



ಕಾಯಕವೇ ಕೈಲಾಸ

ಸಿದ್ಧಗಂಗಾ

ಆಯುಧ ಪೂಜೆ ಹಾಗೂ ವಿಜಯದಶಮಿ
ಹಬ್ಬದ ಹಾರ್ದಿಕ ಶುಭಾಶಯಗಳು



ಸಂಪುಟ : ೫೨

ಅಕ್ಟೋಬರ್ ೨೦೨೧

ಸಂಚಿಕೆ : ೧೦



ಆಗಸ್ಟ್ ೨೦ ರಂದು ಸಿದ್ಧಗಂಗಾ ತಾಂತ್ರಿಕ ಮಹಾವಿದ್ಯಾಲಯದಲ್ಲಿ ನಡೆದ ೧೧ನೇ ಘಟಿಕೋತ್ಸವದಲ್ಲಿ ಚಿನ್ನದ ಪದಕ ವಿಜೇತರೊಂದಿಗೆ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು, ಎಸ್.ಐ.ಟಿ. ನಿರ್ದೇಶಕರಾದ ಡಾ. ಎಂ.ಎನ್. ಚನ್ನಬಸಪ್ಪ, ನ್ಯಾಕ್ ನಿರ್ದೇಶಕರಾದ ಡಾ. ಎಸ್.ಪಿ. ಶರ್ಮಾ, ಶ್ರೀ ಸಿದ್ಧಗಂಗಾ ವಿದ್ಯಾ ಸಂಸ್ಥೆಯ ಕಾರ್ಯದರ್ಶಿ ಶ್ರೀ ಟಿ.ಕೆ. ನಂಜುಂಡಪ್ಪ, ಸಿ.ಇ.ಒ. ಡಾ. ಶಿವಕುಮಾರಯ್ಯ ಹಾಗೂ ಪ್ರಾಂಶುಪಾಲರಾದ ಡಾ. ಎಸ್.ವಿ. ದಿನೇಶ್ ಅವರು ಉಪಸ್ಥಿತರಿದ್ದರು.



ಕೇಂದ್ರ ರಾಜ್ಯ ಸಚಿವ ಶೋಭಾ ಕರಂದ್ಲಾಜೆ ಅವರು ಇತ್ತೀಚೆಗೆ ಶ್ರೀಮಠಕ್ಕೆ ಭೇಟಿ ನೀಡಿ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರಿಗೆ ಭಕ್ತಿ ಸಮರ್ಪಣೆ ಮಾಡಿದರು. ಈ ಸಂದರ್ಭದಲ್ಲಿ ತುಮಕೂರು ನಗರ ಶಾಸಕರಾದ ಶ್ರೀ ಜಿ.ಬಿ. ಜ್ಯೋತಿಗಣೇಶ್, ಮಾಜಿ ಶಾಸಕರಾದ ಶ್ರೀ ಸುರೇಶ್‌ಗೌಡ ಮೊದಲಾದವರು ಉಪಸ್ಥಿತರಿದ್ದರು.



ಸೆಪ್ಟೆಂಬರ್ ೧೪ ರಂದು ಹೊಸಕೆರೆಹಳ್ಳಿ ಗ್ರಾಮಸ್ಥರು ಹಾಗೂ ಬಸವೇಶ್ವರ ವೀರಶೈವ ಲಿಂಗಾಯಿತ ಸಾಂಸ್ಕೃತಿಕ ಸಂಘದ ಸಹಯೋಗದೊಂದಿಗೆ ಏರ್ಪಡಿಸಿದ್ದ ಸಮಾರಂಭದಲ್ಲಿ ಲಿಂಗೈಕ್ಯ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ಹುತ್ಕಳಿಯನ್ನು ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಲೋಕಾರ್ಪಣೆ ಮಾಡಿದರು.

ಶ್ರೀ ಗುರು ಬಸವಲಿಂಗಾಯ ನಮಃ

ಓಂ ಶ್ರೀ ಶಿವಕುಮಾರ ಗುರವೇ ನಮಃ

ಶ್ರೀ
ಸಿದ್ಧಗಂಗಾ ಮಠ



**ಕಾರ್ತಿಕ ಮಾಸದ
ಕೊನೆಯ ಸೋಮವಾರದಂದು
ತುಮಕೂರಿನ ಶ್ರೀ ಸಿದ್ಧಗಂಗಾ ಮಠದಲ್ಲಿ**

**ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರ
ದಿವ್ಯ ಸಾನಿಧ್ಯದಲ್ಲಿ**

ದಿನಾಂಕ : 29-11-2021ನೇ ಸೋಮವಾರ ಸಮಯ : ಬೆಳಿಗ್ಗೆ 5:00 ಗಂಟೆಯಿಂದ

ಪದ್ಮಭೂಷಣ, ಕರ್ನಾಟಕ ರತ್ನ, ತ್ರಿವಿಧ ದಾಸೋಹಿ, ನಡೆದಾದುವ ದೇವರು

ಡಾ. ಶ್ರೀ ಶ್ರೀ ಶ್ರೀ ಶಿವಕುಮಾರ ಮಹಾ ಶಿವಯೋಗಿಗಳವರ ಗಡ್ಡುಗೆಗೆ

'ದ್ವಿತೀಯ' ವರ್ಷದ ಲಕ್ಷ ಮಷ್ಟ ಜಿಲ್ಲಾಚನೇ ಪೂಜಾ ಕಾರ್ಯಕ್ರಮ

ಮಹಾ ಶಿವಯೋಗಿಗಳವರ

ಗಡ್ಡುಗೆಗೆ ಹೆಲಿಕ್ಯಾಪ್ಟರ್‌ನಲ್ಲಿ















ಪುಷ್ಪ ಜಿಲ್ಲಾಚನೇ



ಅಯೋಜನೆ :

ಬೀದಿಪಟ ಅಂಗಾಯಕ ಮಹಾ ವೇದಿಕೆ (ಬಿಎ)

ನಮ್ಮೊಂದಿಗೆ :



ಸಿದ್ಧಗಂಗಾ-ಅಕ್ಟೋಬರ್ ೨೦೨೧ /೧



ಅಂತರಂಗ



॥ ಓಂ ಶ್ರೀ ಗುರುಬಸವಲಿಂಗಾಯ ನಮಃ ॥
ಆವಾಸ ಕಾಯಕವ ಮಾಡಿದರು ಬಸವೇಶ
ಆವಗಂ ಶರಣರನು ಸೇವಿಪೆನು ಬಸವೇಶ



ಸಿದ್ಧಗಂಗಾ

ಸಂಪುಟ : ೫೭

ಅಕ್ಟೋಬರ್ ೨೦೨೧

ಸಂಚಿಕೆ : ೧೦

ಹಿಚ್ಚುಟುಗಳೆಲ್ಲ

- ೧ ಸಂಪಾದಕೀಯ
- ೨ ಶ್ರೀವಾಣಿ
- ೩ ಸಿದ್ಧಲಿಂಗೇಶ್ವರ ವಚನ -
ಶ್ರೀ ಸಿದ್ಧಗಂಗಾ ಗುರುಕುಣ ತ್ರಿವಿಧಿ
- ೪ ತ್ರಿವಿಧ ದಾಸೋಹಿ ಶ್ರೀ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು
ಲಿಂಗೈಕ್ಯರಾದ ದಿನ, ಜನವರಿ ೨೧ ಅನ್ನು "ದಾಸೋಹ
ದಿನ"ವೆಂದು ಆಚರಿಸುವ ಬಗ್ಗೆ - ಸುತ್ತೋಲೆ
- ೫ ಶ್ರೀ ಶಿವಕುಮಾರೇಶ್ವರ ಸುಪ್ರಭಾತಂ - ಕೋ.ರಂ. ಬಸವರಾಜ
- ೬ ಸಿದ್ಧಗಂಗಾ ತಾಂತ್ರಿಕ ಮಹಾವಿದ್ಯಾಲಯದ
೧೧ನೇ ಘಟಿಕೋತ್ಸವ - ವರದಿ
- ೭ ವಿಶ್ವಶಾಂತಿ - ಶ್ರೀ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು
- ೮ ಸಿದ್ಧಗಂಗೆಯ ಹೊಂಬೆಳಗು - ಕೆ. ಓಂಕಾರಪ್ಪ
- ೯ ಕನ್ನಡ-ಸಂಸ್ಕೃತ ವಿಶಾರದ, ಆಸ್ಥಾನ ಮಹಾವಿದ್ವಾನ್
ಲಿಂ. ಪಿ.ಆರ್. ಕರಬಸವ ಶಾಸ್ತ್ರಿಗಳು - ಎಚ್.ಎಸ್. ಸಿದ್ಧಗಂಗಪ್ಪ
- ೧೦ ಸರ್ವಭೂಷಣ ಶಿವಯೋಗಿ - ಪ್ರೊ. ಜಿ.ಎಸ್. ಸಿದ್ಧಲಿಂಗಯ್ಯ
- ೧೧ ಶರಣಾಂಜಲಿ - ಕುಪ್ಪೂರು ಮಠದ ಪೀಠಾಧ್ಯಕ್ಷರಾಗಿದ್ದ
ಪೂಜ್ಯ ಡಾ. ಶ್ರೀ ಶ್ರೀ ಶಿವಾಚಾರ್ಯ ಸ್ವಾಮೀಜಿ ಲಿಂಗೈಕ್ಯ
- ೧೨ 'ಕಲ್ಲನಾಗರ....' ವಚನದ ನಿಜ ಆಶಯಗಳು - ಡಾ. ಬಸವರಾಜ ಮೋದಿ
- ೧೩ ಕ್ಷೇತ್ರ ವಾರ್ತೆ - 'ನಡೆದಾಡಿದ ದೇವರು' ಕೃತಿ ಲೋಕಾರ್ಪಣೆ
- ೧೪ ಶ್ರೀಮಠದಲ್ಲಿ ಶಿಕ್ಷಕರ ದಿನಾಚರಣೆ
- ೧೫ ಶ್ರೀಮಠದಲ್ಲಿ ಗಣೇಶೋತ್ಸವ
- ೧೬ ಕಲಬುರ್ಗಿಯಲ್ಲಿ ಶ್ರೀ ಸಿದ್ಧಗಂಗಾ ಹಳೆಯ ವಿದ್ಯಾರ್ಥಿ ಹಾಗೂ
ಹಿತ್ಯೇಷಿ ಸಂಘದಿಂದ ವಿಜಯೋತ್ಸವ

ಚಂದಾ ವಿವರ :

ಆಜೀವ ಸದಸ್ಯತ್ವ ರೂ. 1500/- ಬಿಡಿ ಪ್ರತಿ ರೂ. 20.00

email: siddaganganews@gmail.com

ಲೇಖಕರ ಅಭಿಪ್ರಾಯಗಳು ಪತ್ರಿಕೆಯ ಅಭಿಪ್ರಾಯಗಳಲ್ಲ

ಕಾರ್ಯಕ್ರಮವನ್ನು ಯೂಟ್ಯೂಬ್‌ನಲ್ಲಿ ನೇರ ಬೀಕ್ಷಣಿ ಮಾಡಿ
ಬಾವಲಿ ಈಗಲೇ ಸಬ್‌ಸ್ಕ್ರಿಬ್ ಮಾಡಿ ಹಾಗೂ ಬೆಲ್ ಐಟನ್ ಒತ್ತಲು ಮರೆಯದಿರಿ.
ಕೇಂದ್ರ ಕಛೇರಿ : #55, 2ನೇ ಅಡ್ಡರಸ್ತೆ, 3ನೇ ಮುಖ್ಯ ರಸ್ತೆ, ಎ.ಎಸ್.ಎಸ್. 1ನೇ ಹಂತ, ಅರ್.ಎಂ.ಡಿ. 2ನೇ ಹಂತ, ನಂಜಯನಗರ ಮುಖ್ಯ ರಸ್ತೆ, ಅಕ್ಕರನಗರ, ಬೆಂಗಳೂರು - 560 094, Ph: 080 4097 9393
/vlyvedike 92424 4 4444
ಬಿ.ಸೂ. : ಕಡ್ಡಾಯವಾಗಿ ಮಾಸ್ಕ್ ಧರಿಸಿ, ಸಾಮಾಜಿಕ ಅಂತರ ಕಾಯ್ದುಕೊಳ್ಳುವುದು.



ಪ್ರಧಾನ ಸಂಪಾದಕರ ನುಡಿ.....

ಶ್ರೀ ಸಿದ್ಧಗಂಗಾ ಮಠದ ಭಕ್ತರು, ಹಳೆಯ ವಿದ್ಯಾರ್ಥಿಗಳು ಹಾಗೂ ಅಭಿಮಾನಿಗಳ ಮನವಿಗೆ ಸ್ಪಂದಿಸಿದ ಕರ್ನಾಟಕ ಸರ್ಕಾರ ತ್ರಿವಿಧ ದಾಸೋಹಿ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು ಲಿಂಗೈಕ್ಯರಾದ ಜನವರಿ ೨೧ ರಂದು 'ದಾಸೋಹಿ ದಿನ'ವನ್ನಾಗಿ ಆಚರಿಸಲು ಸುತ್ತೋಲೆ ಹೊರಡಿಸುವುದರ ಮೂಲಕ ಪರಮಪೂಜ್ಯರಿಗೆ ಭಕ್ತಿಗೌರವ ಸಲ್ಲಿಸಿರುವುದು ಭಕ್ತರಿಗೆ, ಅಭಿಮಾನಿಗಳಿಗೆ ಅತ್ಯಂತ ಸಂತೋಷವನ್ನುಂಟು ಮಾಡಿದೆ. ಇದಕ್ಕೆ ಕಾರಣರಾದ ಮಾಜಿ ಮುಖ್ಯಮಂತ್ರಿಗಳಾದ ಶ್ರೀ ಬಿ.ಎಸ್. ಯಡಿಯೂರಪ್ಪನವರಿಗೆ, ಮುಖ್ಯಮಂತ್ರಿಗಳಾದ ಶ್ರೀ ಬಸವರಾಜ ಬೊಮ್ಮಾಯಿ ಅವರಿಗೆ 'ಸಿದ್ಧಗಂಗಾ' ಅಭಿನಂದನೆಗಳನ್ನು ಹಾಗೂ ಧನ್ಯವಾದಗಳನ್ನು ಸಲ್ಲಿಸುತ್ತದೆ. ಆದರೆ ಈ ಸರ್ಕಾರದ ಆದೇಶ ಸುತ್ತೋಲೆಗೆ ಸೀಮಿತವಾಗದೆ, ಆ ದಿನವನ್ನು ಅರ್ಥಪೂರ್ಣವಾಗಿ ಆಚರಿಸುವಂತಾಗಬೇಕು. ಆಗ 'ದಾಸೋಹದಿನ'ವನ್ನಾಗಿ ಘೋಷಿಸಿದಕ್ಕೆ ಮೌಲ್ಯ ಬರುತ್ತದೆ. ಈ ನಿಟ್ಟಿನಲ್ಲಿ ಎಲ್ಲರೂ ಕಾರ್ಯೋನ್ಮುಖರಾಗಬೇಕಿದೆ.

* * *

ಅಕ್ಟೋಬರ್ ೨, ಮಹಾತ್ಮ ಗಾಂಧೀಜಿ ಹಾಗೂ ಲಾಲ್ ಬಹದ್ದೂರ್ ಶಾಸ್ತ್ರಿ ಅವರ ಜನ್ಮದಿನ. ಈ ಇಬ್ಬರು ಮಹಾಪುರುಷರು ರಾಷ್ಟ್ರಕ್ಕೆ ನೀಡಿದ ಕೊಡುಗೆ ಸುವರ್ಣಾಕ್ಷರಗಳಲ್ಲಿ ದಾಖಲಿಸುವಂತಹದು.

ಭಾರತದ ಸ್ವಾತಂತ್ರ್ಯ ಇತಿಹಾಸದಲ್ಲಿ ಗಾಂಧೀಜಿ ಒಂದು ಮಹಾನ್ ಧೃವತಾರ. ಭಾರತದಲ್ಲಷ್ಟೇ ಅಲ್ಲ, ವಿಶ್ವದ ಜನರ ಹೃದಯ ಮಂದಿರದಲ್ಲಿ ಅವರ ಹೆಸರು ಚಿರಸ್ಥಾಯಿ. ಸತ್ಯ, ಪ್ರಾಮಾಣಿಕತೆ, ನೀತಿ, ಅಹಿಂಸೆ, ಪ್ರೀತಿ, ವಿಶ್ವಾಸ, ರಾಷ್ಟ್ರಭಕ್ತಿ, ದೀನ ದಲಿತರ ಬಗ್ಗೆ ಅನುಕಂಪ, ಕರುಣೆ, ದಯೆ, ಕಳಕಳಿ, ಉದಾರತೆ, ನಿಸ್ವಾರ್ಥತೆ ಇವೆಲ್ಲದರ ಮಹಾಸಂಗವಾಗಿದ್ದವರು ಮಹಾತ್ಮಗಾಂಧೀಜಿಯವರು. 'ಮಹಾತ್ಮ' ಎಂಬ ಪ್ರಶಸ್ತಿ ಸರ್ಕಾರ ಕೊಟ್ಟಿದ್ದಲ್ಲ, ಸಮಸ್ತ ಭಾರತೀಯರು ಪ್ರೀತಿಯಿಂದ ಕೊಟ್ಟಿದ್ದು. ನುಡಿದಂತೆ ನಡೆದು ತೋರಿಸಿದ ಆದರ್ಶ ವ್ಯಕ್ತಿ. ಆತ್ಮವಿಶ್ವಾಸ, ಆತ್ಮಾಭಿಮಾನ, ಸಾಧಿಸಬೇಕೆಂಬ ಭಲೆ, ಪರಿಶುದ್ಧ ಜೀವನ, ಇವೆಲ್ಲ ಗುಣಗಳಿಂದ ವಿಶ್ವದ ಇತಿಹಾಸದಲ್ಲಿ ಉನ್ನತ ಸ್ಥಾನವನ್ನು ಪಡೆದುಕೊಂಡಿದ್ದಾರೆ. ಮಾನವೀಯ ಮೌಲ್ಯಗಳ ಪ್ರತಿರೂಪವೇ ಗಾಂಧೀಜಿ. ಅವರು ಅಹಿಂಸೆಯ ಮೂಲಕವೇ ಬ್ರಿಟೀಷರ ಮನಸ್ಸನ್ನು ಪರಿವರ್ತನೆ ಮಾಡಿ ಭಾರತಕ್ಕೆ ಸ್ವಾತಂತ್ರ್ಯವನ್ನು ತಂದುಕೊಟ್ಟವರು. ಇಡೀ ವಿಶ್ವದಲ್ಲೇ ಅಹಿಂಸೆಯ ಮೂಲಕ ದೇಶಕ್ಕೆ ಸ್ವಾತಂತ್ರ್ಯ ತಂದು ಕೊಟ್ಟ ಹೆಗ್ಗಳಿಕೆ ಭಾರತಕ್ಕೆ ಸಲ್ಲುತ್ತದೆ. ಗಾಂಧೀಜಿಯವರು ಕಂಡ ಕನಸುಗಳನ್ನು ಸಾಕಾರಗೊಳಿಸುವುದು ಪ್ರತಿಯೊಬ್ಬ ಭಾರತೀಯರ ಆದ್ಯಕರ್ತವ್ಯವಾಗಿದೆ.

ಆದರ್ಶಪನ್ನೇ ತಮ್ಮ ಜೀವನದ ಧ್ಯೇಯವನ್ನಾಗಿಸಿಕೊಂಡು ಸರಳತೆ ಮತ್ತು ಪ್ರಾಮಾಣಿಕತೆಯ ಸತ್ಪಥದಲ್ಲಿ ನಡೆದು ತೋರಿಸಿದ ಮಹಾಮಾನವತಾವಾದಿ ಲಾಲ್ ಬಹದ್ದೂರ್ ಶಾಸ್ತ್ರಿ ಅವರು ಈ ಶತಮಾನ ಕಂಡ ಮಹಾನ್ ವ್ಯಕ್ತಿಗಳಲ್ಲಿ ಒಬ್ಬರು. ಭಾರತದ ಪ್ರಧಾನ ಮಂತ್ರಿಗಳಾಗಿ ಅವರು ತೆಗೆದುಕೊಂಡ ನಿರ್ಧಾರಗಳು, ಸಾಧಿಸಿದ ಪ್ರಗತಿ, ಸಲ್ಲಿಸಿದ ಸೇವೆ ಭಾರತೀಯ ಇತಿಹಾಸದಲ್ಲಿ ಸುವರ್ಣಾಕ್ಷರಗಳಲ್ಲಿ ಬರೆದಿರುವಂತಹದು. ಬಡವರು, ದೀನ ದಲಿತರ ಸರ್ವತೋಮುಖ ಅಭಿವೃದ್ಧಿಗಾಗಿ ಅವರು ಕೊನೆ ಉಸಿರಿರುವವರೆಗೂ ತಮ್ಮನ್ನು ತಾವು ಅರ್ಪಿಸಿಕೊಂಡಿದ್ದರು. ಕಷ್ಟದ ಸಮಯದಲ್ಲಿ ಅವರು ತೆಗೆದುಕೊಳ್ಳುತ್ತಿದ್ದ ಧೀರೋದ್ದಾತ ನಿರ್ಧಾರಗಳಿಂದ ವಿಶ್ವವೇ ತನ್ನತ್ತ ನೋಡುತ್ತಿತ್ತು. ಕಷ್ಟದ ಸಮಯದಲ್ಲಿ ಅವರು ಅಧಿಕಾರ, ಪದವಿಗಳನ್ನು ಬಿಟ್ಟುಕೊಟ್ಟು, ಅವುಗಳೇ ಲಾಲ್ ಬಹದ್ದೂರ್ ಶಾಸ್ತ್ರಿ ಅವರನ್ನು ಆಶ್ರಯಿಸಿದವು. ತಾವು ನಂಬಿದ ಮೌಲ್ಯಗಳೊಂದಿಗೆ ಎಂದೂ ರಾಜಿ ಮಾಡಿಕೊಂಡವರಲ್ಲ, ನಿಸ್ವಾರ್ಥ ಸೇವೆ, ಸಾಮಾಜಿಕ ಕಳಕಳಿ, ಅನುಕಂಪ, ಸಹೃದಯತೆ ಅವರ ಒಡನಾಡಿಗಳಾಗಿದ್ದವು. ಕೊನೆಯವರೆಗೂ ಅವು ಯಾವುವೂ ಬಿಟ್ಟು ಹೋಗಲಿಲ್ಲ.

* * *


ಹಬ್ಬಗಳು ಭಕ್ತಿ, ಕರ್ಮಗಳ ತ್ರಿವೇಣಿ ಸಂಗಮ. ಹಬ್ಬದ ದಿನ ದೇವರನ್ನು ವಿಶೇಷ ಭಕ್ತಿಯಿಂದ ಆರಾಧಿಸುತ್ತೇವೆ. ಆ ಆರಾಧನೆಯ ಹಿಂದೆ ಸ್ವಂತ ಹಿತಾಶಕ್ತಿಗೆ ಅವಕಾಶವಿರಬಾರದು. ದೇವರನ್ನು ಪೂಜಿಸಿ ಬೇಡುವುದು, ಕಾಡುವುದು ಭಕ್ತಿಯಲ್ಲ, ನಿಷ್ಕಾಲ ಹೃದಯದಿಂದ ದೇವರನ್ನು ಪ್ರಾರ್ಥಿಸುವುದೇ ನಿಜವಾದ ಭಕ್ತಿ. ಬಹಿರಂಗ ಶುದ್ಧಿಯ ಜೊತೆಗೆ ಅಂತರಂಗದ ಶುದ್ಧಿಯನ್ನು ಕಾಪಾಡಿಕೊಂಡು ದೇವರನ್ನು ಪೂಜಿಸಬೇಕು. ಹಬ್ಬಗಳು ನಮ್ಮ ಆಧ್ಯಾತ್ಮಿಕ ಶ್ರದ್ಧೆಯನ್ನು ವೃದ್ಧಿಸುವ ಸಾಧನ ಶುದ್ಧ ಜೀವನವನ್ನು ನಡೆಸಲು ಇವು ಮಾರ್ಗದರ್ಶನ ನೀಡುತ್ತವೆ. ನಿತ್ಯ ಜೀವನದ ಗಡಿಬಡಿಯಲ್ಲಿ, ಮಾನಸಿಕ ಗೊಂದಲದಲ್ಲಿ ಸ್ವಲ್ಪ ಸಮಯವನ್ನಾದರೂ ಸಂಯಮದಿಂದ ದೇವರ ಸಾನ್ನಿಧ್ಯದಲ್ಲಿ ಮನಸ್ಸನ್ನು ಏಕಾಗ್ರತೆಗೊಳಿಸಲು ಸಹಾಯವಾಗುತ್ತದೆ.

ಸಿದ್ಧಗಂಗಾ ಪತ್ರಿಕೆಯ ಚಂದಾದಾರರಿಗೆ, ಓದುಗರಿಗೆ ಹಾಗೂ ಜಾಹಿರಾತುದಾರರಿಗೆ ಗಾಂಧೀಜಿ-ಲಾಲ್ ಬಹದ್ದೂರ್ ಶಾಸ್ತ್ರಿ ಜಯಂತಿ ಹಾಗೂ ಅಯುಧಪೂಜೆ-ವಿಜಯದಶಮಿ ಹಬ್ಬದ ಹಾರ್ದಿಕ ಶುಭಾಶಯಗಳು.

ಪ್ರೊ. ಹೆಚ್.ಎ. ವೀರಭದ್ರಯ್ಯ



ಶ್ರೀವಾಣಿ



ಭಾರತದ ಋಷಿ ಮುನಿಗಳು, ಸಾಕ್ಷಾತ್ಕಾರಿಗಳು. ಈ ಪರಮ ಸತ್ಯವನ್ನು ಸಹಸ್ರಾರು ವರ್ಷಗಳ ಹಿಂದೆಯೇ ಆರಿತು ಸಾರಿದರೆನ್ನುವ ವಿಷಯ ಭಾರತೀಯರಿಗೆ ಅಭಿಮಾನದ ಸಂಗತಿ. ಅವರ ಅನ್ವೇಷಣೆಯು ಬೇರೆ ಮಾರ್ಗದಲ್ಲಿತ್ತು. ಸಾಧನೆಯು ಬೇರೆ ವಿಧವಾಗಿತ್ತು. ಅವರ ಸಂತೋಧನೆಯ ವಸ್ತು ಪಿಂಡಾಂಡ (Human body). ಅವರ ದೃಷ್ಟಿ ಅಂತರ್ದೃಷ್ಟಿ. ಯೋಗನಿಷ್ಠರಾಗಿ ಮಾನವನಲ್ಲಿ ಅಡಗಿರುವ ಅದ್ಭುತವಾದ ಅಂತರಂಗ ಶಕ್ತಿಗಳ ಅರಿವು ಮಾಡಿಕೊಂಡು ಪ್ರಖರ ಸಾಧನೆಯಿಂದ ಅವುಗಳ ಮೇಲೆ ಪ್ರಭುತ್ವವನ್ನು ಹೊಂದಿ ಅನಂತ ಶಕ್ತಿಗಳ ಚಾಲಕವೂ, ಪ್ರೇರಕವೂ ಆದ ಮಹಾಶಕ್ತಿಯೊಂದನ್ನು ಕಂಡುಕೊಂಡು ಅದರ ಪ್ರಭೆಯಲ್ಲಿ ಅಖಂಡಮೂರ್ತಿಗಳಾಗಿ ಬೆಳಗಿ ಸತ್ಯ ಸಾಕ್ಷಾತ್ಕಾರವನ್ನು ಪಡೆದು ತಮ್ಮ ಸಿದ್ಧಿಯ ತೇಜಸ್ಸನ್ನು ಜಗತ್ತಿಗೆ ನೀಡಿದರು. ಸಾಕ್ಷಾತ್ಕಾರದ ಸಂದೇಶವನ್ನು ಸಾರಿದರು. ಅವ್ಯಕ್ತವಾಗಿರುವ ಮಹಾಶಕ್ತಿಯ ಒಂದು ಅಂಶದ ವ್ಯಕ್ತಿರೂಪವೇ ಈ ಜಗತ್ತು ಎನ್ನುವುದು ಅವರ ಸಂದೇಶ.

ವಿಜ್ಞಾನಿಯು ಸೃಷ್ಟಿಯನ್ನು ತನ್ನ ಸಾಧನೆಯ ವಸ್ತುವನ್ನಾಗಿ ಅಂಗೀಕರಿಸಿ ಸೃಷ್ಟಿಯ ಗರ್ಭದಲ್ಲಿ ಹುದುಗಿರುವ ಅಗಾಧವಾದ ಶಕ್ತಿಗಳನ್ನೂ ಅವುಗಳ ಪ್ರಯೋಜನಗಳನ್ನೂ ಕಂಡುಕೊಳ್ಳುವ ಪ್ರಯತ್ನದಲ್ಲಿ ತೊಡಗಿ ಆ ಮಾರ್ಗದಲ್ಲಿ ಮುಂದುವರಿದು ಸತ್ಯವನ್ನು ಕಂಡುಕೊಳ್ಳಲು ಹವಣಿಸಿದ್ದಾನೆ. ಅವನ ಸಾಧನೆಗೆ ಅನೇಕ ಪ್ರಯೋಗಶಾಲೆಗಳೂ, ಯಂತ್ರ ರಚನೆಗಳೂ, ಅಗಾಧವಾದ ಭೌತಿಕಸಂಪತ್ತನ್ನು ವ್ಯಯ ಮಾಡಿವೆ. ಅವನದು ಹೊರಗಿನ ದೃಷ್ಟಿ. ಅವನ ಸಾಧನೆಯು ಬಾಹ್ಯಮುಖವಾಗಿದೆ. ನೂರಾರು ವರ್ಷಗಳ ಪರಿಶ್ರಮದ ಫಲವಾಗಿ ಇಂದು ಸತ್ಯದ ಮುಂಬೆಳಗು ಕಾಣುತ್ತಲಿದ್ದಾನೆ. ಸಹಸ್ರಾರು ವರ್ಷಗಳ ಹಿಂದೆಯೇ ಸತ್ಯ ಸಾಕ್ಷಾತ್ಕಾರ ಮಾಡಿಕೊಂಡ ಯೋಗಿಯು ಪಿಂಡಾಂಡದಲ್ಲಿನ ಅನಂತ ಶಕ್ತಿಗಳನ್ನು ಆರಿತು ಅದನ್ನೇ ಸಾಧನೆಯ ವಸ್ತುವಾಗಿ ಸ್ವೀಕರಿಸಿ ಸಾಧನಾಪರನಾದನು. ಅವನ ಸಾಧನೆಯು ಅಂತರ್ಮುಖವಾಗಿದೆ. ಪ್ರಯೋಗಶಾಲೆಗಳಿಲ್ಲ. ಯಂತ್ರ ರಚನೆಗಳಿಲ್ಲ. ಭೌತಿಕ ಸಂಪತ್ತಿನ ವ್ಯಯಮಾಡದೆ ಸಂಯಮ ಸಾಧನೆಗಳಿಂದಲೇ ದರ್ಶನವನ್ನು ಪಡೆದಿದ್ದಾನೆ. ತನ್ನ ಅಮರ ಸಂದೇಶವನ್ನು ಜಗತ್ತಿಗೆ ಕೊಟ್ಟು ಹೋಗಿದ್ದಾನೆ. ಇಂದಿನ ಭಾರತೀಯರು ತಮ್ಮ ಹಿರಿಯರ ಈ ಮಹಾಸಾಧನೆಯನ್ನು ಆರಿವಿನಿಂದ ಜಾಗೃತರಾಗಿ ತಮ್ಮ ಪ್ರಾಚೀನ ಸಂಸ್ಕೃತಿಯ ಬಗ್ಗೆ, ಹಿರಿಯ ಬಗ್ಗೆ ಗೌರವವನ್ನು ಹೊಂದಿ ಅಂತಹ ಪವಿತ್ರವಾದ ಸಂಸ್ಕೃತಿಯ ಭಾರತದ ನವಜನ್ಮದ ಅಂಕುರ ಎಂದೀತು.

(೧೪-೦೧-೭೫ ರಂದು ಹೊರತಂದ 'ಸಿದ್ಧಗಂಗಾ' ತ್ರೈಮಾಸಿಕದ ಮೊದಲನೆಯ ಸಂಚಿಕೆಗಾಗಿ ಶ್ರೀ ಶ್ರೀಗಳು ನೀಡಿದ ದಿವ್ಯಸಂದೇಶ)

ವಚನ-ತ್ರಿವಿಧಿ

ಶ್ರೀ ಸಿದ್ಧಲಿಂಗೇಶ್ವರ ವಚನ



ಆದಿಯಲ್ಲಿ ನಾ ಹುಟ್ಟುವೆಂದು
ಎನ್ನೊಡಹುಟ್ಟಿದವರು ಐವರು ನೋಡಾ.
ಒಡಹುಟ್ಟಿದವರು ಎನಗೆ ಒಡಲಾಗಿಪ್ಪರು ನೋಡಾ.
ಒಡಲನುರಿಗಿತ್ತು ಎನ್ನ ನಿಮಗಿತ್ತು ನಿರ್ವಯಲಾದೆನು ಕಾಣಾ,
ಮಹಾಲಿಂಗಗುರು ಶಿವಸಿದ್ಧೇಶ್ವರ ಪ್ರಭುವೇ ||

ಹಲವು ಆದಿಯಲ್ಲಿ ನಾ ಹುಟ್ಟುವೆಂದು; ಆದಿಯಲ್ಲಿ-
ಸದಾಶಿವನ ಗೋಪ್ಯಮುಖದಲ್ಲಿ, ನಾ ಹುಟ್ಟುವೆಂದು-
ಆತ್ಮನು ಉತ್ಪತ್ತಿವಾಗುವೆಂದು, ಎನ್ನ ಒಡಹುಟ್ಟಿದವರು
ಎನ್ನೊಡನೆ ಉತ್ಪತ್ತಿವಾದಂಥವರು, ಐವರು-ಪಂಚ
ಭೂತಂಗಳು, ನೋಡಾ-ಕಂಡಾ; ಒಡಹುಟ್ಟಿದವರು-
ಪಂಚ ಭೂತಂಗಳು, ಎನಗೆ-ಆತ್ಮನಿಗೆ, ಒಡಲಾಗಿಪ್ಪರು-
ದೇಹವಾಗಿಪ್ಪರು, ನೋಡಾ-ಕಂಡಾ; ಒಡಲಂ-ಅಂಗವನ್ನು,
ಉರಿಗಿತ್ತು-ಚಿದಾಗ್ನಿ ಸ್ವರೂಪವಾದ ಇಷ್ಟಲಿಂಗಕ್ಕೆ ಕೊಟ್ಟು,
ಎನ್ನ ನಿಮಗಿತ್ತು ನಿರ್ವಯಲಾದೆನು: ಎನ್ನ-ನನ್ನ, ನಿಮಗೆ-
ಲಿಂಗಕ್ಕೆ, ಇತ್ತು-ಕೊಟ್ಟು, ನಿರ್ವಯಲಾದೆನು-
ನಿರಾಕಾರವಾದ ಬ್ರಹ್ಮದಲ್ಲಿ ನಿಷ್ಪತ್ತಿಯಾದೆನು. ಕಾಣಾ-
ಕಂಡಾ, ಮಹಾಲಿಂಗಗುರು ಶಿವಸಿದ್ಧೇಶ್ವರ ಪ್ರಭುವೇ.
(ಕೃಪೆ: ತೋಂಟದಾರ್ಯ ವಚನ ವ್ಯಾಖ್ಯೆ- ಸಂಪಾದಕರು-
ಡಾ|| ಸಾ.ಶಿ. ಮರುಳಯ್ಯ, ಪ್ರಕಾಶಕರು, ಶ್ರೀ ತೋಂಟದ
ಸಿದ್ಧಲಿಂಗೇಶ್ವರ ಕೈಂಕರ್ಯ (ದಾಸೋಹ) ಸೇವಾ ಸಂಘ (ರಿ.)
ಎಡೆಯೂರು-ಕುಣಿಗಲ್ ತಾಲ್ಲೂಕು, ತುಮಕೂರು ಜಿಲ್ಲೆ)

ಶ್ರೀ ಸಿದ್ಧಗಂಗಾ ಗುರುಕರುಣ ತ್ರಿವಿಧಿ

ಕಲ್ಯಾಣ ಪಟ್ಟಣ ಶರಣರ ಸುಕ್ಷೇತ್ರ
ಬಲ್ಲ ಭಕುತರ ಕೈಲಾಸ | ತಾನೆಂದ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||
ಬಸವೇಶ ನಡೆಸಿದ ನಿತ್ಯ ದಾಸೋಹವ
ಅಸಮಾಕ್ಷ ಬಂಟ ಬಸವೇಶ | ತಾನೆಂದ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||
ಬಡತನ ಬಂದರೆ ಬಾಚಿ ತಟ್ಟುವ ಗುರುವೆ
ಒಡೆಯ ನೀನಿರಲು ಭಯವಿಲ್ಲ | ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||
ವೃಥಾ ಮಾಡಲಿ ಬೇಡ ನಿತ್ಯದ ಸಮಯದ
ಕರ್ತವ್ಯ ಮರೆತು ನಡೆಬೇಡ | ನೀನೆಂದ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||
ಮಾನವ ಜನ್ಮವು ಶ್ರೇಷ್ಠ ರತ್ನವೆಂದೆ
ಜತನವಾಗಿರಿಸು ಜಗದೊಳಗೆ | ನೀನೆಂದ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||
ನೇಗಿಲ ಹಿಡಿದರೆ ತೂಗಿ ಬರುವುದು ಬೆಳೆಯು
ಬಾಗಿ ಬಾಳಿದರೆ ಸಿಹಿಯಹುದು | ತಾನೆಂದ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||
ಅರ್ಪಣ ಅನುಭಾವ ಅರ್ಚನಾದಿಗಳೆಲ್ಲ
ಅಂಗಗುಣವಳಿವುದಕ್ಕೆ ಸಹಕಾರಿ | ತಾನೆಂದ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||
ಅಂಗಗುಣಗಳಿವೆ ಲಿಂಗಗುಣಗಳು ಬೆಳೆದು
ಅಂಗಲಿಂಗಗಳೆರಡು ಬಡಬೆರದು | ಬಾಳೆಂದ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||
ಆಡಂಬರ ಅದ್ದೂರಿ ವೈಭವಗಳು ಸಲ್ಲದು
ಸರಳ ಜೀವನ ಸಾಕು ಸಾಧನೆಗೆ | ತಾನೆಂದ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||
ಶರಣರ ಪಥದಲ್ಲಿ ಕರುಣೆಯ ಹರಿದಿದೆ
ಹಿರಿದಾರಿ ತೆರೆದಿದೆ ಎಲ್ಲರಿಗೆ | ತಾನೆಂದ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಪ್ರೊ. ಹೆಚ್.ಎ. ವೀರಭದ್ರಯ್ಯ

ಸುತ್ತೋಲೆ

ಕರ್ನಾಟಕ ಸರ್ಕಾರ

ಸಂಖ್ಯೆ: ಸಿಆಸುಇ 48 ರಾಸಾ 2021

ಕರ್ನಾಟಕ ಸರ್ಕಾರ ಸಚಿವಾಲಯ
ವಿಧಾನಸೌಧ,
ಬೆಂಗಳೂರು, ದಿನಾಂಕ: 02.09.2021

ಸುತ್ತೋಲೆ

ವಿಷಯ : ತ್ರಿವಿಧ ದಾಸೋಹಿ ಶ್ರೀ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ಲಿಂಗೈಕ್ಯರಾದ ದಿನ,
ಜನವರಿ 21 ಅನ್ನು "ದಾಸೋಹ ದಿನ"ವೆಂದು ಆಚರಿಸುವ ಬಗ್ಗೆ.

ಪರಮಪೂಜ್ಯ ಶ್ರೀ ಶ್ರೀ ಶ್ರೀ ಡಾ|| ಶಿವಕುಮಾರ ಮಹಾಸ್ವಾಮಿಗಳು "ಕಾಯಕವೇ ಕೈಲಾಸ" ಎಂಬ
ತತ್ತ್ವವು 1930 ರಲ್ಲಿ ಸಿದ್ಧಗಂಗಾ ಮಠದ ಜವಾಬ್ದಾರಿಯನ್ನು ಹೊತ್ತು ಅಂದಿನಿಂದಲೂ ನಿರಂತರವಾಗಿ ಮಠಕ್ಕೆ
ಬರುವ ಲಕ್ಷಾಂತರ ಬಡ ಮಕ್ಕಳಿಗೆ ಜಾತಿ-ಧರ್ಮ ಭೇದವಿಲ್ಲದೇ ವಿದ್ಯೆ, ವಸತಿ, ದಾಸೋಹ ನೀಡಿ "ತ್ರಿವಿಧ
ದಾಸೋಹಿ"ಗಳಾಗಿದ್ದರು. 1960ರ ದಶಕದಲ್ಲಿ ಭಾರತ ದೇಶವೇ ಆಹಾರದ ಕೊರತೆಯನ್ನು ಎದುರಿಸುತ್ತಿರುವಾಗ
ಶ್ರೀಗಳು ಸ್ವತಃ ತಾವೇ ಜೋಳಿಗೆ ಹಿಡಿದು ಜನರಿಂದ ದಾನ ಪಡೆದು ಹಸಿವು ನೀಗಿಸಿದವರು. ಶ್ರೀಗಳ
ಪರಂಪರೆಯಂತೆ ಇಂದಿಗೂ ಸಾವಿರಾರು ಬಡ ಮಕ್ಕಳಿಗೆ ಹಾಗೂ ಭಕ್ತರಿಗೆ ನಿತ್ಯ ದಾಸೋಹ ಮಾಡಲಾಗುತ್ತಿದೆ.
ಶ್ರೀಗಳು ಒಂಬತ್ತು ದಶಕಗಳಿಗೂ ಮೀರಿ ನಿತ್ಯ ದಾಸೋಹಗೈದು ನಾಡಿನ ಇತರೆ ಎಲ್ಲರಿಗೂ ಮಾದರಿಯಾಗಿದ್ದು
ದಾಸೋಹ ಶ್ರೇಷ್ಠರಾಗಿದ್ದವರು. ಶ್ರೀಗಳ ಈ ಕೈಂಕರ್ಯ ಪರಿಗಣನೆಯಲ್ಲಿ 2007 ರಲ್ಲಿ ಕರ್ನಾಟಕ ಸರ್ಕಾರವು
"ಕರ್ನಾಟಕ ರತ್ನ" ಪ್ರಶಸ್ತಿ ನೀಡಿ ಗೌರವಿಸಿರುತ್ತದೆ.

ಶ್ರೀಗಳು ಸಮಾಜ ಸೇವಾ ಕಾರ್ಯ ಕ್ಷೇತ್ರಗಳಾದ ಸಾಮಾಜಿಕ, ಧಾರ್ಮಿಕ ಹಾಗೂ ಶೈಕ್ಷಣಿಕ ಕ್ಷೇತ್ರಗಳಲ್ಲಿ
ತಮ್ಮನ್ನೇ ತಾವು ತೊಡಗಿಸಿಕೊಂಡು ಲಿಂಗೈಕ್ಯರಾಗಿದ್ದು, ಇವರು ನಿತ್ಯಪೂಜ್ಯರು ಹಾಗೂ ಕಾಲಕಾಲಕ್ಕೂ
ಅನುಸರಣೀಯರಾಗಿದ್ದು, ಇವರ ಅಭೂತಪೂರ್ವ ಸೇವೆಯನ್ನು ಸ್ಮರಿಸುವ ಸಲುವಾಗಿ, ಶ್ರೀಗಳು ಲಿಂಗೈಕ್ಯರಾದ
ದಿನವನ್ನು ಅಂದರೆ ಜನವರಿ 21 ರಂದು ಸರ್ಕಾರದ ವತಿಯಿಂದ "ದಾಸೋಹ ದಿನ"ವೆಂದು ಆಚರಿಸುವಂತೆ ಈ
ಮೂಲಕ ತಿಳಿಸಲಾಗಿದೆ.

ಈ ಬಗ್ಗೆ ಪೂಜ್ಯ ಶ್ರೀ ಶ್ರೀ ಶ್ರೀ ಡಾ|| ಶಿವಕುಮಾರ ಮಹಾಸ್ವಾಮಿಯವರ ಭಾವಚಿತ್ರದ ಪ್ರತಿಗಳನ್ನು ವಾರ್ತಾ
ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆಯಿಂದ ಪಡೆದುಕೊಂಡು, ಸದರಿ ದಿನದಂದು "ದಾಸೋಹ ದಿನ"ವನ್ನು
ಅರ್ಥಪೂರ್ಣವಾಗಿ ಆಚರಿಸಲು ಸಂಬಂಧಪಟ್ಟ ಇಲಾಖೆಗಳು ಈ ಬಗ್ಗೆ ರೂಪರೇಷೆಗಳನ್ನು ತಯಾರಿಸಿ
ಕಾರ್ಯಕ್ರಮವನ್ನು ಜಾರಿಗೊಳಿಸಲು ಅಗತ್ಯ ಕ್ರಮವಹಿಸುವಂತೆ ಸೂಚಿಸಲಾಗಿದೆ.

2/9/21

(ಎಂ.ಎಂ. ರಾಜು)

ಸರ್ಕಾರದ ಅಧೀನ ಕಾರ್ಯದರ್ಶಿ
ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ
(ರಾಜಕೀಯ)

2/9/21



ಸುಪ್ರಭಾತ

ಶ್ರೀ ಶಿವಕುಮಾರೇಶ್ವರ ಸುಪ್ರಭಾತಂ

- ಕೋ.ರಂ. ಬಸವರಾಜು *

ಶಿವಗಿರಿಯ ಬಳಸಿರುವ ವೃಕ್ಷರಾಜಿಯ ನಡುವೆ
ಕಾಜಾಣಕೋಗಿಲೆಯ ಸಂಗೀತಘೋಷದಲಿ
ನಿಶಿಕರಗಿ ಮೂಡಣದಿ ಉಷೆ ಎದ್ದು ಬರುತಿಹಳು
ಶಿವಯೋಗ ನಿದ್ರೆಯಿಂ ತವಕದಿಂದೇಳಯ್ಯಾ
ಸುಪ್ರಭಾತವು ನಿನಗೆ ಶ್ರೀ ಶಿವಕುಮಾರೇಶಾ

||೧||

ಶ್ರೀಮತದ ಸನಿಹದಾ ಚಾರುಹೂಬನದಿ
ಲತರಮಣಿಯರು ನಿನ್ನ ಶಿವಮೂಚೆಗೆಂದು
ಭಕ್ತಿಯಿಂ ಹೂಗಳ ಪಿಡಿದು ನಿಂತಿಹರು
ಶಿವಯೋಗ ನಿದ್ರೆಯಿಂ ತವಕದಿಂದೇಳಯ್ಯಾ
ಸುಪ್ರಭಾತವು ನಿನಗೆ ಶ್ರೀ ಶಿವಕುಮಾರೇಶಾ

||೨||

ಮೂಡಣದಿ ರವಿಯು ಮೂಡುತ್ತಲಿಹನು
ಮತದ ಮುದ್ದುಮಕ್ಕಳೆಲ್ಲರು ನೆರೆದು
ತವ ನಿನ್ನ ಚರಣವನು ಭಜಿಸುತಿಹರು
ಶಿವಯೋಗ ಶ್ರೀಗಿರಿಯ ದರುಶನವ ನೀಡಯ್ಯಾ
ಸುಪ್ರಭಾತವು ನಿನಗೆ ಶ್ರೀ ಶಿವಕುಮಾರೇಶಾ

||೩||

ನಿತ್ಯನೇಮದಿ ನಿನ್ನ ಚಿದ್ರೂಪವನು ಧ್ಯಾನಿಸುವ
ತವ ಶಿಷ್ಯರಾ ಹೃದ್ವಿಪವನು ಪ್ರಜ್ಞಲಿಪಿ
ನೆನವ ಮನಕೆ ಚಿತ್ತಳಕ ತೋರಯ್ಯಾ
ಸಿದ್ಧಗಂಗೆಯ ಬೆಳಕೆ ತವಕದಿಂದೇಳಯ್ಯಾ
ಸುಪ್ರಭಾತವು ನಿನಗೆ ಶ್ರೀ ಶಿವಕುಮಾರೇಶಾ

||೪||

ನೀಗೈದ ಲಿಂಗಪೂಜಾನಂದದೊಳು ಮಿಂದು
ಚರಣೋದಕವ ಬಯಸಿ ಭಕ್ತಗಣ ಬಂದಿಹುದು
ತನುಮನದ ಮೈಲಿಗೆಯ ಕೊಳೆಕಳೆಯಲೆಂದು
ಶೀಲವಂತರ ನಿಧಿಯ ತವಕದಿಂದೇಳಯ್ಯಾ
ಸುಪ್ರಭಾತವು ನಿನಗೆ ಶ್ರೀ ಶಿವಕುಮಾರೇಶಾ

||೫||

ಅಂಗವಾ ಮರೆಗೊಂಡ ಲಿಂಗದಾರೂಪಿಂದೆ
ಮೂರ್ತಗೊಂಡಿಹ ನಿನ್ನ ದರುಶನಕೆ ಎಂದು
ನೊಂದುಬೆಂದವರು ನಿನ್ನ ಸನ್ನಿಧಿಗೆ ಬಂದಿಹರು
ದೀನದಲಿತರ ಸುರತರುವೆ ಏಳಯ್ಯಾ
ಸುಪ್ರಭಾತವು ನಿನಗೆ ಶ್ರೀ ಶಿವಕುಮಾರೇಶಾ

||೬||

ಶಿವಯೋಗ ತತ್ವವನು ಮೌನದಿಂ ಬೋಧಿಸುತೆ
ಶಿಷ್ಯರಿಗೆ ಸೊಗವಿಡಿದಾಚರಿಪಮಾರ್ಗವನು
ನಿರುತದಿಂ ತೋರುವ ನಿತ್ಯನಿರಂಜನ ಗುರುವೆ
ಶಿವಯೋಗ ನಿದ್ರೆಯಿಂ ತವಕದಿಂದೇಳಯ್ಯಾ
ಸುಪ್ರಭಾತವು ನಿನಗೆ ಶ್ರೀ ಶಿವಕುಮಾರೇಶಾ

||೭||

ಉದ್ವಾನಗುರುವರರ ಸದ್ಭಾವದಲ್ಲದಿಹ
ನಿನ್ನರೂಪನನುನಿನ್ನ ಹರನರರು ಧ್ಯಾನಿಸರು
ಪಶುಪಕ್ಷಿಸಂಕುಲವು ಪರುಷಸುಖಕೆ ಕಾಡಿದವು
ಕರುಣಸಾಗರನೆ ನೀ ತವಕದಿಂದೇಳಯ್ಯಾ
ಸುಪ್ರಭಾತವು ನಿನಗೆ ಶ್ರೀ ಶಿವಕುಮಾರೇಶಾ

||೮||

ದುಷ್ಟವೃಷಭನಾ ಬೊಕ್ಕತನವನು ಸ್ಪರ್ಶಮಾತ್ರದಿ ಕಳೆದ
ಮೈಮರೆತ ಮಾಯೆಯ ಮದನಮದ್ದಳೆಯ ಹೊಡೆದೆಸೆದ
ಅಳಿಮನದವನ ದುರುಳಬುದ್ಧಿಯ ದೃಷ್ಟಿಮಾತ್ರದಿ ತೊಳೆದ
ತವಲಿಂಗಸಿದ್ಧಿಯಾ ಲೀಲೆಗಳ ತೋರಯ್ಯಾ
ಸುಪ್ರಭಾತವು ನಿನಗೆ ಶ್ರೀ ಶಿವಕುಮಾರೇಶಾ

||೯||

ಧರೆಯೊಳಗೆ ದಾಸೋಹ ಮತವೆಂಬ ಕೀರ್ತಿಯನು
ಉಂಡುತೇಗಿದ ಲೋಕ ಕೊಂಡಾಡಿಕುಣವಂತೆ
ತವಶಿಷ್ಯರಿಗೆ ದಾಸೋಹಮಂತ್ರವನು ಬೋಧಿಸುತೆ
ನೀ ಗೈದ ದಾಸೋಹ ಸಿರಿಯ ನೋಡಲೇಳಯ್ಯಾ
ಸುಪ್ರಭಾತವು ನಿನಗೆ ಶ್ರೀ ಶಿವಕುಮಾರೇಶಾ

||೧೦||

ಗದ್ದಿಗೆಯ ಪೀಠದಲಿ ಹೊಳೆವ ಯೋಗಿಹಂಸನೆ
ಚರವರಲೋಕಪೂಜಿತ ಮಹಾಜಂಗಮನೆ
ಲಿಂಗವ ಪೂಜಿಸಿ ಮಹಲಿಂಗವಾದ ಶಿವನೆ
ಲೋಕವನು ಹರಸಲು ತವಕದಿಂದೇಳಯ್ಯಾ
ಸುಪ್ರಭಾತವು ನಿನಗೆ ಶ್ರೀ ಶಿವಕುಮಾರೇಶಾ

||೧೧||

ಭವರೋಗ ವೈದ್ಯನೆಂದು ನೆರೆಲೋಕನಂಬಿಹುದು
ಕಾಣಬಾರದ ವಸ್ತುವ ಭೇದಿಸಿದ ಸದ್ಗುರುವೆ
ಅದೃಶ್ಯಮಾರಿಗೆ ಬಲಿಯಾಗುವರ ಕಾಯಯ್ಯಾ
ಗುರುಬಸವನೊಲಿದಷ್ಟಲಿಂಗವೆ ತವಕದಿಂದೇಳಯ್ಯಾ
ಸುಪ್ರಭಾತವು ನಿನಗೆ ಶ್ರೀ ಶಿವಕುಮಾರೇಶಾ

||೧೨||

* ಶಿವಗಿರಿ=ಹಿಂದೆ ಸಿದ್ಧಗಂಗಾಬೆಟ್ಟಕ್ಕೆ ಇದ್ದ ಹೆಸರು
ಅದೃಶ್ಯಮಾರಿ=ಕೊರೊನಾ ಮಾರಿ

* ನಿವೃತ್ತ ಪ್ರಾಧ್ಯಾಪಕರು, 'ಮಧುಕೇಶ್ವರ ನಿಲಯ, ೫ನೇ ಕ್ರಾಸ್, ಎಸ್.ಐ.ಟಿ. ಬಡಾವಣೆ, ತುಮಕೂರು.



ವರದಿ

ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರ ದಿವ್ಯಸಾನ್ನಿಧ್ಯದಲ್ಲಿ ಸಿದ್ಧಗಂಗಾ ತಾಂತ್ರಿಕ ಮಹಾವಿದ್ಯಾಲಯದ ೧೧ನೇ ಘಟಿಕೋತ್ಸವ

ರಾಜ್ಯದ ಪ್ರತಿಷ್ಠಿತ ತಾಂತ್ರಿಕ ಕಾಲೇಜು ಎಂಬ ಹೆಗ್ಗಳಿಕೆಗೆ ಪಾತ್ರವಾಗಿರುವ ಶ್ರೀ ಸಿದ್ಧಗಂಗಾ ತಾಂತ್ರಿಕ ಮಹಾವಿದ್ಯಾಲಯದ ಹನ್ನೊಂದನೇ ಘಟಿಕೋತ್ಸವ ಆಗಸ್ಟ್ ೩೦ ರಂದು ಕಾಲೇಜಿನ ಆವರಣದಲ್ಲಿರುವ ಬಿರ್ಲಾ ಸಭಾ ಭವನದಲ್ಲಿ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರ ದಿವ್ಯಸಾನ್ನಿಧ್ಯದಲ್ಲಿ ನಡೆಯಿತು.

ಪೂಜ್ಯ ಶ್ರೀಗಳವರ ತಮ್ಮ ಮಂಗಳ ನುಡಿಗಳಲ್ಲಿ "ಪ್ರಸ್ತುತ ಸಂದರ್ಭದಲ್ಲಿ ಕೋವಿಡ್ ಎಲ್ಲಾ ಕ್ಷೇತ್ರಗಳ ಮೇಲೆ ಪರಿಣಾಮ ಬೀರಿದ್ದು, ಇದಕ್ಕೆ ಶಿಕ್ಷಣ ರಂಗವೂ ಹೊರತಾಗಿಲ್ಲ. ಆನ್‌ಲೈನ್ ಶಿಕ್ಷಣ ಸೇರಿದಂತೆ ಹೊಸ ಕಲಿಕೆ ಮಾರ್ಗದತ್ತ ಚಿಂತಿಸುವಂತಹ ಪರಿಸ್ಥಿತಿ ನಿರ್ಮಾಣವಾಗಿದೆ. ಪದವಿಶಿಕ್ಷಣ ಪಡೆಯುವ ಹೆಣ್ಣುಮಕ್ಕಳ ಸಂಖ್ಯೆ ಹೆಚ್ಚಿದ್ದು ಉದ್ಯಮ ಸೇರಿದಂತೆ ಎಲ್ಲಾ ರಂಗಗಳಲ್ಲಿಯೂ ಮಹಿಳೆಯರು ಮುಂದೆ ಬರಬೇಕು, ಬಸವಾದಿ ಶರಣರು, ದೇಶದ ಮೊದಲ ಮಹಿಳಾ ಶಿಕ್ಷಕಿ ಸಾವಿತ್ರಿಬಾಯಿ ಪುಲೆ ಅವರು ಮಹಿಳಾ ಸಬಲೀಕರಣವನ್ನು ಹೆಚ್ಚು ಪ್ರತಿಪಾದಿಸಿದರು. ಇಡೀ ದೇಶದಲ್ಲಿ ತಾಂತ್ರಿಕ ಕ್ಷೇತ್ರದಲ್ಲಿ ಮಹಿಳೆಯರ ಪ್ರಮಾಣ ಶೇ. ೨೦ ರಷ್ಟು ಮಾತ್ರ ಇದೆ. ಸಿದ್ಧಗಂಗಾ ತಾಂತ್ರಿಕ ಮಹಾವಿದ್ಯಾಲಯದಲ್ಲಿ ಶೇ. ೩೯ ರಷ್ಟು ಯುವತಿಯರು ಸೇರ್ಪಡೆಯಾಗಿರುವುದು ಸ್ವಾಗತಾರ್ಹ ಎಂದು ಹೇಳಿದರು. ಶ್ರೀ ಸಿದ್ಧಗಂಗಾ ತಾಂತ್ರಿಕ ಕಾಲೇಜಿನಲ್ಲಿ ಶಿಕ್ಷಣ ಪಡೆದಿರುವ ವಿದ್ಯಾರ್ಥಿಗಳು ಸಮಾಜದ ವಿವಿಧ ಕ್ಷೇತ್ರಗಳಲ್ಲಿ ಉನ್ನತ ಸ್ಥಾನದಲ್ಲಿ ಕಾರ್ಯನಿರ್ವಹಿಸುತ್ತಿದ್ದಾರೆ. ಅಂತಹ ಸಾಧಕರ ಸ್ಫೂರ್ತಿಯನ್ನು ಹೊಂದಿ ಸಮಾಜಕ್ಕೆ ಮರಳಿ ನೀಡುವ ಪರಂಪರೆ ರೂಢಿಸಿಕೊಳ್ಳಬೇಕು, ಭಾರತ ಹಾಗೂ ಜಗತ್ತು ಸಮಾಜಕ್ಕೆ ಒಳ್ಳೆಯ ಕೊಡುಗೆಗಳನ್ನು ನಿರೀಕ್ಷಿಸುತ್ತಿದ್ದು ೩೫ ವರ್ಷದೊಳಗಿರುವ ಭಾರತದ ಶೇ. ೬೫ ರಷ್ಟು ಮಂದಿ ದೇಶಕ್ಕಾಗಿ ದುಡಿಯುವಂತವರಾಗಿದ್ದಾರೆ. ರಾಷ್ಟ್ರ ನಿರ್ಮಾಣದಲ್ಲಿ ಯುವಜನರ ಪಾತ್ರ ಹೆಚ್ಚಿದ್ದು ಇದು ಸಾಕಾರಗೊಳ್ಳಬೇಕಾದರೆ ಭೌತಿಕವಾಗಿಯೂ ಸದೃಢರಾಗಬೇಕಿದೆ. ಈ ನಿಟ್ಟಿನಲ್ಲಿ ಪ್ರಧಾನಮಂತ್ರಿಗಳು ಜಾರಿಗೊಳಿಸಿರುವ ಫಿಟ್‌ಇಂಡಿಯಾ ಆಂದೋಲನದಲ್ಲಿ ನಾವೆಲ್ಲ ಭಾಗಿಯಾಗಿ ನಿತ್ಯ ವ್ಯಾಯಾಮ, ಯೋಗಾಭ್ಯಾಸ ತಪ್ಪದೆ ಮಾಡಬೇಕಿದೆ. ಆರೋಗ್ಯವೇ ಸಂಪತ್ತೆಂಬ ಮಹಾತ್ಮಗಾಂಧೀಜಿಯವರ ಮಾತನ್ನು ಪ್ರತಿಯೊಬ್ಬರೂ ಜೀವನದಲ್ಲಿ ಅಳವಡಿಸಿಕೊಂಡು ಸಾಕಾರಗೊಳಿಸಬೇಕಿದೆ.





ಕೋವಿಡ್ ಕಾಲಘಟ್ಟದಲ್ಲಿ ಇಡೀ ಜಗತ್ತೇ ಆರ್ಥಿಕ ಸಂಕಷ್ಟದಲ್ಲಿ ಸಿಲುಕಿರುವ ಸಂದರ್ಭದಲ್ಲಿಯೂ ಸಿದ್ಧಗಂಗಾ ತಾಂತ್ರಿಕ ಕಾಲೇಜಿನ ವಿದ್ಯಾರ್ಥಿಗಳು ಕ್ಯಾಂಪಸ್ ಆಯ್ಕೆಯಲ್ಲಿ ಉನ್ನತ ಹುದ್ದೆಗಳಿಗೆ ನೇಮಕಗೊಂಡಿರುವುದು ಕಾಲೇಜಿನ ಗುಣಮಟ್ಟದ ಬೋಧನೆಗೆ ಸಾಕ್ಷಿಯೆನಿಸಿದೆ. ೨೦೧೯-೨೦ನೇ ಸಾಲಿನಲ್ಲಿ ೧೪೦ ಕಂಪನಿಗಳಲ್ಲಿ ೮೦೫ ಮಂದಿ ಉದ್ಯೋಗ ಪಡೆದಿದ್ದು ಕಾಲೇಜಿನ ಆಡಳಿತ ಮಂಡಳಿ, ಅಧ್ಯಾಪಕ ವೃಂದದವರ ಪರಿಶ್ರಮ, ಬದ್ಧತೆಯಿಂದ ವಿದ್ಯಾರ್ಥಿಗಳ ಪ್ರಯತ್ನ ಗಣನೀಯವಾಗಿದೆ ಎಂದು ನುಡಿದರು.

ಮುಖ್ಯ ಅತಿಥಿಗಳಾಗಿ ಭಾಗವಹಿಸಿ, ಪದವಿ ಪ್ರದಾನ ಮಾಡಿದ ತುಮಕೂರು ವಿಶ್ವವಿದ್ಯಾಲಯದ ವಿಶ್ರಾಂತ ಕುಲಪತಿ ಹಾಗೂ ನ್ಯಾಕ್ ನಿರ್ದೇಶಕರಾದ ಡಾ. ಎಸ್.ಸಿ. ಶರ್ಮಾ ಅವರು ಮಾತನಾಡಿ "ನೂತನ ರಾಷ್ಟ್ರೀಯ ಶಿಕ್ಷಣ ನೀತಿಗೆ ಪೂರಕವಾಗಿರುವ ಸಿದ್ಧಗಂಗಾ ತಾಂತ್ರಿಕ ಮಹಾವಿದ್ಯಾಲಯದಲ್ಲಿ ಹಿಂದಿನಿಂದಲೂ ಇರುವುದಕ್ಕೆ ಲಿಂಗೈಕ್ಯ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮೀಜಿ ಅವರಿಗಿದ್ದ ದೂರದೃಷ್ಟಿಯೇ ಕಾರಣ. ವಜ್ರ ಮಹೋತ್ಸವ ಆಚರಣೆಯ ಸಂಭ್ರಮದಲ್ಲಿರುವ ಸಿದ್ಧಗಂಗಾ ತಾಂತ್ರಿಕ ಮಹಾವಿದ್ಯಾಲಯದಲ್ಲಿ ೧೩ ಪದವಿ, ೧೨ ಸ್ನಾತಕೋತ್ತರ ಪದವಿ, ೧೫ ಸಂಶೋಧನಾ ವಿಭಾಗವನ್ನೊಳಗೊಂಡು ಪ್ರತಿವರ್ಷ ೪೦೦೦ ವಿದ್ಯಾರ್ಥಿಗಳನ್ನು ತಾಂತ್ರಿಕ ಪರಿಣಿತರನ್ನಾಗಿ ಸಮಾಜಕ್ಕೆ ಕೊಡುಗೆಯಾಗಿ ನೀಡುತ್ತಿದ್ದು ಕಾರ್ಯಕರ ಧರ್ಮವೆಂಬುದು ಸಿದ್ಧಗಂಗಾ ಸಂಸ್ಥೆಗಳಲ್ಲಿ ಹಾಸುಹೊಕ್ಕಾಗಿದೆ. ಜಾಗತಿಕ ನಾಯಕತ್ವ ಬೆಳೆಸುವ ನಿಟ್ಟಿನಲ್ಲಿ ರಾಷ್ಟ್ರೀಯ ಶಿಕ್ಷಣ ನೀತಿ

ಅವಶ್ಯಕವಾಗಿದ್ದು ಪರಿಣಾಮಕಾರಿಯಾಗಿರುವ ಈ ನೀತಿ ರಾಷ್ಟ್ರವನ್ನು ಹೊಸದಿಕ್ಕಿಗೆ ಕೊಂಡೊಯ್ಯಲಿದೆ. ರಾಷ್ಟ್ರೀಯ ಶಿಕ್ಷಣ ನೀತಿಯಿಂದಾಗಿ ಯುವ ಸಮುದಾಯದಲ್ಲಿ ಕೌಶಲಾಭಿವೃದ್ಧಿಗೆ ಒತ್ತು ನೀಡಲಾಗಿದ್ದು, ವಿದ್ಯಾರ್ಥಿಗಳ ಪ್ರತಿಭೆಗೆ ತಕ್ಕಂತೆ ಕೌಶಲ್ಯ ದೊರೆಯಲಿದೆ. ಭಾರತೀಯ ಶಿಕ್ಷಣ ಸಂಸ್ಕೃತಿಗೆ ಜಾಗತಿಕ ಮನ್ನಣೆ ಇದೆ. ಪದವಿ ಪಡೆದಿರುವ ವಿದ್ಯಾರ್ಥಿಗಳು ದೇಶಕ್ಕೆ ಕೊಡುಗೆ ನೀಡುವ ಕಡೆ ಶ್ರಮಿಸುವಂತಾಗಲಿ" ಎಂದು ಹೇಳಿದರು.

ಕಾಲೇಜಿಗೆ ಟಾಪರ್ ಆದ ೨೦೧೯-೨೦ನೇ ಸಾಲಿನ ಇಂಡಸ್ಟ್ರಿಯಲ್ ಇಂಜಿನಿಯರಿಂಗ್ ಅಂಡ್ ಮ್ಯಾನೇಜ್ ಮೆಂಟ್ ವಿದ್ಯಾರ್ಥಿನಿ ಹುಸ್ನಿಯಾ ಖಾನಂಗೆ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮೀಜಿ ವಿಶೇಷ ಚಿನ್ನದ ಪದಕ ನೀಡಿ ಗೌರವಿಸಲಾಯಿತು. ಘಟಿಕೋತ್ಸವ ಸಮಾರಂಭದಲ್ಲಿ ಒಟ್ಟು ೧೧೯೫ ವಿದ್ಯಾರ್ಥಿಗಳಿಗೆ ಪದವಿ ಪ್ರದಾನ ಮಾಡಲಾಯಿತು. ಅಲ್ಲದೆ ೧೨ ವಿಭಾಗದ ಅತ್ಯುನ್ನತ ಅಂಕ ಪಡೆದವರಿಗೆ ಚಿನ್ನದ ಪದಕ ನೀಡಿ ಗೌರವಿಸಲಾಯಿತು.

ಪ್ರಾರ್ಥನೆಯೊಂದಿಗೆ ಕಾರ್ಯಕ್ರಮ ಪ್ರಾರಂಭಿಸಲಾಯಿತು. ಪ್ರಾಚಾರ್ಯರಾದ ಡಾ. ಎಸ್.ವಿ. ದಿನೇಶ್ ಅವರು ಸ್ವಾಗತಿಸಿದರು. ಕಾಲೇಜಿನ ನಿರ್ದೇಶಕರಾದ ಡಾ. ಎಂ.ಎನ್. ಚನ್ನಬಸಪ್ಪನವರು ಪ್ರತಿಜ್ಞೆ ವಿಧಿಯನ್ನು ಬೋಧಿಸಿದರು. ಅತಿಥಿಗಳ ಪರಿಚಯವನ್ನು ಸಿಇಒ ಡಾ. ಶಿವಕುಮಾರಯ್ಯ ಅವರು ಮಾಡಿಕೊಟ್ಟರು. ವೇದಿಕೆಯಲ್ಲಿ ಶ್ರೀ ಸಿದ್ಧಗಂಗಾ ವಿದ್ಯಾ ಸಂಸ್ಥೆಯ ಕಾರ್ಯದರ್ಶಿ ಶ್ರೀ ಟಿ.ಕೆ. ನಂಜುಂಡಪ್ಪ ಅವರು ಉಪಸ್ಥಿತರಿದ್ದರು. ರಾಷ್ಟ್ರಗೀತೆ ಯೊಂದಿಗೆ ಸಮಾರಂಭ ಮುಕ್ತಾಯವಾಯಿತು.



ಲೇಖನ

ವಿಶ್ವಶಾಂತಿ

- ಶ್ರೀ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು
ಸಿದ್ಧಗಂಗಾ ಮಠ, ತುಮಕೂರು

ವಿಹಾಯ ಕಾಮಾನ್ ಯಸ್ವರ್ವಾನ್ ಪುಮಾಂಶ್ಚರತಿ ನಿಸ್ಸಹಃ |

ನಿರ್ಮಮೋ ನಿರಹಂಕಾರಸ್ಸ ಶಾಂತಿಮಧಿಗಚ್ಛತಿ ||

(ಶ್ರೀಮದ್ಭಗವದ್ಗೀತಾ)

ಜೀವನ ಪ್ರವಾಹವು, ಆಸೆ, ಅಭಿಮಾನ, ಅಂಜಿಕೆಗಳ ದುರ್ಗಮಾರಣ್ಯವನ್ನು ಪ್ರವೇಶಿಸಿದಂತೆಲ್ಲ ಪ್ರಪಾತ, ಗರ್ತ, ಭಯಂಕರ ನಿನಾದಗಳು ಅನಿವಾರ್ಯ. ಅಲ್ಲಿ ಗಂಭೀರವೂ, ಶಾಂತವೂ, ಸುಂದರವೂ ಆದ ರೂಪದರ್ಶನವಿಲ್ಲ. ಆಸೆಗೆ ಕೊನೆಯಿಲ್ಲ. ಅಂಜಿಕೆಗೆ ಮಿತಿಯಿಲ್ಲ. ಅಭಿಮಾನಕ್ಕೆ ಪಾರವಿಲ್ಲ. ಆಸೆ ಹೆಚ್ಚುವಂತೆಲ್ಲ ಅಂಜಿಕೆಯೂ ಬೆಂಬಳವಿಡಿದು ಬಂದೇ ಬರುವುದು. ಇವುಗಳ ಪ್ರಭಾವಕ್ಕೆ ಒಳಗಾಗಿ ಅವನ್ನು ಹಿಂಬಾಲಿಸುತ್ತಿರುವ ಮಾನವನಿಗೆ ಜೀವನದಲ್ಲಿ ಸುಖವಿಲ್ಲ, ಶಾಂತಿಯಿಲ್ಲ, ತಣಿವಿಲ್ಲ, ಪ್ರಪಂಚದ ಮಹಾವಿಪ್ಲವಗಳಿಗಲ್ಲ ಈ ಆಸೆಯೇ ಬೀಜ. ರಾಜ್ಯಲೋಭ, ಧನಲೋಭ, ಪ್ರತಿಷ್ಠಾ ಪ್ರಿಯತೆಗಳಿಂದ ಪ್ರೇರಿತವಾಗಿರತಕ್ಕ ಕೆಲವು ಮಂದಿ ನಾಯಕರು ತಮ್ಮ ಸ್ವಾರ್ಥ ಸಾಧನೆಗೆ ಜನತೆಯನ್ನು ಭೀಕರ ಸಂಗ್ರಾಮಗಳಿಗೆ ಗುರಿಮಾಡುವುದು ಅನುಭವದ ಮಾತಾಗಿದೆ. ಸುಮಾರು ಅರ್ಧ ಶತಮಾನಕ್ಕಿಂತಲೂ ಕಡಿಮೆ ಅವಧಿಯಲ್ಲಿ ಎರಡು ಘೋರ ಸಂಗ್ರಾಮಗಳಾಗಿ, ಜನತೆಯ ಜೀವನ ಮಟ್ಟವನ್ನು ಉನ್ನತಿಗೊಳಿಸಲು ಅತ್ಯಾವಶ್ಯಕವಾದ ಭೌತಿಕ ವಸ್ತುಗಳ ಸಂಪತ್ತು ಅಪಾರವಾಗಿ ನಷ್ಟವಾದದ್ದಲ್ಲದೆ, ಭೀಕರ ರಕ್ತಪಾತವಾಗಿ ಕೋಟ್ಯಾಂತರ ಮಾನವರು ಆಹುತಿಯಾದರು. ಈ ದುರ್ದಮೆ ಯುದ್ಧಗಳಿಂದದಂಟಾದ ದುರಂತ ಪರಿಣಾಮಗಳನ್ನನುಭವಿಸಿದ, ಅನುಭವಿಸುತ್ತಿರುವ ವಿಶ್ವದ ಬೇರೆ ಬೇರೆ ಜನಾಂಗಗಳು ಶಾಂತಿಗಾಗಿ ಹಾತೊರೆಯುತ್ತಾ "ಶಾಂತಿ ಬೇಕು, ಶಾಂತಿ ಬೇಕು" ಎನ್ನುವ ಕೂಗನ್ನು ಕೂಗುತ್ತಿರುವುದು ಕೇಳಿಬರುತ್ತಿದೆ. ಈ ಕೂಗುಗಳಿಗೆ ಮನ್ನಣೆಯಿತ್ತು, ವಿಶ್ವದಲ್ಲಿ ಶಾಂತಿಯನ್ನು ಸ್ಥಾಪಿಸಿ, ಸಂತಪ್ತ ಹೃದಯಗಳಿಗೆ ತಣಿವನ್ನು ನೀಡುವ ಶಕ್ತಿಸಾಮರ್ಥ್ಯಗಳು ಇಂದಿನವರಿಗಿರುವುವೇ? ಮತ್ತೊಮ್ಮೆ ಜಗತ್ತಿನಲ್ಲಿ ಚಿರಶಾಂತಿಯು ನೆಲೆಗೊಂಡು ಎಲ್ಲರೂ ಸುಖಶಾಂತಿಯಿಂದ ಜೀವನಪಥವನ್ನು ಸಾಗಿಸುವ ಸೌಭಾಗ್ಯ ಒದಗಬಹುದೇ? ವಿಶ್ವಶಾಂತಿಯನ್ನು ನೆಲೆಗೊಳಿಸಲು ವಿಶ್ವದ ಯಾವುದೇ ಒಂದು ರಾಷ್ಟ್ರವು ವೈಶಿಷ್ಟ್ಯವನ್ನು ಪಡೆದಿದೆಯೇ? ಈ ಮುಂತಾದ ಜಟಿಲ ಪ್ರಶ್ನೆಗಳಿಗೆ ಉತ್ತರವನ್ನು ದೊರಕಿಸುವುದೊಂದು ಬೃಹತ್ ಸಮಸ್ಯೆಯಾಗಿದೆ.

ಮೊದಲನೆಯ ಮಹಾ ಸಂಗ್ರಾಮದಿಂದಾದ ಭೀಕರ ಪರಿಣಾಮಗಳ ಕಹಿ ಅನುಭವವನ್ನು ಹೊಂದಿ ಮನನೊಂದ ಕೆಲಮಂದಿ ಮಹಾನಾಯಕರು, ಮತ್ತೊಮ್ಮೆ ಮಹಾಯುದ್ಧಗಳು ಸಂಭವಿಸದಂತೆ ಸೂಕ್ತ ಆಲೋಚನೆಗಳನ್ನು ಮಾಡಿ, ಕಾರ್ಯಕ್ರಮಗಳನ್ನು ಕೈಕೊಳ್ಳುವ ಸಲುವಾಗಿ ರಾಷ್ಟ್ರಗಳ ಒಕ್ಕೂಟ (League of Nations)ವನ್ನು ಸ್ಥಾಪನೆ ಮಾಡಿ, ಆ ಮೂಲಕ ಧೈಯ ಸಾಧನೆ ಮಾಡಬೇಕೆಂದು ಸಂಕಲ್ಪಿಸಿದರು. ಆದರೆ ಆ ಸಂಸ್ಥೆಯು ತನ್ನ ಕಾರ್ಯವನ್ನು ಮಾಡಿ ಕೃತಕೃತ್ಯವಾಗದೆ ಅಪಜಯವನ್ನು ಹೊಂದಿತು. ಮೊದಲಿಗಿಂತಲೂ ಕರಾಳ ಸ್ವರೂಪದ ಮಹಾಯುದ್ಧವೊಂದು ನಡೆದು, ವಿಶ್ವವೆಲ್ಲವನ್ನು ಭಯಂಕರ ವಿಪತ್ತಿಗೆ ಗುರಿ ಮಾಡಿತು. ಈ ಮಹಾ ವಿಪ್ಲವದ ಪರಿಣಾಮವಾಗಿ ಜಗತ್ತಿನ ಸ್ಥಿತಿ ಗತಿಗಳೆಲ್ಲವೂ ರೂಪಾಂತರ ಹೊಂದಿ ಮಾನವ ಜೀವನದ ರೂಪು ರೇಷೆಗಳೆಲ್ಲವೂ ಪರಿವರ್ತನೆಯಾಗಿ, ದೃಷ್ಟಿಕೋನವೇ ಬದಲಾಯಿಸಿ ಮನ್ವಂತರವಾರಂಭವಾದ ಹಾಗೆ ಭಾಸವಾಗುತ್ತದೆ. ಮತ್ತೊಮ್ಮೆ ಮಹಾಯುದ್ಧವಾಗಿ ಜಗತ್ತಿನ ಸ್ವರೂಪವೇ ನಾಶವಾಗುವಂಥ

ಪರಮಪೂಜ್ಯ ಶ್ರೀಗಳವರು ೫೦ ವರ್ಷಗಳ ಹಿಂದೆ ಬರೆದ ಲೇಖನ - ಸಂ.



ವಿಪತ್ತನ್ನು ಪರಿಹಾರ ಮಾಡಿ ವಿಶ್ವಶಾಂತಿಯನ್ನು ಸ್ಥಾಪಿಸಲು ಏರ್ಪಡಿಸಿರತಕ್ಕ ವಿಶ್ವಸಂಸ್ಥೆಯು ತನ್ನ ಗುರುತರವಾದ ಜವಾಬ್ದಾರಿಯನ್ನು ತೃಪ್ತಿಕರವಾಗಿ ನಡೆಸುವುದನ್ನು ಕಾದು ನೋಡಬೇಕಾಗಿದೆ.

ಭೌತಿಕ ಪ್ರಗತಿಯೇ ಮಾನವ ಜೀವನದ ಪರಮ ಧ್ಯೇಯವೆಂದೂ, ಉನ್ನತಮಟ್ಟದ ಲೌಕಿಕ ಸೌಲಭ್ಯಗಳು ಸಮಸ್ತ ಸುಖ ಶಾಂತಿಗಳಿಗೆ ಸಾಧನವೆಂದೂ ನಂಬಿರುವ ಜನತೆಯ ಸಂಖ್ಯೆಯು ಹೆಚ್ಚಿ, ವಿಜ್ಞಾನದ ಸಹಕಾರದಿಂದ ಅತ್ಯುಚ್ಚ ಮೇಲ್ಮೈಯನ್ನು ಪಡೆಯಬೇಕೆಂದು ಹಂಬಲಿಸುತ್ತಿದೆ. ವಿಜ್ಞಾನಿಗಳು ತೀವ್ರಗತಿಯಿಂದ ತಮ್ಮ ಪ್ರಯತ್ನವನ್ನು ಮುಂದುವರಿಸಿ, ತಮ್ಮ ಅದ್ಭುತವಾದ ಧೀಶಕ್ತಿಯಿಂದ ಸೃಷ್ಟಿಯ ಗರ್ಭದಲ್ಲಿ ಹುದುಗಿರುವ ಶಕ್ತಿಗಳನ್ನು ಹೊರಗೆಡವಿ ಅನೇಕ ಯಂತ್ರ ತಂತ್ರ ಶಸ್ತ್ರಾಸ್ತ್ರಗಳನ್ನು ಕಂಡುಹಿಡಿದು, ಇವುಗಳ ನೆರವಿನಿಂದ ಮಾನವನಿಗೆ ಅಲ್ಪ ಶ್ರಮದಿಂದ ಅಧಿಕವಾದ ಸುಖವನ್ನು ದೊರಕಿಸಬೇಕೆಂದು ಹವಣಿಸುತ್ತಿದ್ದಾರೆ. ವಿಜ್ಞಾನದ ಬೆಳವಣಿಗೆಯಿಂದ ದೇಶಕೃತ ಕಾಲಕೃತ ಅಂತರಾಯ ಗಳೆಲ್ಲವೂ ಹೋಗಿ ವಿಶ್ವದ ಬೇರೆ ಬೇರೆ ರಾಷ್ಟ್ರಗಳೆಲ್ಲವೂ ಅಕ್ಕಪಕ್ಕದ ಗ್ರಾಮಗಳವರಂತೆ ಪರಸ್ಪರ ಪರಿಚಯದಿಂದ ಬಾಳುವಿಕೆ ಮಾಡುವ ಸೌಲಭ್ಯಗಳುಂಟಾಗಿವೆ. ಚಮತ್ಕಾರ ಜನಕ, ವಿಸ್ಮಯಕಾರಿ ಸಂಶೋಧನೆಗಳು ಹೊರಬಿದ್ದು ಮಾನವನ ಬುದ್ಧಿ ಶಕ್ತಿಯ ಅಪ್ರತಿಮವಾದ ಸಾಹಸವನ್ನು ವ್ಯಕ್ತಪಡಿಸುತ್ತಿವೆ. ತಣಿವಿಲ್ಲದೆ, ಬಿಡುವಿಲ್ಲದೆ ಸಂಶೋಧನೆಗಳು ನಡೆಯುತ್ತಿವೆ. ಮುಂದೆ ವಿಜ್ಞಾನದಿಂದ ಪ್ರಪಂಚವು ಯಾವ ಸ್ಥಿತಿಯನ್ನು ಮುಟ್ಟಬಹುದೆಂಬುದನ್ನು ಹೇಳಲು ಸಾಧ್ಯವಿಲ್ಲ.

ವಿಜ್ಞಾನವೇನೋ ಬೆಳೆದಿದೆ. ವಿಜ್ಞಾನವನ್ನು ಹಿಂಬಾಲಿಸುವ ದಾಹವೂ ತೀಕ್ಷ್ಣವಾಗಿದೆ. ಈ ವಿಜ್ಞಾನವೇ ಜೀವನದ ಸರ್ವಸ್ವವೆಂದೂ ಯಂತ್ರ ನಾಗರಿಕತೆಯೇ ಜೀವಿತದ ಆದರ್ಶವೆಂದೂ ನಂಬಿ ಶ್ರಮಿಸುತ್ತಿರುವವರಿಗೆ, ಸಮಗ್ರ ಜೀವನದ ಸುಂದರ ಸ್ವರೂಪವೂ ಅರಿವಾಗಲಾರದೆನ್ನುವ ವಿಚಾರವೂ ಹೊಳೆಯುತ್ತಿದೆ. ಜೀವಿತವು ಪ್ರಕಾಶವಾಗಬೇಕಾದರೆ ಶಾಂತಿಯೊಡ ಮೂಡಬೇಕು. ಆನಂದಾವಿರ್ಭಾವವಾಗಬೇಕು. ವಿಜ್ಞಾನದ ಔಪಾಸಕರಿಗೆ ಸುಖ ಶಾಂತಿಗಳು ದೊರೆತಿಲ್ಲ; ಆಶೆಯಡಗಿಲ್ಲ; ಶೃಷ್ಟಿ ಲಭಿಸಿಲ್ಲ. ಲಭಿಸಿದ್ದನ್ನು ಕಿರಿದು

ಮಾಡಿ, ಲಭಿಸದಿದ್ದುದನ್ನು ಹಿರಿದುಮಾಡಿ, ಹಿರಿದರ ಪ್ರಾಪ್ತಿಗಾಗಿ ಕಸಿವಿಸಿಗೊಂಡು ಧಾವಿಸುತ್ತಿರುವ ಅಶಾಂತ ಜೀವನದ ಚಿತ್ರಗಳೇ ದೃಗ್ಗೋಚರವಾಗುತ್ತಿವೆ. ಮಾನವೀಯತೆಯ ಲಕ್ಷಣಗಳನ್ನೆತ್ತಿಮಿಸಿ ಮೃಗಸ್ವರೂಪ ಜೀವನದ ಆದರ್ಶಗಳು ಬೆಳೆಯುತ್ತಿವೆ. ವಿಜ್ಞಾನದ ಹಿರಿಮೆಗಳನ್ನು ಮನಸಾರ ಪ್ರಶಂಸೆ ಮಾಡುತ್ತಿದ್ದ ಒಬ್ಬ ವಿಜ್ಞಾನಿಗೆ, ಜ್ಞಾನಿಯಾದ ರೈತನೊಬ್ಬನು ಪ್ರತ್ಯುತ್ತರವಾಗಿ ಹೇಳಿದ : "We have learnt to fly in air like birds; we have learnt to swim in water like fish; but unfortunately we have not learnt to live on earth as men" - "ನಾವು ಆಕಾಶದಲ್ಲಿ ಪಕ್ಷಿಗಳ ಹಾಗೆ ಹಾರುವುದನ್ನು ಕಲಿತಿದ್ದೇವೆ; ನೀರಿನಲ್ಲಿ ಮೀನುಗಳ ಹಾಗೆ ಈಜುವುದನ್ನು ಕಲಿತಿದ್ದೇವೆ; ಮತ್ಯಲ್ಪೋಕದಲ್ಲಿ ಮಾನವರಾಗಿ ಬಾಳುವುದನ್ನು ಕಲಿಯದಿರುವುದೊಂದು ಮಹಾದೌರ್ಭಾಗ್ಯ" ಎಂಬ ಮಾತುಗಳು ಸಮಂಜಸವೂ ಸುಂದರವೂ ಆಗಿರತಕ್ಕ ವಿಚಾರವನ್ನು ನಾವು ಗಮನಿಸಬಹುದು.

ಯಂತ್ರನಾಗರಿಕತೆಯ ಶ್ರದ್ಧಾಪೂರ್ವಕ ಉಪಾಸನೆ ಯಿಂದಾಗಲಿ, ವಿಶ್ವಸಂಸ್ಥೆಗಳಂಥ ತಜ್ಞರ ಸಮಿತಿಗಳಿಂದಲೇ ಆಗಲಿ ಎಲ್ಲರ ಬಯಕೆಯ ಶಾಂತಿಯು ಸ್ಥಾಪಿಸಲ್ಪಡ ದಿರಲು ಕಾರಣಗಳೇನು? ಶಾಂತಿ ಸ್ಥಾಪನೆಯ ಮಾರ್ಗದಲ್ಲಿ ಎದ್ದು ನಿಂತಿರುವ ಪ್ರತಿಬಂಧಕಗಳಾವುವು? ನಿರಂತರ ಉದ್ಭವಿಸುತ್ತಿರುವ ಎಡರು ತೊಡರುಗಳನ್ನು ಎದುರಿಸಿ, ಸಂಯಮಗೊಳಿಸಿ ಶಾಂತಿಯನ್ನು ಸ್ಥಾಪಿ ಸುವುದು ಶಕ್ಯವಾದೀತೇ? ಆ ಶಕ್ತಿಯನ್ನು ಪಡೆದಿರುವವರು ಇರುವರೇ? ಶಾಂತಿ ಸ್ಥಾಪನೆಯ ಮಾರ್ಗಗಳಾವುವು? ಈ ಕೆಲವು ಮುಖ್ಯ ಪ್ರಶ್ನೆಗಳು ಇಂದಿನ ಜಗತ್ತಿನ ಮುಂದೆ ಮಹಾ ಸಮಸ್ಯೆಗಳಾಗಿವೆ.

'ಶಾಂತಿ' ಎನ್ನುವ ಶಬ್ದವನ್ನು ದಿನಬಳಕೆಯಲ್ಲಿ ಪ್ರಯೋಗ ಮಾಡುತ್ತಿದ್ದೇವೆ. ದಿನವಹಿ ವೃತ್ತಪತ್ರಿಕೆಗಳಲ್ಲಿ ಓದುತ್ತಿದ್ದೇವೆ. ಅಣುಬಾಂಬಿನ ಪ್ರಯೋಗದಿಂದಲಾದರೂ ಶಾಂತಿಯನ್ನು ಸ್ಥಾಪಿಸುವುದೇ ತನ್ನ ಬಯಕೆಯಾಗಿದೆ ಯೆಂದು ಹಿಂದೆ ಅಮೆರಿಕಾ ಅಧ್ಯಕ್ಷರಾಗಿದ್ದ ಟ್ರೂಮನ್ನರು ಘೋಷಣೆ ಮಾಡಿದ್ದರು. ಶಾಂತಿ ಸ್ಥಾಪನೆಯ ಉದ್ದೇಶದಲ್ಲಿ ತಮ್ಮ ಪ್ರಯತ್ನಕ್ಕೆ ಇಂಗ್ಲೀಷಿನವರೂ ಅಮೆರಿಕನ್ನರೂ ಸಹಕರಿಸದೇ ವಿಘ್ನವನ್ನು ತಡುತ್ತಿರುವ



ರೆಂದು ರಷ್ಯಾದವರು ಘೋಷಿಸುತ್ತಿರುವರು. ಪ್ರತಿ ಯೊಬ್ಬರೂ-ಸೊಮಾರಿ, ಜೂಜುಕೋರ, ಡಕಾಯಿತ, ಕವಿ, ತತ್ತ್ವಜ್ಞಾನಿ - ಎಲ್ಲರೂ ಶಾಂತಿಯನ್ನು ಬಯಸ ತಕ್ಕವರೇ ಆಗಿದ್ದಾರೆ, ಬಳಸತಕ್ಕವರ ಭಾವದ ಮೇಲೆ ಉಪಯೋಗಿಸತಕ್ಕವರ ದೃಷ್ಟಿಯ ಮೇಲೆ, "ಶಾಂತಿ" ಶಬ್ದಕ್ಕೆ ನಾನಾ ವಿಧವಾದ ಅರ್ಥಗಳನ್ನು ಕಲ್ಪಿಸಬಹುದು. Mr. Horace Alexander ಎಂಬವರು ಹೇಳಿರುವುದೇ ನೆಂದರೆ :-

"It is a superficial judgement that sees humanity as a mass of innocent people wanting to be left in peace while a few war-mongers seize power and then force the people to fight their battle. 'Wanting to be left in peace' is a selfish desire. Selfishness cannot be true peace. The wealthy miser who has contrived to pile up his millions by grinding the poor till they starve, wants to be left in peace to enjoy his ill-gotten gains. But he has been sowing the seeds of war all his life and cannot complain if he finally reaps what he has sown."

ಮಾನವ ಸಮಾಜವು, ಶಾಂತಿಯಿಂದ ಬಾಳಲು ಇಚ್ಛೆಯುಳ್ಳ ಸರಳ ಜನಗಳ ಸಮೂಹವೆಂದು ನಂಬುವುದು ತೋರಿಕೆಯ ಅಭಿಪ್ರಾಯ. ಕೆಲವು ಮಂದಿ ಯುದ್ಧಪ್ರಚೋದಕರು ಅಧಿಕಾರವನ್ನು ಆಕ್ರಮಣ ಮಾಡಿ ತಮ್ಮ ಸಲುವಾಗಿ ಯುದ್ಧ ಮಾಡಲು ಜನತೆಯನ್ನು ತಳ್ಳುವುದು ಅನಿವಾರ್ಯ. ಶಾಂತಿಯಲ್ಲಿರುವಂತೆ ಅವಕಾಶವನ್ನೀಯಬೇಕೆಂಬುದೊಂದು ಸ್ವಾರ್ಥದ ಬಯಕೆ. ಸ್ವಾರ್ಥ ಸಾಧನೆಯು ಶಾಂತಿಯಾಗಲಾರದು. ಬಡವರನ್ನು ಶೋಷಣೆ ಮಾಡಿ ಅವರ ರಕ್ತವನ್ನು ಹೀರಿ ಧನಿಕನಾಗಿರುವ ಲೋಭಿ ಶ್ರೀಮಂತನು ಅನೀತಿ ಮಾರ್ಗದಿಂದ ಗಳಿಸಿದ ಭಾಗ್ಯವನ್ನು ನಿರಾತಂಕವಾಗಿ ಭೋಗಿಸಲು ಅನುಕೂಲವಾಗತಕ್ಕ ಶಾಂತಿಯನ್ನು ಬಯಸುತ್ತಾನೆ. ಆದರೆ ಆತನು ತನ್ನ ಜೀವಮಾನದಲ್ಲೆಲ್ಲಾ ಯುದ್ಧದ ಬೀಜಗಳನ್ನು ಬಿತ್ತುತ್ತಿರುತ್ತಾನೆ. ಅಂತ್ಯದಲ್ಲಿ ಮಾಡಿದ್ದುಣ್ಣಬೇಕಾದ ಸಂದರ್ಭವೊದಗಿದಾಗ ಯಾರನ್ನೂ ಆಕ್ಷೇಪಿಸುವಂತಿಲ್ಲ. ವೈಯಕ್ತಿಕ ಹಿತಗಳನ್ನು ಅಭಿರುಚಿಗಳನ್ನೂ ಅನುಸರಿಸಿ 'ಶಾಂತಿ' ಶಬ್ದಕ್ಕೆ ನಾನಾ ಅರ್ಥಗಳು ಕಲ್ಪಿತವಾಗಿವೆ.

ಶಾಂತಿ ತತ್ತ್ವವನ್ನು ಪರಿಪೂರ್ಣಗೊಳಿಸಲು ತಲೆತಲಾಂತರಗಳಿಂದ ಭರತಖಂಡವು ಶ್ರಮಿಸಿದೆ. ಭಾರತೀಯ ಮಹರ್ಷಿಗಳು, ಸಾಧುಗಳು, ಸಂತರು, ಶರಣರು, ಪರಾಶಾಂತಿಯೆಂದೂ, ಅಪರಾಶಾಂತಿ ಯೆಂದೂ ಶಾಂತಿಯನ್ನು ಎರಡು ವಿಧವಾಗಿ ವಿಂಗಡಿಸಿದ್ದಾರೆ. ಪರಮಾತ್ಮನ ಸಾಕ್ಷಾತ್ಕಾರವನ್ನು ಹೊಂದುವುದು, ಅರ್ಥಾತ್ ಬ್ರಹ್ಮನಲ್ಲಿ ಲೀನವಾಗುವುದು, ಜೀವಾತ್ಮನು ವಿಶ್ವಾತ್ಮನಲ್ಲಿ ಏಕೈಕವಾಗುವುದು, ಜೀವನು ಶಿವನಾಗುವುದು, ಅಂಗವು ಲಿಂಗವಾಗುವುದು - ಇದೇ ಮಾನವ ಜೀವಿತದ ಮಹಲ್ಕ್ಷ್ಯ ಇದೇ ಪರಾಶಾಂತಿ. ಈ ಪರಾಶಾಂತಿಯನ್ನು ಹೊಂದುವುದೇ, ಎಂದರೆ ಮುಕ್ತಿಯನ್ನು ಗಳಿಸುವುದೇ ಮಾನವನ ಧ್ಯೇಯವೆಂದು ದರ್ಶನಗಳು ಸಾರಿರುವುದಲ್ಲದೆ, ಎಲ್ಲಾ ದರ್ಶನಗಳೂ ಮುಕ್ತಿಯ ಸಾಧನೋಪಾಯಗಳನ್ನು ಬೋಧಿಸಿ ಸಾಧಕನನ್ನು ಸಿದ್ಧನನ್ನಾಗಿ ಮಾಡುವ ಸಲುವಾಗಿಯೇ ಚರಿತಾರ್ಥವಾಗಿವೆ.

ಅಪರಾಶಾಂತಿಯ ಸ್ವರೂಪವನ್ನು ನಿಷ್ಕೃಷ್ಟವಾಗಿ ಬಣ್ಣಿಸುವುದು ದುಸ್ಸಾಧ್ಯ. ಅದೊಂದು ಸಸಬಂಧಿಕ ಮಾತು. ಮಾನವ ಜೀವನದ ವ್ಯವಹಾರಗಳಿಗೆ ಸಂಬಂಧಿಸಿದಂತೆ ಅದನ್ನು ನಿರ್ದೇಶಿಸುವುದಾದರೆ ಸ್ವಾತಂತ್ರ್ಯ, ಸಮತೆ, ಸೌಹಾರ್ದ - ಎನ್ನುವ ತತ್ತ್ವಗಳನ್ನು ಎತ್ತಿಹಿಡಿದು, ಅಭಾವ, ಅಜ್ಞಾನ, ಅನ್ಯಾಯ, ಅಂಜಿಕೆ, ಹಿಂಸೆ, ತುಳಿತ, ಉಚ್ಚನೀಚ ಕಲ್ಪನೆಗಳು, ಸಂಕುಚಿತ ಭಾವಗಳು - ಇವುಗಳ ಉಪಟಳವಿಲ್ಲದೆ ಮನುಷ್ಯನ ವಿಕಾಸಕ್ಕೆ ಅವಶ್ಯಕವಾದ ಎಲ್ಲಾ ಸೌಲಭ್ಯಗಳ ಸಮಾನಾವಕಾಶಗಳುಳ್ಳ ಸ್ಥಿತಿಯೆಂದು ಹೇಳಬಹುದು. ರವೀಂದ್ರನಾಥ ಠಾಕೂರರ ಮಾತಿನಿಂದ ಈ ಸ್ಥಿತಿಯ ಸುಂದರವಾದ ಚಿತ್ರವೊಂದನ್ನು ನಾವು ನೋಡಬಹುದು.

"Where the mind is without fear and head is held high,
Where the world has not been broken up into fragments by narrow domestic walls,
Where words come out from the depth of truth,
Where the tireless striving stretches its arms towards perfection,
Where the clear stream of reason has not lost its way in the dreary desert sand of dead habit,
Where the mind is led forward by Thee into ever

[illegible][illegible]

widening thought and action,
 Into that heaven of freedom, my Father Let my
 country awake."





ಮಹಾನುಭಾವರ ಜೀವನದ ಸಾನ್ನಿಧ್ಯದಿಂದಲೇ ಶಾಂತಿಯು ಪಸರಿಸುವುದು. ಮಹರ್ಷಿಗಳ, ಸಾಧುಗಳ, ಸಂತರ, ಶರಣರ ಆಶ್ರಮಗಳಲ್ಲಿ ಕೂರ ಮೃಗಗಳು ತಮ್ಮ ಜಾತಿಸಹಜವಾದ ವೈರವನ್ನು ತೊರೆದು ಪರಸ್ಪರ ಮೈತ್ರೀಭಾವದಿಂದ ಇದ್ದ ಅನೇಕ ನಿದರ್ಶನಗಳಿವೆ. ಅವರು ವಿಶ್ವಕುಟುಂಬಿಗಳು ಶ್ರೀ ಶಂಕರಾಚಾರ್ಯರ ದಿವ್ಯ ವಾಣಿಯು -

**“ಶಾಂತಾ ಮಹಾಂತೋ ನಿವಸಂತಿ ಸಂತಃ
ವಸಂತವಲ್ಲೋಕಹಿತಂ ಚರಂತಃ |
ತೀರ್ಣಾ ಸ್ವಯಂ ಭೀಮಭವಾರ್ಣವಂ ಜನಾನ್
ಅಹೇತುನಾ ನ್ಯಾನಪಿ ತಾರಯಂತಃ”**

ಶಾಂತಮೂರ್ತಿಗಳ ಅಮೃತ ಆತ್ಮವನ್ನೂ ಜಗತ್ಕಲ್ಯಾಣ ಕರ್ತೃತ್ವವನ್ನೂ ವರ್ಣಿಸುವುದು.

Peace dwells in the heart of those who love God. Realise that your life without him is barren. Yearn for him and peace will follow.

Blessed are the pure in the heart for they shall see God.

ಇವರೆಲ್ಲರೂ ದೈವೀಮಾನವರು, ಮಹಾನುಭಾವರು. ಆಗಾಗ್ಗೆ ಅವತಾರ ಮಾಡಿ ಮಾನವಕುಲವನ್ನು ಉದ್ಧಾರ ಮಾಡಿದ್ದಾರೆ. ಧರ್ಮ ಗ್ಲಾನಿಯಾದಾಗ, ದುಷ್ಟಶಕ್ತಿಯ ವ್ಯಾಪ್ತಿಯು ಹೆಚ್ಚಾದಾಗ ಪರಮಾತ್ಮನೇ ಹಲವಾರು ರೂಪಗಳಲ್ಲಿ ಅವತಾರ ಮಾಡಿ ಆಸುರೀ ಸಂಪತ್ತನ್ನು ಹತ್ತಿಕ್ಕಿ, ದೈವೀಸಂಪತ್ತನ್ನು ನೆಲೆಗೊಳಿಸಿ, ಧರ್ಮ ಸಂಸ್ಥಾಪನೆ ಮಾಡಿ ಜಗತ್ತನ್ನು ರಕ್ಷಣೆ ಮಾಡಿರತಕ್ಕ ವಿಷಯ ಪರಮಾತ್ಮನ ವಾಕ್ಯದಿಂದಲೇ ವ್ಯಕ್ತವಾಗುತ್ತದೆ. “ಯದಾ ಯದಾ ಹಿ ಧರ್ಮಸ್ಯ ಗ್ಲಾನಿರ್ಭವತಿ ಭಾರತ | ಅಭ್ಯುತ್ಥಾನಮಧರ್ಮಸ್ಯ ತದಾತ್ಮಾನಂ ಸೃಜಾಮ್ಯಹಂ ||” ಮಹಾತ್ಮಾಗಾಂಧಿಯವರು ಅವತಾರ ಮಾಡಿದರು. ತಮ್ಮ ಶ್ರೇಷ್ಠತಮ ಆಚರಣೆಗಳಿಂದ. ಅಮರ ಸಂದೇಶದಿಂದ ಭರತ ವರ್ಷದ ಜನತೆಯಲ್ಲಿ ಜಾಗೃತಿಯನ್ನುಂಟು ಮಾಡಿ ಭಾರತಮಾತೆಯ ಬಂಧ ವಿಮೋಚನೆ ಮಾಡಿ ಸ್ವಾತಂತ್ರ್ಯವನ್ನು ತಂದುಕೊಟ್ಟರು. ಸತ್ಯ ಅಹಿಂಸೆಗಳಿಂದಲೇ ವಿಶ್ವದ ಕಲ್ಯಾಣವೆಂದು ಸಾರಿದರು. ಈ ತತ್ತ್ವಗಳ ಉಪಾಸನೆಯಲ್ಲಿಯೇ ಶಾಂತಿಯನ್ನು ಕಂಡರು. ಆದರೆ ಎಲ್ಲರೂ ದೈವೀಮಾನವರ ಅಂತಸ್ತನ್ನು ಮುಟ್ಟಲಾಗುವುದಿಲ್ಲ.

ಸುಸಂಸ್ಕೃತ ಜನಾಂಗವೇ ವಿಶ್ವಶಾಂತಿಯನ್ನು ನೆಲೆಗೊಳಿಸಬಲ್ಲದು. ಹಿಂದೆಯೇ ಹೇಳಿರುವಂತೆ ಬರಿಯ ಬಾಹ್ಯಜೀವನದ ಸೊಬಗು ಸೌಂದರ್ಯಗಳಿಂದಲೇ, ಗಳಿಕೆ ಬಳಕೆಗಳಿಂದಲೇ ಮನುಷ್ಯನು ಸಂಸ್ಕೃತನಾಗಲಾರನು. ಅಂತರ್ಜೀವನದ ಸೊಬಗು ಸೌಂದರ್ಯಗಳೂ ಬೆಳೆಯಬೇಕು. ಇದುವೇ ನೈಜ ಸಂಸ್ಕೃತಿಯ ಲಕ್ಷಣ. ಸುಸಂಸ್ಕೃತನು ಸ್ವಾರ್ಥರಹಿತನು. ಸ್ವಾರ್ಥವೇ ಸಕಲ ಅನರ್ಥಗಳ ಮೂಲ. ತನ್ನಂತೆ ಪರರ ಬಗೆವುದೇ ಸುಸಂಸ್ಕೃತನ ಸ್ವಭಾವ. ಮಾನವೀಬಾಂಧವರಲ್ಲರೂ ಪರಮಾತ್ಮನ ಮಕ್ಕಳು. ಅವರ ಕಲ್ಯಾಣಕ್ಕಾಗಿ ದುಡಿಯುವುದರಿಂದ ಪರಮಾತ್ಮನ ಕೃಪೆಯು ದೊರಕುವುದೆಂದು ಅವನ ನಂಬಿಕೆ. ಎಲ್ಲರಲ್ಲಿಯೂ ಆತ್ಮೀಯ ಭಾವನೆಯಿಂದ ಅವನ ಜೀವನವು ಸಾಗುವುದು. ಎಲ್ಲ ಜೀವಾತ್ಮರಲ್ಲಿಯೂ ವಿಶ್ವಾತ್ಮನನ್ನು ಕಾಣುವ ಆತನಿಗೆ ಸರ್ವರೂ ಸುಖ ಶಾಂತಿಗಳಿಂದ ಬಾಳಿ ಬದುಕಬೇಕೆಂಬುದೇ ಹೆಬ್ಬಯಕೆ. ಮತ್ತೊಬ್ಬರ ಕಷ್ಟವನ್ನು ನೋಡಿ ಮರುಗಿ ಅವರ ಕಷ್ಟವನ್ನು ಪರಿಹರಿಸಲು ಪ್ರಯತ್ನ ಮಾಡುವುದೇ ಅವನ ಸ್ವಭಾವ. ಇದುವೇ ಸನಾತನ ಧರ್ಮದ ಸಂದೇಶ. “ಏತಾವಾನವ್ಯಯಾಧರ್ಮಃ | ಸದ್ಭಿರ್ನಿತ್ಯ ಮನುಷ್ಯತಃ|| ಯಲ್ಲೋಕ ಶೋಕಹರ್ಷಾಭ್ಯಾಂ | ಆತ್ಮಾಶೋಚತಿ ಹೃಷ್ಯತಿ||” ಧರ್ಮದ ಸಾರಸರ್ವಸ್ವವೂ ಈ ಶ್ಲೋಕದಿಂದ ಸಾರಲ್ಪಟ್ಟಿದೆ. ಇನ್ನು ಕೆಲವು ಸಂತರ ನುಡಿಗಳು ವಿಶ್ವ ಪ್ರೇಮವನ್ನು ಪ್ರತಿಪಾದಿಸುತ್ತವೆ.

“What right have I for these joys when all around me is nothing but misery and struggle for a mouldy bit of bread? I do not want happiness even as a gift, if I do not have peace of mind about each of my blood brothers, bone of my bone and flesh of my flesh.”

ಹಿಂದೂ ಧರ್ಮವು ವಿಶಾಲಭಾವನೆಯುಳ್ಳದು. ನಮ್ಮ ಸಂಸ್ಕೃತಿಯು ಸಕಲರಿಗೂ ಸ್ವಾಗತವನ್ನು ನೀಡುವ ಸಂಸ್ಕೃತಿಯು. ಯಾರನ್ನೂ ದ್ವೇಷಿಸುವುದಿಲ್ಲ. ಅಂತೆಯೇ ಪ್ರಾಚೀನ ಕಾಲದಿಂದಲೂ ವಿವಿಧ ಧರ್ಮೀಯರಿಗೆ ಆಶ್ರಯ ನೀಡಿ, ತನ್ನವರೆಂತೆ ಅವರನ್ನು ರಕ್ಷಣೆ ಮಾಡಿ ಪೋಷಿಸಿತು. “Religious tolerance is the watchword of Hinduism” ಧರ್ಮ ಸಂದೇಶವನ್ನು ಅರಿತು ಜೀವನವನ್ನು ರೂಪಿಸುವುದೇ ಸಂಸ್ಕೃತಿಯು.



ಸಂಸ್ಕೃತನಾದವನು ಮಾನವಸಾಮಾನ್ಯದ ಸುಖವನ್ನೇ ಬಯಸುತ್ತಿರುವನಾದ್ದರಿಂದ ಅಶಾಂತಿ ಮೂಲವಾದ ಅನ್ಯಾಯ, ಅಹಿಂಸೆ, ತುಳಿತ, ತಾರತಮ್ಯಗಳೆಲ್ಲವೂ ಮಾಯವಾಗಿ, ಸ್ವಾತಂತ್ರ್ಯ, ಸಮತೆ, ಸೌಹಾರ್ದ ತತ್ತ್ವಗಳ ಮೇಲೆ ಸುಂದರ ಸಮಾಜವನ್ನು ನಿರ್ಮಿಸುವುದೇ ಅವನ ಮುಖ್ಯ ಗುರಿಯಾಗುವುದು.

ಅಂತೆಯೇ ಪರರಿಗಾಗಿ ಜೀವಿಸುವ, ಅವರ ಮೇಲೆಗಾಗಿ ಬಾಳನ್ನು ಸವೆಸುವ ಸುಸಂಸ್ಕೃತರೇ, ಪುಣ್ಯಶಾಲಿಗಳೇ, ಸಚ್ಚರಿತರೇ ವಿಶ್ವಶಾಂತಿಯನ್ನು ಸ್ಥಾಪಿಸಬಲ್ಲರು.

ವಿದ್ಯಾರ್ಥಿ ಜೀವನವನ್ನು ಮುಗಿಸಿ, ಮನೆಗೆ ಹಿಂತಿರುಗುತ್ತಿರುವ ಸಾಧಕನೊಬ್ಬನಿಗೆ ತೈತ್ತಿರೀಯೋಪ ನಿಷತ್ತಿನಲ್ಲಿ ಕೊಟ್ಟಿರುವ ಅಮರ ಸಂದೇಶವು ನಮ್ಮ ಸಂಸ್ಕೃತಿಯ ಸಮಗ್ರ ಚಿತ್ರವೊಂದನ್ನು ಕೊಡುತ್ತದೆ.

**“ವೇದಮನೂಚ್ಯಾಚಾರ್ಯೋನ್ಮೇವಾಸಿನಮನುಶಾಸ್ತಿ.
ಸತ್ಯಂ ವದ, ಧರ್ಮಂ ಚರ. ಸ್ವಾಧ್ಯಾಯಾನ್ಯಾಪ್ರಮದಃ.
ಆಚಾರ್ಯಾಯ ಪ್ರಿಯಂ ಧನಮಾಹೃತ್ಯ ಪ್ರಜಾತಂತುಂ
ಮಾ ವ್ಯವಚ್ಛೇದಿಃ ಸತ್ಯಾನ್ವಪ್ರಮದಿತವ್ಯಂ.
ಧರ್ಮಾನ್ವಪ್ರಮದಿತವ್ಯಂ. ಕುಶಲಾನ್ವಪ್ರಮದಿತವ್ಯಂ.
ಭೂಕ್ತ್ಯ ನ ಪ್ರಮದಿತವ್ಯಂ. ಸ್ವಾಧ್ಯಾಯ ಪ್ರವಚನಾಭ್ಯಾಂ
ನ ಪ್ರಮದಿತವ್ಯಂ.”**

**“ದೇವಪಿತೃಕಾರ್ಯಾಭ್ಯಾಂ ನ ಪ್ರಮದಿತವ್ಯಂ.
ಮಾತೃದೇವೋ ಭವ. ಪಿತೃದೇವೋ ಭವ.
ಆಚಾರ್ಯದೇವೋ ಭವ. ಅತಿಥಿದೇವೋ ಭವ.
ಯಾನ್ಯವದ್ಯಾನಿ ಕರ್ಮಾಣಿ ತಾನಿ ಸೇವಿತ ವ್ಯಾನಿ.**

ನೋ ಇತರಾಣಿ. ಯಾನ್ಯಸ್ಯಾಕಗ್ಂ ಸುಚರಿತಾನಿ ತಾನಿ ತ್ವ ಯೋಪಾಸ್ಯಾನಿ.”

ಭಾರತೀಯರಾದ ನಾವುಗಳೆಲ್ಲರೂ, ಹಿರಿಯರ ಅಮರ ವಾಣಿಗಳನ್ನು ಅಮರ ಸಂದೇಶಗಳನ್ನು ಅರಿತು ಸತ್ತ್ವಸಾಧಕರಾಗಿ ಸುಸಂಸ್ಕೃತರಾಗಬೇಕಾಗಿದೆ. ಪವಿತ್ರ ಜನಾಂಗವನ್ನು ನಿರ್ಮಾಣ ಮಾಡಿ ನಮ್ಮ ಸಂಸ್ಕೃತಿಯ ಅಚ್ಚಳಿಯದ ಕೀರ್ತಿಪಾತಕಿಯನ್ನು ಬೆಳಗಿ ಜಗತ್ತೆಲ್ಲವೂ ಆಶಾಭರಿತವಾಗಿ ನೋಡತಕ್ಕ ವಿಶ್ವಶಾಂತಿ ಸ್ಥಾಪನೆಯ ಮಹತ್ಕಾರ್ಯವನ್ನು ಸಾಧಿಸಬೇಕಾಗಿದೆ. ಗುರು ಅರವಿಂದರು ಹೇಳತಕ್ಕ ರೀತಿಯ ವಿಶ್ವೈಕ್ಯತೆಯನ್ನು ಸಾಧಿಸಬೇಕಾಗಿದೆ -

“Unity for the human race by an inner oneness and not merely by an external association of interests, the resurgence of man out of the merely animal and economic life or the merely intellectual and aesthetic into the glories of the spiritual existence; the pouring of the power of the spirit into the physical mould and mental instrument so that man may develop his manhood into that supermanhood which shall exceed our present state as much as this exceeds animal state from which science tells us we have issued. Man's unity and man's self-transcendence can come only by living in Spirit.

ಅಸತೋ ಮಾ ಸದ್ಗಮಯ
ತಮಸೋ ಮಾ ಜ್ಯೋತಿರ್ಗಮಯ
ಮೃತ್ಯೋರ್ಮಾ ಅಮೃತಂಗಮಯ.

(ಸಮರ್ಪಣೆ : ರಜತೋತ್ಸವ ಸಂಪುಟ, ೧೯೭೧)

ಶ್ರೀವಾಣಿ

ಅನ್ನ, ಅರಿವು, ಅನುಭಾವಾದಿವಿಶ್ವವಾದ ಯುದ್ಧ, ಜೀವನಕಲೆಯನ್ನು ಕಟ್ಟಿಕೊಡುವ ಯುದ್ಧ, ಪರಿಪೂರ್ಣತೆಯ ಕಡೆಗೆ ನಡೆವ ಯುದ್ಧ. ಇರುವೆ ರುದ್ರನಾಗುವ, ಬೀಜ ವ್ಯಕ್ತವಾಗುವ, ಮರ್ಕಟ ಮಾನವನಾಗುವ, ಶಿಲೆ ಶಿಲ್ಪವಾಗುವ, ಶಬ್ದ ಶಿವನಾಗುವ ಜಡದಲ್ಲಿ ಜಂಗಮನನ್ನು ಕಾಣುವ, ಮೃಣ್ಮ ಮಾನವ ಮೃಢನಾಗುವ ಯುದ್ಧ, ಲೋಕದಲ್ಲಿ ಸಹಾ ನಡೆಯಬೇಕಾದ ಶಾಂತಿ ಯುದ್ಧ.

ಮನುಷ್ಯ ಅನೇಕ ರೀತಿ ಪಾಪ ಮಾಡುತ್ತಾನೆ. ಅದರಲ್ಲಿ ಅತ್ಯಂತ ಉಗ್ರ ಭೀಕರವಾದುದು ನಿಂದೆ, ಪರನಿಂದೆ. ಇಂದಿನ ವಾತಾವರಣದಲ್ಲಿ ಪ್ರತಿಯೊಬ್ಬರೂ ಪರನಿಂದಾ ಪ್ರವೀಣರು. ಮತ್ತೊಬ್ಬನ ನಿಂದೆ ಮಾಡಿ, ತೇಜೋವಧೆ ಮಾಡಿ, ಅವಹೇಳನ ಮಾಡಿ, ತಿರಸ್ಕಾರ ಮಾಡುವುದು ಸ್ವಭಾವ. ಪರರನ್ನು ನಿಂದಿಸುವುದಕ್ಕಿಂತ ನೀಚ ಕೆಲಸ ಇನ್ನೊಂದಿಲ್ಲ.



ನುಡಿನಮನ

ಸಿದ್ಧಗಂಗೆಯ ಹೊಂಬೆಳಗು

- ಕೆ. ಓಂಕಾರಪ್ಪ

ಈಗ ಸಿದ್ಧಗಂಗಾ ಪೀಠವನ್ನಲಂಕರಿಸಿದ ಪೂಜ್ಯ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳು ಲಿಂಗ. ಪೂಜ್ಯ ಶ್ರೀ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿ ಗಳವರ ಕರಕಮಲ ಸಂಜಾತರಾಗಿ ಅವರ ತ್ರಿವಿಧ ದಾಸೋಹಗಳ ಕಾರ್ಯದ ಕುಲುಮೆಯಲ್ಲಿ ಶುದ್ಧ ಸಿದ್ಧರಾಗಿ ಬಂದವರು. ಮಹಾಗುರುವಿನಂತೆ ನಿಜನಿಷ್ಠರು. ಇದು ಯೋಗಾಯೋಗ. 'ಎತ್ತಣ ಮಾಮರ ಎತ್ತಣ ಕೋಗಿಲೆ' ಪ್ರಭುವಿನ ಮಾತಿನಂತೆ.

ಗುರು-ಶಿಷ್ಯ ಸಂಬಂಧ ಅವಿನಾಭಾವ. ಈ ಸಂಬಂಧಕ್ಕೆ ಉಭಯರೂ ಕಾರಣರಾಗುತ್ತಾರೆ. ಅಂಥ ಮಹಾಗುರುವಿನ ಪರಮಸನ್ನಿಧಿಯ ಆಶಯದಂತೆ ಎಲ್ಲ ಯೋಜನೆಗಳನ್ನೂ ಸಂಯಮದಿಂದ ನಿರ್ವಹಿಸಿ ಗುರುಗಳ ಕೃಪೆಗೆ ಪಾತ್ರರಾಗಿರುತ್ತಾರೆ. ಅಂಥ ಉದಾತ್ತ ನಿಲವು ಅವರಿಗಿತ್ತು. ತಮ್ಮ ಅರ್ಪಣಾ ಮನೋಭಾವದಿಂದ ಪೀಠಕ್ಕೆ ಬಂದವರು ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳು. ಇದು ಪೀಠದ ಸೌಭಾಗ್ಯ. ಅಕ್ಷರ, ಅನ್ಯ ಜ್ಞಾನ ಈ ತ್ರಿವಿಧ ದಾಸೋಹಗಳ 'ಸಿದ್ಧ'ಗಂಗೆಯೇ ಆಗಿದ್ದ ಸಿದ್ಧಗಂಗಾಕ್ಷೇತ್ರಕ್ಕೆ ಏಳುನೂರು ವರ್ಷಗಳ ಭವ್ಯ ಇತಿಹಾಸವಿದೆ. ಪೂಜ್ಯ ಶ್ರೀ ಗೋಸಲ ಸಿದ್ಧೇಶ್ವರರಿಂದ ಪ್ರತಿಷ್ಠಾಪನೆಗೊಂಡ ಸಿದ್ಧಗಂಗಾ ಕ್ಷೇತ್ರದಲ್ಲಿ ದಾಸೋಹದ ಅಡುಗೆಮನೆಯ ಒಲೆ ದೀಕ್ಷೆ ಪಡೆದ ಪೂಜ್ಯ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ಶ್ರೀಕ್ಷೇತ್ರವನ್ನು ಬಸವಣ್ಣನವರ ಮಹಾಮನೆಯಂತೆ ಜನಮಾನಸದಲ್ಲಿ ಪ್ರತಿಷ್ಠಾಪನೆಗೊಂಡಿದ್ದಾರೆ. ಶ್ರೀಕ್ಷೇತ್ರದಲ್ಲಿ ಪ್ರತಿದಿನ ಜಾತ್ಯಾತೀತವಾಗಿ ಎಷ್ಟುಮಂದಿ ವಿದ್ಯಾರ್ಥಿಗಳು ಪ್ರಸಾದ ಸೇವಿಸುತ್ತಾರೆ. ಎಷ್ಟುಜನ ಭಕ್ತರು ಆಗಮಿಸುತ್ತಾರೆ. ಶಿಕ್ಷಣ, ವಸತಿ ಸೌಲಭ್ಯ ಈ ದೃಷ್ಟಿ ಒಂದು ಕಡೆ, ಮತ್ತೊಂದು ಕಡೆ ಜನಸಮೂಹವನ್ನು ತಿದ್ದುವಲ್ಲಿ ಕ್ಷೇತ್ರ ವಹಿಸುವ ಮಹತ್ವದ ಪಾತ್ರ ಅಗಣಿತ.

ಈ ಎಲ್ಲಾ ಮಣಿಹವನ್ನು ಪೂಜ್ಯ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳ ಸಂಯಮ, ಸಮಾಧಾನ ಸಮಭಾವದಿಂದ ನಿರ್ವಹಿಸುತ್ತಾರೆ. ಇದಕ್ಕೆ ಯಾರೂ ಆತಂಕ ಪಡಬೇಕಾಗಿಲ್ಲ. ಅವರು ಆಪತ್ಕಾಲದಲ್ಲಿ ಮೂಡಿಬಂದ ಹೊಂಬೆಳಗು. ಅವರ ಸರಳ, ಸಮಯ ನಿಷ್ಠ ಸಮತಾಭಾವ ಅಂಥಹುದು. ಪೂಜ್ಯರಿಗೆ ನನ್ನ ಭಕ್ತಿಪೂರ್ವಕ ಪ್ರಣಾಮಗಳು.

ಶ್ರೀವಾಣಿ

ಐವತ್ತು ವರುಷಗಳ ಹಿಂದೆ ಗ್ರಾಮಜೀವನ ಆನಂದದಾಯಕವಾಗಿತ್ತು. ಹಳ್ಳಿಗಳು ಮಾನವೀಯತೆಯ ಮಂಗಳ ಘಟಕವಾಗಿದ್ದವು. ಆದರೆ ಇಂದು ಎಲ್ಲ ಮಾಯವಾಗಿದೆ. ರಾಜಕಾರಣಿಗಳು ಎಲ್ಲವನ್ನೂ ತಮ್ಮ ಕಬಂಧ ಬಾಹುಗಳಿಂದ ತಬ್ಬಿಹಿಡಿದಿದ್ದಾರೆ. ರಾಷ್ಟ್ರಜೀವನವೇ ಹದಗೆಟ್ಟು ಹೋಗಿದೆ. ಯುವಜನಾಂಗ ದಿಕ್ಕು ದಿಶೆ ಕಾಣದೆ ತೊಳಲುತ್ತಿದ್ದಾರೆ.

* * *

ದಿನವಹಿ ಹುಟ್ಟು ಸಾವನ್ನು ಮನುಷ್ಯ ಕಾಣುತ್ತಲೇ ಇರುತ್ತಾನೆ. ಪ್ರಾಣ ಗೌಣ ಎಂಬುದನ್ನು ಮನಗಂಡಿದ್ದಾನೆ. ಇಷ್ಟಾದರೂ ಮನುಷ್ಯ ಆತ ಪಡುತ್ತಾನೆ. ತಾನು ಶಾಶ್ವತ ಎಂಬ ಭ್ರಮೆಯಲ್ಲಿ ಸಾವನ್ನು ಮರೆತು ವ್ಯವಹರಿಸುತ್ತಾನೆ. ತಾನು ಹೆಂಡತಿ, ಮಕ್ಕಳು, ಆಸ್ತಿ, ಹಣ, ಅಧಿಕಾರ, ಸ್ಥಾನಮಾನ ಶಾಶ್ವತ ಎಂಬ ನಂಬಿ ನಡೆಯುತ್ತಾನೆ. ಇದೇ ಪ್ರಪಂಚದಲ್ಲಿ ಅತ್ಯಂತ ವಿಚಿತ್ರವಾದುದು.



ಪ್ರಾತಃಸ್ವರಣೀಯರು

ಕನ್ನಡ-ಸಂಸ್ಕೃತ ವಿಶಾರದ, ಆಸ್ಥಾನ ಮಹಾವಿದ್ವಾನ್ ಲಿಂಗ. ಪಿ.ಆರ್. ಕರಿಬಸವ ಶಾಸ್ತ್ರಿಗಳು

- ಎಚ್.ಎಸ್. ಸಿದ್ಧಗಂಗಪ್ಪ *

ಮೈಸೂರು ಅರಮನೆಯಿಂದ 'ಆಸ್ಥಾನ ಮಹಾವಿದ್ವಾನ್' ಗೌರವ ಪಡೆದ ವೀರಶೈವರಲ್ಲಿ ಮೊದಲಿಗರು ಎಂಬ ಗೌರವಕ್ಕೆ ಹಾಗೂ ಶ್ರೀ ನಾಲ್ವಡಿ ಕೃಷ್ಣರಾಜ ಒಡೆಯರ್ ಅವರಿಂದ 'ಕರ್ನಾಟಕ ಭಾಷಾಕರಂ' ಎಂಬ ಪ್ರಶಸ್ತಿಯನ್ನು ಪಡೆದ ಹೆಗ್ಗಳಿಕೆಗೆ ಭಾಜನರಾದವರು ಉಭಯ ಭಾಷಾ ವಿಶಾರದ ಪಿ.ಆರ್. ಕರಿಬಸವ ಶಾಸ್ತ್ರಿಗಳು ಎಂದು ಹೇಳುವಲ್ಲಿ ಅಭಿಮಾನವೆನಿಸುತ್ತದೆ.

ವೀರಶೈವ ಧರ್ಮ, ಸಾಹಿತ್ಯ, ಸಂಸ್ಕೃತಿಗಳ ಸಂವರ್ಧನೆಗಾಗಿ ತಮ್ಮ ಜೀವನವನ್ನೇ ಅರ್ಪಿಸಿಕೊಂಡವರಲ್ಲಿ ಪಿ.ಆರ್. ಕರಿಬಸವ ಶಾಸ್ತ್ರಿಗಳು ಅಗ್ರಗಣ್ಯರಾಗಿದ್ದರು. ವೀರಶೈವ ಸಮಾಜದ ಸಂಘಟನೆಗಾಗಿ, ಸಮಾಜಕ್ಕೆ ಆದ ಅನ್ಯಾಯಗಳ ವಿರುದ್ಧ ಪ್ರತಿಭಟಿಸುವಲ್ಲಿ ಮುಂಚೂಣಿಯಲ್ಲಿದ್ದು ನ್ಯಾಯ ಒದಗುವಂತೆ ಮಾಡುವಲ್ಲಿ ಪ್ರಮುಖ ಪಾತ್ರವನ್ನು ವಹಿಸಿದ್ದರು. ಅಧ್ಯಾಪಕರಾಗಿ, ಪತ್ರಕರ್ತರಾಗಿಯೂ ಸೇವೆ ಸಲ್ಲಿಸಿದ್ದರು. ಕನ್ನಡ ಮತ್ತು ಸಂಸ್ಕೃತದಲ್ಲಿ ಅನೇಕ ಮೌಲಿಕ ಗ್ರಂಥಗಳನ್ನು ಪ್ರಕಟಿಸುವುದರ ಮೂಲಕ ಸಾಹಿತ್ಯ ಕ್ಷೇತ್ರವನ್ನು ಶ್ರೀಮಂತಗೊಳಿಸಿದ್ದಾರೆ. ಅಲ್ಲದೆ ಪ್ರಾಚೀನ ಕೃತಿಗಳನ್ನು ಸಂಪಾದಿಸಿದ್ದಾರೆ, ಪರಿಷ್ಕರಿಸಿದ್ದಾರೆ, ಟೀಕೆ ಟಿಪ್ಪಣಿಗಳನ್ನು ಬರೆದಿದ್ದಾರೆ. ಅಧ್ಯಾಪಕರಾಗಿ, ಪತ್ರಕರ್ತರಾಗಿ ಸಲ್ಲಿಸಿದ ಸೇವೆ ಅಮೂಲ್ಯವಾದುದು.

ಪಿ.ಆರ್. ಕರಿಬಸವ ಶಾಸ್ತ್ರಿಗಳು ೧೮೪೮ ರಲ್ಲಿ ಜನಿಸಿದರು. ಹಡೆದ ಪುಣ್ಯಜೀವಿಗಳು ಶರಣ ದಂಪತಿಗಳಾದ ಮೈಸೂರಿನ ಪ್ರಸಿದ್ಧ ಆಯುರ್ವೇದ ಪಂಡಿತರಾಗಿದ್ದ ರುದ್ರಪ್ಪ ಶಾಸ್ತ್ರಿಗಳು, ತಾಯಿ ಶ್ರೀಮತಿ ನಂಜಮ್ಮನವರು. ತುಂಬು ಕುಟುಂಬ. ನಾಲ್ಕು ಗಂಡು ಮಕ್ಕಳು, ಇಬ್ಬರು ಹೆಣ್ಣು ಮಕ್ಕಳು. ಕರಿಬಸವ ಶಾಸ್ತ್ರಿಗಳು ಗಂಡು ಮಕ್ಕಳಲ್ಲಿ ಮೊದಲನೆಯವರು.

ಶಿಕ್ಷಣ : ಪ್ರಾಥಮಿಕ ಶಿಕ್ಷಣವನ್ನು ಮೈಸೂರಿನಲ್ಲಿಯೇ ಪಡೆದ ನಂತರ ಸಂಸ್ಕೃತ, ಕನ್ನಡ ವ್ಯಾಸಂಗ ಮಾಡಿದರು. ಇವರಿಗೆ ಆಗಿನ ಕಾಲದಲ್ಲಿ ಪ್ರಸಿದ್ಧ ಶಿಕ್ಷಕರೆಂಬ ಹೆಗ್ಗಳಿಕೆಗೆ ಪಾತ್ರರಾಗಿದ್ದ ಮೈಸೂರಿನ ಬೆಟ್ಟದಪುರದ ಬಸವಲಿಂಗದೇವರು, ಬಾಚೆಹಳ್ಳಿ ಶ್ರೀಕಂಠ ಶಾಸ್ತ್ರಿಗಳಲ್ಲಿ ಸಂಸ್ಕೃತ ನಾಟಕ, ಕಾವ್ಯಗಳನ್ನು ಅಧ್ಯಯನ ಮಾಡಿದರು. ತಾವೇ ಸ್ವಂತವಾಗಿ ವೇದಾಂತ, ವೀರಶೈವ ಸಿದ್ಧಾಂತಗಳನ್ನು ಕರಗತ ಮಾಡಿಕೊಂಡರು. ಅಭಿನವ ಕಾಳಿದಾಸ ಎಂಬ ಕೀರ್ತಿಗೆ ಭಾಜನರಾಗಿದ್ದ ಬಸವ ಶಾಸ್ತ್ರಿಗಳಿಂದಲೂ ಶಿಕ್ಷಣ ಪಡೆದರೆಂಬ ಪ್ರತೀತಿ ಇದೆ. ಬಾಲ್ಯದಲ್ಲಿಯೇ ಆಪಾರ ಪಾಂಡಿತ್ಯವನ್ನು ಗಳಿಸಿದ ಪ್ರತಿಭಾವಂತರು.

ವೃತ್ತಿ ಜೀವನ : ಹತ್ತೊಂಬತ್ತನೆಯ ಶತಮಾನದಲ್ಲಿ ಕ್ರೈಸ್ತ ಧರ್ಮ ಪ್ರಚಾರಕ್ಕಾಗಿ ಭಾರತಕ್ಕೆ ಬಂದ ವಿದೇಶಿ ವಿದ್ವಾಂಸರು ದೇಶೀಯ ಭಾಷೆಗಳಿಗೆ ಹೆಚ್ಚಿನ ಪ್ರಾಶಸ್ತ್ಯವನ್ನು ನೀಡಿದರು. ಕರ್ನಾಟಕಕ್ಕೆ ಆಗಮಿಸಿದ ಕ್ರೈಸ್ತ ಪಾದ್ರಿಗಳು ಮೈಸೂರಿನಲ್ಲಿ ವೆಸ್ಲಿಯನ್ ಮಿಷನ್ ಹೈಸ್ಕೂಲ್‌ನ್ನು ಪ್ರಾರಂಭಿಸಿದರು. ಆ ಸಂಸ್ಥೆಯವರು ಕರಿಬಸವ ಶಾಸ್ತ್ರಿಗಳನ್ನು ಪ್ರಪಂಚದ ಕನ್ನಡ ಪಂಡಿತರನ್ನಾಗಿ ನೇಮಿಸಿಕೊಂಡರು. ಸುಮಾರು ಹದಿನೈದು ವರ್ಷಗಳ ಕಾಲ ಭಾಷೋಜ್ಜೀವಿ ಸಭೆಯ ಮುಖ್ಯೋಪಾಧ್ಯಾಯರಾಗಿಯೂ ಸೇವೆ ಸಲ್ಲಿಸಿದರು.

ಮುಮ್ಮಡಿ ಕೃಷ್ಣರಾಜ ಒಡೆಯರ್ ಅವರು ಆಗ ಮೈಸೂರಿನ ಮಹಾರಾಜರಾಗಿದ್ದರು. ಅವರು ೧೮೯೩ ರಲ್ಲಿ ಪ್ರಾರಂಭವಾಗಿದ್ದ 'ರಾಜಸ್ಕೂಲ್'ನ್ನು ಮಹಾರಾಜರ ಆಸಕ್ತಿಯಿಂದ ಮಹಾರಾಜ ಕಾಲೇಜಾಗಿ ರೂಪುಗೊಂಡಿತು. ಈ ಕಾಲೇಜಿಗೆ ಪಿ.ಆರ್. ಕರಿಬಸವ ಶಾಸ್ತ್ರಿಗಳು ಸೀನಿಯರ್ ಕನ್ನಡ ಪಂಡಿತರಾಗಿ ನೇಮಕಗೊಂಡರು. ಸುಮಾರು ೨೭ ವರ್ಷಗಳ ಕಾಲ ಅಸಂಖ್ಯಾತ ವಿದ್ಯಾರ್ಥಿಗಳಿಗೆ ದಾನ ಮಾಡಿದ ಹೆಗ್ಗಳಿಕೆ. ಶಾಸ್ತ್ರಿಗಳ ಈ ಸುದೀರ್ಘ ಸೇವೆಯನ್ನು ಮನಗೊಂಡು ಮಹಾರಾಜರು ಕಾಲೇಜಿನ ಕರ್ನಾಟಕ ಸಂಘದ ವತಿಯಿಂದ ಮಾರ್ಚ್ ೪, ೧೯೨೯ ರಲ್ಲಿ ಭಕ್ತಿಪೂರ್ವಕವಾಗಿ ಸನ್ಮಾನ ಮಾಡಿ ಅಭಿನಂದನಾ ಪತ್ರವನ್ನು ನೀಡಿ ಧನ್ಯತೆಯನ್ನು ಪಡೆದರು.

* ೧೬೧೭, ಮಾತೃಶ್ರೀ, ಸರ್ ಎಂ.ವಿ. ಮುಂದುವರೆದ ಬಡಾವಣೆ, ಲನೇ ಬ್ಲಾಕ್, ಸ್ಫೂರ್ತಿಧಾಮದ ಎದುರು, ಮುದ್ದಿನಪಾಳ್ಯ ಮುಖ್ಯರಸ್ತೆ, ಬೆಂಗಳೂರು-೯೧ ಮೊ: ೯೮೪೫೫ ೬೫೮೭೧



ಈ ಗ್ರಂಥಕರ್ತೃವಾದ ವೇ|| ಬಿ. ಶಿವಮೂರ್ತಿ ಶಾಸ್ತ್ರಿಗಳೆಂಬವರು ನನ್ನ ವಿದ್ಯಾರ್ಥಿಗಳಲ್ಲಿ ಮುಖ್ಯರು. ಇವರು ಸರ್ಕಾರದ ಪಾಠಶಾಲೆಗಳಲ್ಲಿಯೇ ಅಲ್ಲದೆ ನನ್ನಲ್ಲಿಯೂ ಸ್ವತಂತ್ರವಾಗಿ ಕೆಲವು ವರ್ಷ ವಿದ್ಯಾಭ್ಯಾಸ ಮಾಡಿದವರು. ಇವರು ಕೆಲಕಾಲ ಉಪಾಧ್ಯಾಯ ವೃತ್ತಿಯಲ್ಲಿದ್ದು ಸುಮಾರು ಈಗ ನಾಲ್ಕು ವರ್ಷಗಳ ಹಿಂದೆ ಆ ವೃತ್ತಿಯನ್ನು ತ್ಯಜಿಸಿ ಕೀರ್ತನ, ಪುರಾಣ ಶ್ರವಣ, ಭಾಷಣಾದಿಗಳ ಮೂಲಕ ಧರ್ಮ ಬೋಧನೆ ಮಾಡುತ್ತಾ ದೇಶ ಸೇವೆ ಮಾಡುತ್ತಿರುವರು. ಇವರು ಒಳ್ಳೆಯ ವಾಗ್ಮಿಗಳೂ ಲೇಖಕರೂ ಆಗಿರುವುದರಿಂದ ನಾಲ್ಕು ವರ್ಷಗಳಲ್ಲಿಯೇ ಕರ್ನಾಟಕದ- ಕೀರ್ತನಕಾರರಲ್ಲಿ ಹೆಸರನ್ನು ಪಡೆದ ಗಣ್ಯರಾಗಿರುವರು. ಇದಲ್ಲದೆ ಅನೇಕ ಸಂಘಗಳಿಂದಲೂ ದೊಡ್ಡ ಮನುಷ್ಯರಿಂದಲೂ ಬಂಗಾರದ ಪದಕಗಳನ್ನು ಪಡೆದ ಲೋಕ ಪ್ರೇಮವನ್ನು ಸಂಪಾದಿಸಿರುವರು.

ಸ್ವಲ್ಪ ಕಾಲದೊಳಗಾಗಿ ಸರ್ವತೋಮುಖವಾದ ಅಭಿವೃದ್ಧಿಯನ್ನು ಪಡೆದು ನಾನಾ ಮುಖದಿಂದ ದೇಶ ಸೇವೆ ಮಾಡುತ್ತಿರುವ ವೇ|| ಬಿ. ಶಿವಮೂರ್ತಿ ಶಾಸ್ತ್ರಿಗಳಿಗೆ ಸರ್ವಜ್ಞನೂ, ಸರ್ವಶಕ್ತನು ಆದ ಪರಮೇಶ್ವರನು ಇತೋಪೈಶಯವಾದ ಸಾಮರ್ಥ್ಯವನ್ನು ದಯಪಾಲಿಸಿ ನಾಲ್ವಡಿ ಕೃಷ್ಣರಾಜ ವಿಲಾಸದಂತಹ ಹಲವು ಗ್ರಂಥಗಳನ್ನು ಬರೆಯುವ ಶಕ್ತಿಯನ್ನಿತ್ತು ಕಾಪಾಡಲೆಂದು ಪ್ರಾರ್ಥಿಸುತ್ತೇನೆ."

ಕರಿಬಸವ ಶಾಸ್ತ್ರಿಗಳವರ ಕೀರ್ತಿ ಅಜರಾಮರವಾಗಿ ಉಳಿದಿರುವುದು ಅವರು ಕನ್ನಡ ಮತ್ತು ಸಂಸ್ಕೃತ ಭಾಷೆಗಳಲ್ಲಿ ರಚಿಸಿರುವ, ಸಂಪಾದಿಸಿರುವ, ಪರಿಷ್ಕರಿಸಿರುವ ಕೃತಿ ರಾಶಿಯಿಂದ, ನಮಗಿಂದು ಲಭ್ಯವಾಗಿರುವ ಸುಮಾರು ನಲವತ್ತೊಂದು ಕೃತಿಗಳು ಅವರ ವಿದ್ವತ್ತಿಗೆ ದ್ಯೋತಕಗಳಾಗಿವೆ. ಅವು ಯಾವುವು ಎಂದರೆ -

ಸಂಸ್ಕೃತಿ ಗ್ರಂಥಗಳು : ಕ್ರಿಯಾಸಾರ, ಸಿದ್ಧಾಂತ ಶಿಖಾಮಣಿ, ದೀಕ್ಷಾವಿಧಿ, ಮಾಚಿದೇವ ಮನೋವಿಲಾಸ, ಲಿಂಗಧಾರಣ ಚಂದ್ರಿಕೆ, ಅನುಭವ ಸುತ್ತ, ವಿವಾಹ ವಿಧಿ, ಭಕ್ತಾಧಿಕೃತ, ಠತ್ವಾವಳಿ, ದಶಗ್ರಂಥಿ, ವ್ಯಾಸೋಕ್ತ ಬಸವಪುರಾಣ, ಶಿವಾದ್ವೈತ ಮಂಜರಿ, ವೀರಶೈವ ಪ್ರದೀಪಿಕಾ, ತ್ರಿಕಾಂಡ ಅಮರಕೋಶ ಶಬ್ದಾರೂಪಾವಳಿ, ಶಿವಪೂಜಾ ವಿಧಿ, ಸಂಕ್ಷಿಪ್ತ ಶಿವ ಪೂಜಾವಿಧಿ, ಗಣ ಸಹಸ್ರನಾಮಾವಳಿ ಸ್ತೋತ್ರ, ಕಂಚಿ ಶಂಕರಾರಾಧ್ಯ, ಬಸವೇಶ ವಿಜಯಂ, ಟೀಕಾ ಭಗವದ್ಗೀತೆ, ಗೀತಾ ಪಂಚರತ್ನ, ಶ್ರೀ ರುದ್ರನಮಕ ಚಮುಕ, ನರಕಯಾತನಾ ರಹಸ್ಯ.

ಕನ್ನಡ ಗ್ರಂಥಗಳು : ಸಟೀಕಾ ಜೈಮಿನಿಭಾರತ, ಜೈಮಿನಿ ಭಾರತ, ರಾಜಶೇಖರ ವಿಲಾಸ, ಶಬರಶಂಕರ ವಿಲಾಸ, ವೃಷಭೇಂದ್ರ ವಿಜಯ, ಸಿದ್ಧೇಶ್ವರ ಪುರಾಣ, ಪ್ರಹ್ಲಾದ ಚರಿತ್ರೆ, ನಳಚರಿತ್ರೆ, ಶಿವಭಕ್ತಿಸಾರ, ಕನ್ನಡ ಮಹಾಭಾರತ, ಕನ್ನಡ ಬಾಲಬೋಧೆ, ಪಂಪ ರಾಮಾಯಣ, ಅನುಭವಸಾರ ಟೀಕು.

ಸಂಸ್ಕೃತದಲ್ಲಿ : ವೀರಶೈವೋತ್ಕರ್ಷ ಪ್ರದೀಪಿಕಾ, ಜ್ಯೋತಿಷ್ಯ ಸರ್ವವಿಷಯಾಮೃತ ಎಂಬ ಸ್ವತಂತ್ರ ಕೃತಿಗಳನ್ನು ಕನ್ನಡದಲ್ಲಿ ನಯಶತಕ, ಕಂಚಿಯ ಶಂಕರಾರಾಧ್ಯರ ಬಸವೇಶ ವಿಜಯ ಕನ್ನಡಾನುವಾದವನ್ನು ರಚಿಸಿದ್ದಾರೆ. ಅವರ ಸ್ವತಂತ್ರ ಕೃತಿಯಾದ ನಯಶತಕ ನೀತಿ ಭರಿತವಾದರು. ಇದು ಕನ್ನಡ ಶತಕ ಸಾಹಿತ್ಯಕ್ಕೆ ನೀಡಿದ ಅಮೂಲ್ಯ ಕೃತಿಯಾಗಿದೆ. ಇದರಲ್ಲಿ ೧೨೬ ಕಂದ ಪದ್ಯಗಳೂ, ೬ ವೃತ್ತಗಳೂ ಇವೆ.

"ಕರಿಬಸವ ಶಾಸ್ತ್ರಿಗಳು ಕೃತಿಗಳನ್ನು ಹಸ್ತಪ್ರತಿಗಳ ಆಧಾರದಿಂದ ಶಾಸ್ತ್ರಿಯವಾಗಿ ಸಂಪಾದಿಸಿದ್ದಾರೆ. ಇದು ಆಧುನಿಕ ಗ್ರಂಥ ಸಂಪಾದನಾ ವಿಧಿ ವಿಧಾನಗಳಿಗೆ ಅನುಗುಣವಾಗಿದೆ ಎಂಬುದು ನಾವು ಮನಗಾಣಬೇಕು. ಶಾಸ್ತ್ರಿಗಳ ಬಳಿ ಪ್ರಾಚೀನ ಹಸ್ತಪ್ರತಿಗಳ ಭಂಡಾರವೇ ಇದ್ದುದಾಗಿ ತಿಳಿದುಬಂದಿದೆ. ಶಾಸ್ತ್ರಿಗಳು ಎಡೆಯೂರು ಸಿದ್ಧಲಿಂಗೇಶ್ವರನ ಭಕ್ತರಾದುದರಿಂದ ವೀರಶೈವ ತೋಟ ದಾರ್ಯನ ಸಿದ್ಧೇಶ್ವರ ಪುರಾಣವನ್ನು ಶಾಸ್ತ್ರಿಯವಾಗಿ ಸಂಪಾದಿಸಿರುವುದು ಅವರ ಅಪಾರ ಭಕ್ತಿಯ ದ್ಯೋತಕ ವಾಗಿದೆ."

ಹಿರಿಯ ವಿದ್ವಾಂಸರೂ, ನಿಘಂಟು ತಜ್ಞರೂ ಆದ ಎನ್. ಬಸವಾರಾಧ್ಯರ ಮಾತುಗಳು ಔಚಿತ್ಯ ಪೂರ್ಣವಾಗಿವೆ. ಆಸ್ಥಾನ ಮಹಾವಿದ್ವಾನ್, ಕರ್ನಾಟಕ ಭಾಷಾರತ್ನ ಪಿ.ಆರ್. ಕರಿಬಸವ ಶಾಸ್ತ್ರಿಗಳು ೧೯೩೧ ರಲ್ಲಿ ಲಿಂಗೈಕ್ಯರಾದರು. ಸುಮಾರು ಎಂಬತ್ತು ಮೂರು ವರ್ಷಗಳ ಬೇವು ಬೆಲ್ಲವನ್ನು ಸಮಚಿತ್ತದಿಂದ ಸವಿದಿದ್ದ ಶಾಸ್ತ್ರಿಗಳು ವೀರಶೈವ ಧರ್ಮ ಸಾಹಿತ್ಯ, ಸಂಸ್ಕೃತಗಳಿಗೆ ಅಮೂಲ್ಯ ಸೇವೆಯನ್ನು ಸಲ್ಲಿಸಿ ಅಮರರಾಗಿದ್ದಾರೆ. ಈ ಧರ್ಮದ ಮನರುದ್ಧಾರಕ್ಕೆ ಭದ್ರವಾದ ಬುನಾದಿಯನ್ನು ಹಾಕಿದ್ದಾರೆ. ಇಡೀ ಜೀವಮಾನವನ್ನೆಲ್ಲ ವೀರಶೈವ ಧರ್ಮ ಕಾರ್ಯಗಳಿಗೇ ಸಮರ್ಪಿಸಿ ಪಿ.ಆರ್. ಕರಿಬಸವ ಶಾಸ್ತ್ರಿಗಳು ಪ್ರಾತಃ ಸ್ಮರಣಿಯರಾಗಿದ್ದಾರೆ.



ಲೇಖನ

ಸರ್ವಭೂಷಣ ಶಿವಯೋಗಿ

- ಪ್ರೊ. ಜಿ.ಎಸ್. ಸಿದ್ಧಲಿಂಗಯ್ಯ *

(ಹಿಂದಿನ ಸಂಚಿಕೆಯಿಂದ)

ಸಪ್ತಣ್ಣಾರ್ಯರಾದ ಬಳಿಕ ಅವರಿಟ್ಟ ಮೊದಲ ಹೆಜ್ಜೆ ದೇಶಸಂಚಾರ.

ಹನ್ನೆರಡು ವರ್ಷಗಳ ಸುದೀರ್ಘ ಅವಧಿಯ ಈ ದೇಶಸಂಚಾರ ಒಂದು ರೀತಿಯಲ್ಲಿ ಸಪ್ತಣ್ಣನವರನ್ನು ಪರಿಪೂರ್ಣವಾಗಿ ರೂಪಿಸಿದ ಪವಿತ್ರ ಯಾತ್ರೆಯಾಗಿದ್ದಿತು.

ಮೊದಲು ಅವರು ಸಂದರ್ಶಿಸಿದುದು ಚಿತ್ರದುರ್ಗದ ಬೃಹನ್ನತವನ್ನು, ಕರ್ತೃಗದ್ದುಗೆಯ ದರ್ಶನವನ್ನು ಪಡೆದು ಅಲ್ಲಿ ನಡೆಯುತ್ತಿದ್ದ ಶಿವಾನುಭವಗೋಷ್ಠಿಗಳಲ್ಲಿ ಹಲವಾರು ದಿನ ಭಾಗವಹಿಸಿದರು. ಜಗದ್ಗುರುಗಳ ಸನ್ನಿಧಿಯಲ್ಲಿ ನಡೆಯುವ ಶರಣ ಗೋಷ್ಠಿಯಲ್ಲಿ ಒಂದು ದಿನ ಧರ್ಮಶಾಸ್ತ್ರ ಪ್ರಸಂಗ ನಡೆಯುವಾಗ ಪರಮತದ ವಿದ್ವಾಂಸರ ಕೈ ಮೇಲಾಗುವಂತಾದಾಗ ಸಪ್ತಣ್ಣ ತಮಗಿರುವ ತರ್ಕಶಾಸ್ತ್ರದ ಪ್ರಾವೀಣ್ಯ ಹಾಗೂ ಧರ್ಮಶಾಸ್ತ್ರದ ರಹಸ್ಯವನ್ನರಿತ ವಾಗ್ಮಿಯತೆಯಿಂದ ಗೋಷ್ಠಿಯಲ್ಲಿದ್ದ ವರನ್ನೆಲ್ಲ ಬೆರಗಾಗುವಂತೆ ಮಾಡಿದ್ದು ಎಲ್ಲರ ಮೆಚ್ಚುಗೆಗೆ ಪಾತ್ರವಾಯಿತು. ಈ ಕಿರಿಯ ಸ್ವಾಮೀಜಿಯ ತರ್ಕಶುದ್ಧಿಗೂ ಧರ್ಮಸಾರದ ತಿರುಳನ್ನು ಅರ್ಥೈಸಿದ ಶ್ರೀಮಂತ ವಾಗ್ಮಿಗೂ ಬೆರಗಾದರು. ಹಲವರು ಈ ಕಿರಿಯ ಸ್ವಾಮಿಗಳು ಇಲ್ಲಿಯೇ ಧರ್ಮಸಾರದ ತಿರುಳನ್ನು ಅರ್ಥೈಸಿದ ಶ್ರೀಮಂತ ವಾಗ್ಮಿಗೂ ಬೆರಗಾದರು. ಹಲವರು ಈ ಕಿರಿಯ ಸ್ವಾಮಿಗಳು ಇಲ್ಲಿಯೇ ಉಳಿಯಬೇಕೆಂದು ಬಯಸಿದರು. ಸಪ್ತಣ್ಣ ಈ ಅಪೇಕ್ಷೆಯ ಮೋಹಕ್ಕೆ ಬಲಿಯಾಗಲಿಲ್ಲ. ತಾನು ಬಂದಿರುವುದು ಬೆಳೆಯುವುದಕ್ಕೆ ಎಂದು ಸೂಚಿಸುತ್ತ ಜ್ಞಾನಾನುಭವ ಯಾತ್ರೆಯನ್ನು ಮುಂದುವರಿಸಿದರು.

ದಾವಣಗೆರೆ, ಹರಿಹರ ಹಾಗೂ ತುಂಗಭದ್ರಾ ತೀರದ ಹಲವು ಮಠಗಳನ್ನು ಹಾಗೂ ತಪೋಕ್ಷೇತ್ರಗಳನ್ನು ಸಂದರ್ಶಿಸಿ ಅಲ್ಲಿರುವ ಪೂಜ್ಯರಿಗೆಲ್ಲ ನಮಸ್ಕರಿಸಿ ಹಾವೇರಿ ಬಂಕಾಪುರಗಳ ಮಾರ್ಗವಾಗಿ ಹುಬ್ಬಳ್ಳಿಯನ್ನು ಸೇರಿದರು. ಮೂರಸಾವಿರ ಮಠದ ಕರ್ತೃಗದ್ದುಗೆ ನಮಸ್ಕರಿಸಿ ಅಲ್ಲಿ ನಡೆಯುತ್ತಿದ್ದ ಶಿವಾನುಭವ ಗೋಷ್ಠಿಗಳಲ್ಲಿ ಪಾಲ್ಗೊಂಡರು. ವಿದ್ಯೆ, ವಿನಯ, ಮಠದ ಕರ್ತೃಗದ್ದುಗೆ ನಮಸ್ಕರಿಸಿ ಅಲ್ಲಿ ನಡೆಯುತ್ತಿದ್ದ ಶಿವಾನುಭವ ಗೋಷ್ಠಿಗಳಲ್ಲಿ ಪಾಲ್ಗೊಂಡರು. ವಿದ್ಯೆ, ವಿನಯ, ಸಂಗೀತ ಸಾಹಿತ್ಯಗಳಲ್ಲಿರುವ ನೈಪುಣ್ಯದಿಂದ ಇಷ್ಟಲಿಂಗಾನುಸಂಧಾನದ ಆನಂದದಿಂದ ಸಮಾಜದ ಗೌರವಾದರಗಳಿಗೆ ಪಾತ್ರರಾದರು. ಸಮಾಜದ ಗಣ್ಯರು ಸಪ್ತಣ್ಣನವರಿಂದ ಎಷ್ಟು ಆಕರ್ಷಿತರಾದರೆಂದರೆ ಅಲ್ಲಿಯೇ ಉಳಿದುಬಿಡಲಿ ಎಂದು ಒತ್ತಾಯಿಸಿದರು. ಆದರೆ ಹಿಂಡನಗಲಿದ ಗಜದಂತೆ ಸಪ್ತಣ್ಣ ಅಲ್ಲಿಂದ ಮುನ್ನಡೆದರು.

ಅನೇಕ ಶಿವಕ್ಷೇತ್ರಗಳನ್ನು ಸಂದರ್ಶಿಸಿ ಕೊನೆಯಲ್ಲಿ ಶಿವನ ಆವಾಸಸ್ಥಾನವೆಂದೂ ಜ್ಞಾನಗಂಗೋತ್ರಿಯೆಂದೂ ಖ್ಯಾತವಾದ ವಾರಣಾಸಿಯ ವಿಶ್ವನಾಥನ ಸಂದರ್ಶನ ಭಾಗ್ಯ ಪಡೆದು ಆ ಸನ್ನಿಧಾನದಲ್ಲಿ ಕೆಲವು ಕಾಲ ಕಳೆದರು. ನಿಜಗುಣರ ಹಾಡುಗಳನ್ನು ತಾಂಡವ ಸ್ತೋತ್ರ ಮೊದಲಾದವುಗಳನ್ನು ಹಾಡಿಕೊಳ್ಳುತ್ತ, ಆನಂದ ಸಾಗರದಲ್ಲಿ ಮುಳುಗೇಳುತ್ತಿದ್ದರು. ಎಷ್ಟೋ ವೇಳೆ ಅವರ ಪ್ರತಿಭೆ ಹಾಡುಗಳ ರಚನೆಗೆ ಹಾಗೂ ಶಿವಸ್ತೋತ್ರ ರಚನೆಗಳ ಗುಂಗಿಗೊಳಗಾಗುತ್ತಿದ್ದಿತು.

ಅಲ್ಲಿಂದ ಮುಂದೆ ಶಿವಯೋಗಿ ಸಿದ್ಧರಾಮನ ಕಾರ್ಯಕ್ಷೇತ್ರವಾದ ಸೊನ್ನಲಿಗೆಯಲ್ಲಿ ಸಿದ್ಧರಾಮನನ್ನೇ ಕಂಡಂತೆ ಹಿಗ್ಗಿದರು. ಹನ್ನೆರಡನೆಯ ಶತಮಾನದ ಮಹಾಕ್ರಾಂತಿಯ ನೇತಾರನಾಗಿದ್ದ ಬಸವನ ಬಾಗೇವಾಡಿ, ಇಂಗಲೇಶ್ವರಗಳನ್ನು ಸಂದರ್ಶಿಸಿ ಕರ್ನಾಟಕದ ಸಂಸ್ಕೃತಿಗೆ ಬಸವಣ್ಣ ನೀಡಿದ ಮಹತ್ತರವಾದ ಕೊಡುಗೆಗಳನ್ನು ನೆನೆದು ಪುನೀತರಾದರು. ಬಸವಣ್ಣನವರ ವ್ಯಕ್ತಿತ್ವವನ್ನು ರೂಪುಗೊಳಿಸುವಲ್ಲಿ ಮಹತ್ತರ ಪಾತ್ರವಹಿಸಿದ ಕೂಡಲಸಂಗಮ ಅವರ ಪಾಲಿಗೆ ಒಂದು ಮಹಾನ್ ವಿದ್ಯಾಪೀಠದಂತೆ ಭಾಸವಾಯಿತು. ಇಲ್ಲಿಯ ಅಲ್ಲವೆ ಬಸವಣ್ಣನ ವ್ಯಕ್ತಿತ್ವಕ್ಕೆ ಪೂರ್ಣತೆಯ ಅರಿವು ಮೂಡತೊಡಗಿದ್ದುದು !



ಶರಣಾಂಜಲಿ

ಕುಪ್ಪೂರು ಗದ್ದುಗೆ ಸಂಸ್ಥಾನ ಮಠದ ಪೀಠಾಧ್ಯಕ್ಷರಾಗಿದ್ದ ಪೂಜ್ಯ ಡಾ. ಶ್ರೀ ಶ್ರೀ ಶಿವಾಚಾರ್ಯ ಸ್ವಾಮೀಜಿ ಲಿಂಗೈಕ್ಯ

ತುಮಕೂರು ಜಿಲ್ಲೆ, ಚಿಕ್ಕನಾಯಕನಹಳ್ಳಿ ತಾಲ್ಲೂಕಿನ ಕುಪ್ಪೂರು ಸಂಸ್ಥಾನ ಮಠದ ಪೀಠಾಧ್ಯಕ್ಷರಾಗಿದ್ದ ಪೂಜ್ಯ ಡಾ. ಶ್ರೀ ಶ್ರೀ ಶಿವಾಚಾರ್ಯ ಸ್ವಾಮೀಜಿ ಅವರು ಸೆಪ್ಟೆಂಬರ್ ೨೫ ರಂದು ಹೃದಯಾಘಾತದಿಂದ ಲಿಂಗೈಕ್ಯರಾದರು. ಅವರಿಗೆ ೪೮ ವರ್ಷವಾಗಿತ್ತು.

ಮರುಳಸಿದ್ಧರ ವಂಶ ಪರಂಪರೆಯ ಶ್ರೀ ವೈದ್ಯಮಕೇತಯ್ಯ ಮತ್ತು ಶ್ರೀಮತಿ ದೇವಿರಮ್ಮ ದಂಪತಿಗಳಿಗೆ ಕಿರಿಯ ಪುತ್ರರಾಗಿ ಜುಲೈ ೨೯, ೧೯೭೪ ರಲ್ಲಿ ಜನಿಸಿದರು. ಪದವಿಪೂರ್ವ ಕಾಲೇಜಿಗೆ ದಾಖಲಾಗುವ ಮುನ್ನವೇ ತಮ್ಮ ೧೬ನೇ ವಯಸ್ಸಿಗೆ ಮಠದ ಉತ್ತರಾಧಿಕಾರಿಯಾದ ಇವರು ಬೆಂಗಳೂರಿನ ಮಹಂತರ ಮಠದಲ್ಲಿ, ನಂತರ ಮುಡುಕತೊರೆಯಲ್ಲಿ ವೇದ, ಸಂಸ್ಕೃತ, ಆಗಮ, ಜ್ಯೋತಿಷ್ಯ, ಶಿವಯೋಗ ಮುಂತಾದ ವಿಷಯಗಳನ್ನು ಹಾಗೂ ಪುರಾಣಗಳ ಜ್ಞಾನವನ್ನು ಪಡೆದರು. 'ವೀರಶೈವ ಧಾರ್ಮಿಕ ಸಂಸ್ಕಾರಗಳು ಮತ್ತು ಸಾಮಾಜಿಕ ಸ್ಥಾಪನೆ' ಎಂಬ ವಿಷಯವನ್ನು ಕುರಿತ ಸಂಶೋಧನಾ ಪ್ರಬಂಧಕ್ಕೆ ಶ್ರೀಲಂಕಾದ ಕೋಲಂಬೋ ವಿಶ್ವವಿದ್ಯಾಲಯ ಪಿ.ಹೆಚ್.ಡಿ ಪದವಿ ನೀಡಿತು. ಶ್ರೀಮಠದಲ್ಲಿ ತ್ರಿಕಾಲಪೂಜೆ, ದಾಸೋಹ, ಶಿವಾನುಭವಗೋಷ್ಠಿ, ಕಾರ್ತಿಕ ದೀಪೋತ್ಸವ, ಭಾವೈಕ್ಯ ಸಮ್ಮೇಳನ ಹೀಗೆ ನಿರಂತರವಾಗಿ ಕಾರ್ಯಕ್ರಮಗಳನ್ನು ಹಮ್ಮಿಕೊಂಡು ಯಶಸ್ವಿಯಾಗಿ ಅನುಷ್ಠಾನಗೊಳಿಸುತ್ತಿದ್ದರು. ಸಮಾಜದಲ್ಲಿ ಇವರು ಬಿತ್ತಿದ ಧಾರ್ಮಿಕ ಚಿಂತನೆಗಳು ಯುವಕರ ಮೇಲೆ ಪರಿಣಾಮಬೀರಿ ದುಶ್ಚಟಗಳನ್ನು ತೊರೆದು ಭವಿಷ್ಯದಲ್ಲಿ ಬೆಳಕನ್ನು ಕಂಡುಕೊಂಡರು.



ಧಾರ್ಮಿಕ ಚಟುವಟಿಕೆಗಳ ಜೊತೆ ಸಾಮಾಜಿಕ ಚಟುವಟಿಕೆಗಳಲ್ಲಿಯೂ ತಮ್ಮನ್ನು ತೊಡಗಿಸಿಕೊಂಡಿದ್ದ ಪೂಜ್ಯ ಶ್ರೀಗಳವರು ಚಿಕ್ಕನಾಯಕನಹಳ್ಳಿ ತಾಲ್ಲೂಕಿಗೆ ಹೇಮಾವತಿ ನೀರು ಹರಿಸುವಲ್ಲಿ ಪ್ರಮುಖ ಪಾತ್ರ ವಹಿಸಿದ್ದರು. ಈ ಸಂಬಂಧ ನಡೆದ ಹೋರಾಟದ ದಿವ್ಯ ನೇತೃತ್ವ ವಹಿಸಿದ್ದರು. ಈ ಹೋರಾಟ ಯಶಸ್ವಿಯಾಗಲು ಎಲ್ಲರ ಸಹಕಾರ ಕೋರಲು ಬೀದಿ ಬೀದಿಗಳಲ್ಲಿ ಪಾದಯಾತ್ರೆ ಮಾಡುವುದರ ಮೂಲಕ ಹೇಮಾವತಿ ನೀರಾವರಿ ಹೋರಾಟಕ್ಕೆ ಶಕ್ತಿ ತುಂಬಿದರು. ಪೂಜ್ಯ ಶ್ರೀಗಳವರು ಧಾರ್ಮಿಕ ನಿಷ್ಠೆ, ಜನಪರ ಕಾಳಜಿಗಳಿಂದ ಜನಮಾನಸಕ್ಕೆ ಹತ್ತಿರವಾಗಿದ್ದರು.

ಪೂಜ್ಯ ಡಾ. ಶ್ರೀ ಶ್ರೀ ಯತೀಶ್ವರ ಶಿವಾಚಾರ್ಯ ಸ್ವಾಮೀಜಿಯವರು ಲಿಂಗೈಕ್ಯರಾದ ಸುದ್ದಿಯನ್ನು ತಿಳಿದ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ತಮ್ಮ ಸಂತಾಪ ಸಂದೇಶದಲ್ಲಿ "ಡಾ. ಯತೀಶ್ವರ ಶಿವಾಚಾರ್ಯ ಸ್ವಾಮೀಜಿ ಕೈಲಾಸವಾಸಿಗಳಾದ ವಿಷಯ ದುಃಖ ತಂದಿದೆ. ಪೂಜ್ಯರ ಕಾಲದಲ್ಲಿ ಕುಪ್ಪೂರು ಮಠ ಬಹಳ ಎತ್ತರಕ್ಕೆ ಬೆಳೆದಿದೆ. ಅನೇಕ ಪ್ರಗತಿಪರ ಕಾರ್ಯಕ್ರಮಗಳನ್ನು ಹಮ್ಮಿಕೊಂಡು ಸಮಾಜದ ಅಭಿವೃದ್ಧಿಗೆ ಮತ್ತು ಧರ್ಮ ಪ್ರಚಾರಕ್ಕೆ ಶ್ರಮಿಸಿದ್ದರು" ಎಂದು ತಿಳಿಸಿದ್ದಾರೆ.

ಪೂಜ್ಯರ ದಿವ್ಯಚೇತನಕ್ಕೆ ಸಿದ್ಧಗಂಗಾ ಭಕ್ತಿಪೂರ್ವಕ ಶ್ರದ್ಧೆಯನ್ನು ಅರ್ಪಿಸುತ್ತದೆ.



ಲೇಖನ

'ಕಲ್ಲನಾಗರ....' ವಚನದ ನಿಜ ಆಶಯಗಳು

- ಡಾ. ಬಸವರಾಜ ಮೋದಿ *

ಇತ್ತೀಚೆಗಾಗಿ ಹಲವಾರು ಪ್ರಗತಿಪರರು, ಚಿಂತನಶೀಲರು ಮತ್ತು ವೈಚಾರಿಕ ಸಂಘಟನೆಗಳು ಸಾಂಪ್ರದಾಯಿಕವಾಗಿ ಬಂದ ನಾಗರ ಪಂಚಮಿಯನ್ನು 'ಹಾಲನೇರೆಯುವ' ಹಬ್ಬವನ್ನಾಗಿ ಆಚರಿಸದೆ 'ಹಾಲು ಕುಡಿಸುವ ಹಬ್ಬ'ವನ್ನಾಗಿ ಆಚರಿಸುತ್ತಿದ್ದಾರೆ. ಅವರ ಈ ಪ್ರಗತಿಪರ ಆಚರಣೆಗೆ ಬಸವಣ್ಣನವರ ಕೆಳಗಿನ ವಚನ ಪ್ರೇರಣೆ ನೀಡಿದೆಯೆಂಬುದು ಕಂಡುಬರುತ್ತದೆ.

ಕಲ್ಲನಾಗರ ಕಂಡಡೆ ಹಾಲನೇರೆಯೆಂಬರು,
ದಿಟನಾಗರ ಕಂಡಡೆ ಕೊಲ್ಲೆಂಬರಯ್ಯಾ,
ಉಂಬ ಜಂಗಮ ಬಂದಡೆ ನಡೆಯೆಂಬರು,
ಉಣ್ಣದ ಲಿಂಗಕ್ಕೆ ಬೋನವ ಹಿಡಿಯೆಂಬರಯ್ಯಾ,
ನಮ್ಮ ಕೂಡಲಸಂಗನ ಶರಣರ ಕಂಡು
ಉದಾಸೀನವ ಮಾಡಿದಡೆ ಕಲ್ಲತಾಗಿದ ಮಿಟ್ಟಿಯಂತಿವ್ವರಯ್ಯಾ.

ಇದೊಂದು ಬಹಳ ಪ್ರಸಿದ್ಧವಾದ, ಅರ್ಥಪೂರ್ಣವಾದ ವಚನ. ಈ ವಚನದ ಪ್ರತಿಯೊಂದು ಸಾಲು ತನ್ನದೇ ಆದ ಸಂದೇಶವನ್ನು ನೀಡುತ್ತದೆ.

ಬಸವಣ್ಣನವರು, ಮೊದಲನೆಯ ಸಾಲಿನಲ್ಲಿ ಈಗಲೂ ಅವ್ಯಾಹತವಾಗಿ ಸಾಗಿರುವ ಕಲ್ಲನಾಗರ ಪೂಜೆಯನ್ನು ಕುರಿತು ಹೇಳುತ್ತಾ, ಅದರ ಅಂತ್ಯದಲ್ಲಿ 'ಎಂಬರು' ಎಂಬ ಪದವನ್ನು ಸೇರಿಸಿ, ಹಾಗೆ ಮಾಡಬಾರದು, ಅದು ಉಚಿತವಲ್ಲವೆಂದು ತನ್ನ ಅಸಮ್ಮತಿಯನ್ನು ಸೂಚಿಸುತ್ತಾರೆ. ಅದೇ ರೀತಿ ಎರಡನೆಯ ಸಾಲಿನಲ್ಲಿ ಜೀವಂತ ಹಾವನ್ನು ಕಂಡಕೂಡಲೇ ಭಯದಿಂದ ಅದನ್ನು ಕೊಲ್ಲಲು ಹವಣಿಸುವುದನ್ನು ಉಲ್ಲೇಖಿಸುತ್ತ ಕೊನೆಯಲ್ಲಿ 'ಎಂಬರಯ್ಯಾ' ಎಂಬ ವಿಡಂಬನಾತ್ಮಕ ಪದ ಸೇರಿಸಿ ತನ್ನ ಅಸಮ್ಮತಿಯನ್ನು ವ್ಯಕ್ತಪಡಿಸುತ್ತಾರೆ. ಜೀವಂತ ಹಾವನ್ನು ಕೊಲ್ಲದಿರುವಂತೆ ಸೂಚನೆ ನೀಡುತ್ತಾರೆ. ಈ ಎರಡು ಸಾಲುಗಳ ಮುಖಾಂತರ ಬಸವಣ್ಣನವರು ಎರಡು ಉನ್ನತ ಸಾಮಾಜಿಕ ಸಂದೇಶಗಳನ್ನು ನೀಡುತ್ತಾರೆ. ಮೊದಲನೆಯ ಸಾಲಿನಲ್ಲಿ ವಿಗ್ರಹಾರಾಧನೆಯನ್ನು ತಿರಸ್ಕರಿಸುತ್ತಾರೆ. ಎರಡನೆಯ ಸಾಲಿನಲ್ಲಿ ಅಹಿಂಸೆಯನ್ನು ಪ್ರತಿಪಾದಿಸುತ್ತಾರೆ. ಅಹಿಂಸೆಯನ್ನು ಒಕ್ಕಲಿಗನ ಮಿತ್ರನೆಂಬುದು ನಮಗೆ ಗೊತ್ತಿದೆ. ಬಿತ್ತಿದ ಬೀಜ, ಬೆಳೆದ ಸಸಿಗಳನ್ನು ಇಲಿ, ಹೆಗ್ಗಣಗಳಿಂದ ಈ ಹಾವುಗಳು ರಕ್ಷಿಸುತ್ತವೆ. ಆದ್ದರಿಂದ ಹಾವನ್ನು ಕೊಲ್ಲಬಾರದೆಂಬ ಒಳಭಾವ, ಬಸವಣ್ಣನವರಿಗಿರುವುದು ಇಲ್ಲಿ ಕಂಡುಬರುತ್ತದೆ.

ಮುಂದಿನ ಸಾಲಿನಲ್ಲಿ ಬರುವ ಈ ವಚನದ ಪ್ರಮುಖ ಪದವಾದ (key word) 'ಜಂಗಮ' ಶಬ್ದದ ಅರ್ಥವನ್ನು ನಾವು, ಜಂಗಮವೆಂದರೆ ಜ್ಞಾನಿ, ಸಮಾಜದ ಉನ್ನತಿಗಾಗಿ ತನ್ನನ್ನೇ ತಾನು ಸಮರ್ಪಿಸಿಕೊಂಡವ, ಧರ್ಮ ಪ್ರಸಾರಕ್ಕಾಗಿ ಸಂಚಾರದಲ್ಲಿರುವವನೆಂದು ತಿಳಿಯಬಹುದು. ಈ ಪದವನ್ನು ನಮಂಸಕ ಲಿಂಗದ ಅರ್ಥದಲ್ಲಿ ತೆಗೆದುಕೊಂಡರೆ-ಸಮಾಜ, ಚಲನಶೀಲತೆವುಳ್ಳದ್ದು ಎಂದೂ ಅರ್ಥ ಆಗುತ್ತದೆ. ಇಂತಹ ಜಂಗಮ 'ಹಸಿದು' ಬಂದಾಗ ಮುಂದೆ ಹೋಗಿದ್ದರೆ ಅವನಿಗೆ ಉಚಿತಪಚಾರಗಳಂತಹ ಆದರ ಸತ್ಕಾರ, ಸಹಾಯಗಳನ್ನು ನೀಡಬೇಕೆಂದು ಮೂರನೆಯ ಸಾಲಿನಲ್ಲಿ ಬಸವಣ್ಣ



ಒತ್ತಿಹೇಳುತ್ತಾರೆ. ಯಾವ ವ್ಯಕ್ತಿ ಸಕಲ ತ್ಯಾಗಗಳನ್ನು ಮಾಡಿ ಸಮಾಜಕ್ಕಾಗಿ ದುಡಿಯುವನೋ ಅವನು ಲಿಂಗಕ್ಕೆ (ದೇವರ) ಸಮಾನನಾದುದರಿಂದ ಆ ಜಂಗಮದ ಉಪಚಾರವೇ ದೇವರ ನೈವೇದ್ಯವೆಂದು ತಿಳಿಯಲು ಸೂಚಿಸುತ್ತಾರೆ. ಇಲ್ಲಿ ಜಂಗಮನ ಸಂಪೂರ್ಣ ಜವಾಬ್ದಾರಿಯನ್ನು ಸಮಾಜವೇ ಹೊರಬೇಕೆಂಬುದು ಬಸವಣ್ಣನವರ ಧೋರಣೆಯಾಗಿದೆ. ಬಸವಣ್ಣನವರ ಈ ಜಂಗಮವನ್ನು ಉಪೇಕ್ಷಿಸಿದವರು ಹಾಳಾಗಿ ಹೋಗುವರೆಂದು, ಕೊನೆಯಲ್ಲಿ ಎಚ್ಚರಿಕೆಯನ್ನು ನೀಡುತ್ತಾರೆ.

ಇದು ಸರಿಯೂ ಇದೆ. ನಿಸ್ವಾರ್ಥಿ ಸಮಾಜ ಸೇವಕರಿಲ್ಲದೆ ಅಂದರೆ ಜಂಗಮರಿಲ್ಲದೆ ಯಾವ ಸಮಾಜವೂ ಪ್ರಗತಿಯನ್ನು ಸಾಧಿಸಲಾರದು. ಅದು ಬಹಳ ಕಾಲ ಬದುಕಲಾರದೂ ಕೂಡ ! ಆ ಸಮಾಜ ಸರ್ವರೀತಿಯ ಅಧೋಗತಿಗಳ ಆಗರವೂ ಆಗಿರುತ್ತದೆ. ಅಲ್ಲಿ ನೈತಿಕತೆಯಂತೂ ಪಾತಾಳವನ್ನೇ ಮುಟ್ಟಿರುತ್ತದೆ. ಹೀಗಾಗಿ ಆ ಸಮಾಜದಲ್ಲಿ ನೆವೃದ್ಧಿ, ಸಾವುರಸ್ಸು, ಸಮೃದ್ಧಿಗಳಿರುವುದಿಲ್ಲ. ಆ ಸಮಾಜ ಸಾಹಿತ್ಯ, ಸಾಂಸ್ಕೃತಿಕ, ಸಾಮಾಜಿಕ, ಆರ್ಥಿಕ ಮತ್ತು ನೈತಿಕ ರಂಗಗಳಲ್ಲಿ ಪ್ರಗತಿಯನ್ನು ಸಾಧಿಸುವುದಿಲ್ಲ. ಈ ಜಂಗಮರು ಸಮಾತೋಮುಖಿ ಮಹಾನುಭಾವರು. ಅವರು ಸಮಾಜದಲ್ಲಿ ನೈತಿಕತೆಯನ್ನು ಬಿತ್ತುವರಲ್ಲದೆ, ಶೋಷಿತರಿಗೆ, ದುಃಖಿತರಿಗೆ, ದೀನರಿಗೆ, ದಲಿತರಿಗೆ, ಬಡವರಿಗೆ ಬಗ್ಗರಿಗೆ ಧ್ವನಿಯಾಗುತ್ತಾರೆ. ಆದುದರಿಂದ ಅಂತಹವರನ್ನು ಪೋಷಿಸುವ ಸಂರಕ್ಷಿಸುವ ಜವಾಬ್ದಾರಿ ಸಮಾಜದ್ದೇ ಆಗುತ್ತದೆ. ಇಂತಹ ಜಂಗಮ ತನಗಾಗಿಯಾಗಲಿ, ಸಮಾಜಕ್ಕಾಗಿಯಾಗಲಿ 'ಸಹಾಯ' ಬೇಡಲು ಬಂದಾಗ (ಉಂಬ ಜಂಗಮ ಬಂದರೆ) ಆದರಾತಿಥ್ಯಗಳನ್ನು ನೀಡದೆ, ಸಹಾಯ ಮಾಡದೆ, ಮುಂದೆ ಹೋಗಿಹೋಗಿ ಹೇಳಿ, ಜಡದೇವರುಗಳಿಗೆ ('ಉಣ್ಣದ ಲಿಂಗಕ್ಕೆ') ಬೆಳ್ಳಿ, ಬಂಗಾರ, ವಜ್ರ ವೈಫೂರ್ಯ, ಧನ-ಕನಕಗಳನ್ನು ಅರ್ಪಿಸಿ ('ಬೋನ ಹಿಡಿವರಯ್ಯಾ') ಧನ್ಯರಾದೆವೆಂದು ತಿಳಿಯುತ್ತೇವೆ. ನಮ್ಮ ಅರಿವಿಗೆ ಬಾರದಂತೆ ಸಮಾಜದ ಬುಡಕ್ಕೆ ಹೊಡೆತ ಹಾಕುತ್ತೇವೆ. ಶೋಷಣೆಯ ಮತ್ತು ಅಂಧಾನುಕರಣೆಯ ಕೇಂದ್ರಗಳಾದ

ಗುಡಿ, ಗುಂಡಾರ, ಪೂಜಾ ಸ್ಥಳಗಳನ್ನು ಪೋಷಿಸುತ್ತೇವೆ. ವೈಚಾರಿಕತೆಯ ನಡಾವಳಿಗಳಿಂದ ದೂರ ಸರಿಯುತ್ತೇವೆ.

ಮೇಲಿನ ಸಾಲುಗಳಲ್ಲಿ ಸಮಾಜದ ಅಪ್ರಯೋಜನ ಕಾರಿ ಮತ್ತು ಅಪಾಯಕಾರಿಯಾಗಬಲ್ಲ ರೀತಿ ನೀತಿಗಳಿಗೆ ಕನ್ನಡಿ ಹಿಡಿದ ಬಸವಣ್ಣನವರು, ಕೊನೆಯ ಸಾಲಿನಲ್ಲಿ ಸಮಾಜೋಪಕಾರಿಗಳನ್ನು ಸಮಾಜ ಸುಧಾರಕರನ್ನು, ಮಹಾತ್ಮರನ್ನು, ಮಹಿಮರನ್ನು ('ಕೂಡಲಸಂಗನ ಶರಣರನ್ನು') ಉಪೇಕ್ಷಿಸಿದವರು ಹಾಳಾಗುವರೆಂದು ('ಕಲ್ಲುತಾಗಿದ ಮಿಟ್ಟಿಯಂತಿಪ್ಪರಯ್ಯಾ') ಹೇಳುತ್ತಾನೆ. ಎಚ್ಚರಿಕೆಯ ಗಂಟೆ ಬಾರಿಸುತ್ತಾರೆ.

ಶರಣರು ಮದವುಳ್ಳ ಆನೆಯೆಂಬ ಸಮಾಜಕ್ಕೆ ಅಂಕುಶದಂತಿರುವರು. ಅವರು ಸಮಾಜದ ಚಾರಿತ್ರ್ಯ ಮತ್ತು ಸ್ವಾಸ್ಥ್ಯವನ್ನು ಕಾಪಾಡಿಕೊಂಡು ಬರುವಲ್ಲಿ ಸಹಾಯ ಮಾಡುವವರು. ಸಮಾಜದಲ್ಲಿ ನೀತಿ ನಿಯಮಗಳನ್ನು ಬೆಳೆಸಿಕೊಂಡು ಬರುವವರು. ಶಾಂತಿ ಸುಖಕ್ಕೆಗಳು ನೆಲೆಸುವಂತೆ ಮಾಡುವವರೂ ಆಗಿರುತ್ತಾರೆ. ಅಂತಹವರನ್ನು ಉಪೇಕ್ಷಿಸಿದರೆ ನಾವೆಲ್ಲರೂ ಹಾಳಾಗುವುದು ಖಚಿತವೇ ಇದೆ ! (Sharnas are the Custodians of Moral Values of a society).

ಹೀಗೆ ಈ ವಚನವು ಸಮಾಜದಲ್ಲಿಯೆ ಧ್ವಂಸ ನೀತಿಗಳನ್ನು ಬಹಳ ಯಶಸ್ವಿಯಾಗಿ ಹೊರಹಾಕುತ್ತದೆ. ಕಲ್ಲುನಾಗರ ಕಂಡರೆ ಮೂಢನಂಬಿಕೆಯಿಂದ ಹಾಲೆರೆಯುವುದು, ಅದೇ ರೀತಿ ಜೀವಂತ ಹಾವನ್ನು ಕಂಡ ಕೂಡಲೇ ಅದನ್ನು ಕೊಲ್ಲಲು ಧಾವಿಸುವುದು ಸಮಾಜದ ಜನರಲ್ಲಿಯೆ ಭಯ ಮಿಶ್ರಿತ, ಒಂದು ಧ್ವಂಸನೀತಿಯನ್ನೂ ಅದೇ ರೀತಿ ಹಸಿದು ಬಂದ ಜಂಗಮನಿಗೆ ಅನ್ನವನ್ನು ನೀಡದೆ ಮುಂದೆ ಹೋಗಿಹೋಗಿ ಅಸಡ್ಡೆಯಿಂದ ನುಡಿದು ಉಣ್ಣದ ಜಡದೇವರುಗಳಿಗೆ ನೈವೇದ್ಯ ಹಿಡಿಯುವ ಅವರಲ್ಲಿಯೆ ಅಜ್ಞಾನಯುಕ್ತ ಇನ್ನೊಂದು ಧ್ವಂಸವನ್ನು ಪರಿಣಾಮಕಾರಿಯಾಗಿ ಬಿಚ್ಚಿಡುತ್ತದೆ.

ಮಹೋನ್ನತ ಆಶಯಗಳುಳ್ಳ ಈ ವಚನವನ್ನು ಸಾಧಾರಣವಾಗಿ, ಕಲ್ಲುನಾಗರಿಗೆ ಹಾಲನೆರೆಯುವುದನ್ನು ಖಂಡಿಸಲಾಗುವುದಕ್ಕೆ ಅಷ್ಟೇ ಸೀಮಿತಗೊಳಿಸಲಾಗುತ್ತದೆ. ಹೀಗೆ ಖಂಡಿಸಿ ಮಕ್ಕಳಿಗೆ ರೋಗಿಗಳಿಗೆ ಹಾಲು ಕುಡಿಸಿ



ಸಂತೃಪ್ತಿ ಪಡೆಯಲಾಗುತ್ತಿದೆ. ಬಸವಣ್ಣನ ನಿಜವಾದ 'ಸಮಾಜಮುಖಿ' ಅಂದರೆ 'ಜಂಗಮಮುಖಿ' ಆಶಯದತ್ತ ನಮ್ಮ ಲಕ್ಷ್ಯ ಸರಳವಾಗಿ ಹೋಗುವುದಿಲ್ಲ. ನಾವು 'ಬಸವಮುಖಿ'ಗಳಾಗಬೇಕಾಗಿದೆ. ಅಷ್ಟೇ !

ಜಿಜ್ಞಾಸೆಯ ದೃಷ್ಟಿಯಿಂದ, ಇದೇ ಧಾಟಿಯಲ್ಲಿಯೆ ಅಂಬಿಗರ ಚೌಡಯ್ಯನ ಕೆಳಗಿನ ವಚನವೂ ನಮ್ಮ ಗಮನವನ್ನು ಸೆಳೆಯುತ್ತದೆ.

ಸ್ವಲ್ಪ ಅಮೃತಾನ್ನವನ್ನೊಯ್ದು ಹುತ್ತವೆಂದು ಬಿಲ್ಲದ್ದಾರದಲ್ಲಿ ಹೊಯ್ದ ತೊತ್ತಿಗೆಯಿಂದೋ ಶಿವಾಚಾರ ! ಅದೆಂತೆಂದರೆ

ಕಲ್ಲುನಾಗರ ಕಂಡರೆ ಹಾಲು ಹೊಯ್ಯೆಂಬಳು,
ಬದುಕಿದ ನಾಗರ ಕಂಡರೆ ಕೊಲ್ಲು ಕೊಲ್ಲೆಂಬಳು,
ಉಂಬ ಜಂಗಮ ಬಂದರೆ ಇಲ್ಲವೆಂದಟ್ಟುವಳು,
ಉಣ್ಣದ ಕಲ್ಲು ಪ್ರತಿಮೆಯ ಮುಂದಿಟ್ಟು ಉಣ್ಣೆಂಬಳು,
ಇಂತಹ ವೇಷದ ಡಂಬ ತೊತ್ತಿಗೆ,
ವಿಚಾರಿಸದೆ ಲಿಂಗವ ಕೊಡಲಾಗದೆಂದಾತನಂಬಿಗರಚೌಡಯ್ಯ

ಅಂಬಿಗರ ಚೌಡಯ್ಯನು ಬಸವಣ್ಣನ ಧಾಟಿಯಲ್ಲಿಯೇ ಸಾಗಿದ್ದರೂ, ಬಸವಣ್ಣನು ತನ್ನ ವಚನವನ್ನು ಸಮಷ್ಟಿಯನ್ನು ದೃಷ್ಟಿಯಲ್ಲಿ ಇಟ್ಟುಕೊಂಡು ಬರೆದಂತೆ ಕಂಡರೆ, ಅಂಬಿಗರ ಚೌಡಯ್ಯ ಈ ಮೇಲಿನ ವಚನವನ್ನು ಯಾರೋ ಒಬ್ಬ ಹೆಣ್ಣು ಮಗಳನ್ನು ತನ್ನ ದೃಷ್ಟಿಯಲ್ಲಿಟ್ಟು ಬರೆದಂತೆ ಮೇಲ್ನೋಟಕ್ಕೆ ಕಾಣಿಸುತ್ತದೆ. ಆದರೂ ಎರಡೂ ವಚನಗಳು ಡಂಬಾಚಾರವನ್ನು, ಅನಾಚರಣೆಯನ್ನು ಅಷ್ಟೇ ಪರಿಣಾಮಕಾರಿಯಾಗಿ ಖಂಡಿಸುತ್ತವೆ. ಅದರಲ್ಲೂ ಅಂಬಿಗರ ಚೌಡಯ್ಯ ಇನ್ನೂ ಮುಂದೆ ಹೋಗಿ, ಕಂದಾಚಾರಿಗಳಿಗೆ, ಡಂಬಾಚಾರಿಗಳಿಗೆ ಲಿಂಗದೀಕ್ಷೆ ನೀಡಬಾರದೆಂದು ಸ್ಪಷ್ಟವಾಗಿ ಹೇಳುತ್ತಾನೆ. ಲಿಂಗವಂತರು ಇಂತಹ ಆಚರಣೆಗಳಿಗೆ ಒಳಗಾಗಬಾರದೆಂದು ಸೂಚಿಸುತ್ತಾನೆ. ಲಿಂಗ ಕಟ್ಟಿಕೊಂಡವರು ಮೂಢನಂಬಿಕೆ ಮತ್ತು ಮೂಢ ಆಚರಣೆಗಳಿಗೆ ಒಳಗಾಗದೇ ವೈಚಾರಿಕತೆಯನ್ನು ಬೆಳೆಸಿಕೊಳ್ಳಬೇಕೆಂದು ಹೇಳುತ್ತಾನೆ.

ಆಧಾರಗಳು :
೧. ಬಸವಣ್ಣನವರ ವಚನ ಸಂಪುಟ : ಸಮಗ್ರ ವಚನ ಸಂಪುಟ, ಕನ್ನಡ ಮತ್ತು ಸಂಸ್ಕೃತಿಕ ನಿರ್ದೇಶನಾಲಯ, ಕರ್ನಾಟಕ ಸರ್ಕಾರ, ಬೆಂಗಳೂರು.
೨. ಸಂಕೀರ್ಣ ವಚನ ಸಂಪುಟ : ಅಂಬಿಗರ ಚೌಡಯ್ಯನ ವಚನಗಳು.

'ಸಿದ್ಧಗಂಗಾ' ಮಾಸಪತ್ರಿಕೆ ಅಜೀವ ಸದಸ್ಯರಲ್ಲಿ ಮನವಿ

ಶ್ರೀಮಠದ ಮುಖವಾಣಿ ಸಿದ್ಧಗಂಗಾ ಮಾಸಪತ್ರಿಕೆಗೆ ಅಜೀವ ಸದಸ್ಯರಾಗಿರುವುದು ಸಂತೋಷ. ಇದರಿಂದ 'ಸಿದ್ಧಗಂಗಾ' ನಿರಂತರವಾಗಿ ನಿಮ್ಮ ಮನ-ಮನೆ ಬೆಳಗುತ್ತದೆ. ತಮಗೆ ಮಠದ ಪರವಾಗಿ ಧನ್ಯವಾದಗಳು.

ಕಾಗದ, ಮುದ್ರಣ, ಅಂಚೆ ವೆಚ್ಚ ಇನ್ನಿತರೆ ವೆಚ್ಚಗಳು ದುಬಾರಿಯಾಗಿದ್ದು, ಪತ್ರಿಕೆ ಮುನ್ನಡೆಸಲು ಕಷ್ಟವಾಗುತ್ತದೆ ಎಂಬುದನ್ನು ತಮ್ಮ ಗಮನಕ್ಕೆ ತರುತ್ತಲೇ ಬರುತ್ತಿದ್ದೇವೆ.

ಪ್ರಾರಂಭಕ್ಕೆ ೫೦೦/- ರೂ, ೧೦೦೦/-ರೂ ಅಜೀವ ಸದಸ್ಯರಾಗಲು ಚಂದಾ ಸಂದಾಯ ಮಾಡಿದ್ದರಿ. ಇದರಿಂದ ಬ್ಯಾಂಕ್ ಠೇವಣಿಯಿಂದ ಬರುವ ಬಡ್ಡಿ ಕೇವಲ ೫೦/- ರೂ, ೧೦೦/- ಮಾತ್ರ ಇಷ್ಟು ಕನಿಷ್ಠ ಹಣದಿಂದ ಪತ್ರಿಕೆ ಮುದ್ರಣ ತೊಡಕಾಗಿ ನಷ್ಟವಾಗುತ್ತಿದೆ. ಪ್ರಯುಕ್ತ ಈ ಆರ್ಥಿಕ ಕೊರತೆಯನ್ನು ದಯವಿಟ್ಟು ಅರ್ಥಮಾಡಿ ಕೊಳ್ಳುವರೆಂದು ಭಾವಿಸಿದ್ದೇವೆ.

ಪ್ರಸ್ತುತ ಅಜೀವ ಚಂದಾ ೨೦೧೪ ವರ್ಷದಿಂದ ೧೫೦೦/- ರೂ ನಿಗದಿ ಮಾಡಿದೆ. ಈ ಮೊತ್ತಕ್ಕೆ ಹೊಂದುವಂತೆ ಹಿಂದೆ ೫೦೦/- ರೂ ಸಂದಾಯ ಮಾಡಿರುವವರು ಬಾಕಿ ೧೦೦೦/- ರೂ ಸಂದಾಯ ಮಾಡಬೇಕು. ೧೦೦೦/- ರೂ ಸಂದಾಯ ಮಾಡಿರುವವರು ಬಾಕಿ ೫೦೦/- ಸಂದಾಯ ಮಾಡಲು ಕೋರಿದೆ.

ದಯಮಾಡಿ ತಮಗೆ ಅನ್ವಯಿಸುವ ಬಾಕಿ ಚಂದಾ ಮೊತ್ತವನ್ನು ಸಿದ್ಧಗಂಗಾ ಮಾಸಪತ್ರಿಕೆ ಹೆಸರಿನಲ್ಲಿ ನಗದು/ಚೆಕ್/ಡಿ.ಡಿ. ಮೂಲಕ ತಪ್ಪದೆ ಪತ್ರಿಕೆ ಅಜೀವ ಸದಸ್ಯತ್ವದ (LM) ಸಂಖ್ಯೆ ನಮೂದಿಸಿ ದೂರವಾಣಿ/ಮೊಬೈಲ್ ನಂಬರ್‌ನೊಂದಿಗೆ ಈ ಕೆಳಗಿನ ವಿಳಾಸಕ್ಕೆ ಕಳುಹಿಸಿ ಕೊಡುವುದರ ಮೂಲಕ 'ಸಿದ್ಧಗಂಗಾ' ಮುನ್ನಡೆಗೆ ಸಹಕರಿಸಬೇಕಾಗಿ ಕಳಕಳಿಯಿಂದ ಪ್ರಾರ್ಥಿಸುತ್ತೇವೆ. ವಿಳಾಸ ಬದಲಾವಣೆಯಾಗಿದ್ದರೆ ದಯವಿಟ್ಟು ಬದಲಾದ ವಿಳಾಸ ಹಾಗೂ ತಮ್ಮ ದೂರವಾಣಿ ಸಂಖ್ಯೆಯನ್ನು ತಮ್ಮ (LM) ಸಂಖ್ಯೆಯೊಂದಿಗೆ ಕಾರ್ಡಿನಲ್ಲಿ ಬರೆದು ಕಳುಹಿಸಿಕೊಟ್ಟರೆ ಪತ್ರಿಕೆ ತಮಗೆ ತಲುಪಲು ಅನುಕೂಲವಾಗುತ್ತದೆ.

ಪ್ರಕಾಶಕರು,

'ಸಿದ್ಧಗಂಗಾ' ಮಾಸಪತ್ರಿಕೆ,

ಶ್ರೀ ಸಿದ್ಧಗಂಗಾ ಮಠ, ತುಮಕೂರು ಜಿಲ್ಲೆ-೫೭೨ ೧೦೪.
ದೂರವಾಣಿ : ೦೮೧೬-೨೨೮೨೩೨೨



ಕ್ಷೇತ್ರ ವಾರ್ತೆ

ಡಾ. ಎಸ್. ಶಿವರಾಜಪ್ಪ ಅವರ 'ನಡೆದಾಡಿದ ದೇವರು' ಕೃತಿ ಲೋಕಾರ್ಪಣೆ



ಹಿರಿಯ ವಿದ್ವಾಂಸರು, ಮೈಸೂರು ವಿಶ್ವವಿದ್ಯಾನಿಲಯದ ಪ್ರಾಚ್ಯ ವಿದ್ಯಾ ಸಂಶೋಧನಾಲಯದ ವಿಶ್ರಾಂತ ನಿರ್ದೇಶಕರಾದ ಡಾ. ಎಸ್. ಶಿವರಾಜಪ್ಪನವರ ವಿರಚಿತ 'ನಡೆದಾಡಿದ ದೇವರು' ಹಾಗೂ 'ಮಾದೇಶ್ವರರ ಸಾಹಿತ್ಯಿಕ ನೆಲೆಗಳ ಹುಡುಕಾಟ' ಕೃತಿಗಳನ್ನು ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಸೆಪ್ಟೆಂಬರ್ ೪ ರಂದು ಶ್ರೀಮಠದಲ್ಲಿ ನಡೆದ ಸರಳ ಸಮಾರಂಭದಲ್ಲಿ ಲೋಕಾರ್ಪಣೆ ಮಾಡಿದರು.

ಪೂಜ್ಯ ಶ್ರೀಗಳವರು ತಮ್ಮ ಶಿವನುಡಿಗಳಲ್ಲಿ "ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು ತ್ಯಾಗದ ಪ್ರತಿರೂಪವಾಗಿದ್ದರು. ಜೀವನದುದ್ದಕ್ಕೂ ಲಕ್ಷಾಂತರ ಬಡ ವಿದ್ಯಾರ್ಥಿಗಳ ಭವಿಷ್ಯದ ಆಶಾಕಿರಣವಾಗಿದ್ದರು. ನೂರಕ್ಕೂ ಹೆಚ್ಚಿನ ವರ್ಷಗಳ ಸಾರ್ಥಕ ಜೀವನ ನಡೆಸಿದರು. ಸರ್ವರನ್ನು ಸಮಭಾವದಿಂದ ಕಂಡ ಮಹಾಮಾನವತವಾದಿಗಳು. ಇಂತಹ ಪೂಜ್ಯರನ್ನು ಕುರಿತು ಡಾ. ಎಸ್. ಶಿವರಾಜಪ್ಪನವರು 'ನಡೆದಾಡಿದ ದೇವರು' ಮೌಲಿಕ ಕೃತಿಯನ್ನು ರಚಿಸುವುದರ ಮೂಲಕ ತಮ್ಮ ಭಕ್ತಿನಮನವನ್ನು ಸಲ್ಲಿಸಿ ಧನ್ಯತೆಯನ್ನು ಪಡೆದಿದ್ದಾರೆ" ಎಂದು ತಿಳಿಸಿದರು.

ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದ ತುಮಕೂರು ವಿಶ್ವವಿದ್ಯಾಲಯದ ಕುಲಪತಿ ಪ್ರೊ. ವೈ.ಎಸ್. ಸಿದ್ದೇಗೌಡ ಅವರು ಮಾತನಾಡಿ "ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು ಜ್ಞಾನ ಅನ್ನ ದಾಸೋಹದ ಮೂಲಕ ಶ್ರೀಕ್ಷೇತ್ರವನ್ನು ವಿಶ್ವಮಟ್ಟಕ್ಕೇರಿಸಿದ ಮಹಾನ್ ಸಂತರು. ಅವರು ತಮ್ಮ ಅನನ್ಯ ಸೇವೆಯ ಮೂಲಕ ಎಲ್ಲರ ಮನೆ ಮನೆಗಳಲ್ಲಿ ಆಧ್ಯಾತ್ಮ ಜ್ಯೋತಿಯಾಗಿದ್ದಾರೆ. ಭಕ್ತರಿಗೆ ಅವರು ಸದಾ ನಡೆದಾಡುವ ದೇವರಾಗಿದ್ದಾರೆ" ಎಂದು ಹೇಳಿದರು.

ಪ್ರಾಸ್ತಾವಿಕ ನುಡಿಗಳನ್ನಾಡಿದ ಗ್ರಂಥಕರ್ತೃ ಡಾ. ಎಸ್. ಶಿವರಾಜಪ್ಪನವರು "ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು ಬಸವೇಶ್ವರರ ಪ್ರತಿರೂಪ. ಇವರ ಕಾಲಾವಧಿಯಲ್ಲಿ ನಡೆದ ಜ್ಞಾನಾನ್ನದಾಸೋಹ ಜಗತ್ತಿನ ಯಾವ ಮಠ ಮಂದಿರಗಳಲ್ಲಿಯೂ ನಡೆದಿಲ್ಲ. ಇದು ಗಿನ್ನೀಸ್ ದಾಖಲೆಯಾಗುವಂತಹದು. ಇಂದು ಲಕ್ಷಾಂತರ ಮನೆಗಳಲ್ಲಿ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು ಹಚ್ಚಿದ ಜ್ಞಾನಜ್ಯೋತಿ ಬೆಳಗುತ್ತಿದೆ. ಅವರ ಕರಕಮಲ ಸಂಜಾತರಾದ ಪರಮಪೂಜ್ಯ




ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ದಿವ್ಯಾಶೀರ್ವಾದದ ಮುಂಬಳಕಿನಲ್ಲಿ ಮಠದ ಸೇವಾಕಾರ್ಯಗಳನ್ನು ಮುಂದುವರಿ ಸುತ್ತಿರುವುದು ಭಕ್ತರಿಗೆ ಸಂತೋಷವನ್ನುಂಟು ಮಾಡಿದೆ" ಎಂದು ಹೇಳಿದರು.

ವಿಶೇಷ ಆಹ್ವಾನಿತರಾಗಿ ಆಗಮಿಸಿದ್ದ ಜಾನಪದ ವಿದ್ವಾಂಸರು, ಸಿದ್ಧಗಂಗಾ ಮಾಸಪತ್ರಿಕೆಯ ಪ್ರಧಾನ ಸಂಪಾದಕರಾದ ಪ್ರೊ. ಹೆಚ್.ವಿ. ವೀರಭದ್ರಯ್ಯನವರು ಪೂಜ್ಯರ ಸಾಧನೆಗಳನ್ನು ಪರಿಚಯ ಮಾಡಿಕೊಟ್ಟರು. ಹಿರಿಯ ಸಾಹಿತಿಗಳು, ಸಿದ್ಧಗಂಗಾ ಮಾಸಪತ್ರಿಕೆಯ ಸಂಪಾದಕರೂ ಆದ ಶ್ರೀ ಎಚ್.ಎಸ್. ಸಿದ್ಧಗಂಗಪ್ಪ,

ತುಮಕೂರು ವಿಶ್ವವಿದ್ಯಾಲಯದ ಕುಲಸಚಿವರಾದ ಪ್ರೊ. ಕೆ. ಶಿವಚಿತ್ತಪ್ಪನವರು ಉಪಸ್ಥಿತರಿದ್ದರು. ಶ್ರೀಮಠದ ವತಿಯಿಂದ ಡಾ. ಎಸ್. ಶಿವರಾಜಪ್ಪನವರನ್ನು ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಸನ್ಮಾನಿಸಿ ಆಶೀರ್ವದಿಸಿದರು. ಶ್ರೀಮಠದ ಸಾರ್ವಜನಿಕ ಸಂಪರ್ಕಾಧಿಕಾರಿ ಶ್ರೀ ಡಿ.ಎಸ್. ನಾಗರಾಜ ಅವರು ಕಾರ್ಯಕ್ರಮವನ್ನು ನಡೆಸಿಕೊಟ್ಟರು. ಶ್ರೀಮಠದ ವಿದ್ಯಾರ್ಥಿಗಳ ಪ್ರಾರ್ಥನೆಯೊಂದಿಗೆ ಕಾರ್ಯಕ್ರಮ ಪ್ರಾರಂಭವಾಯಿತು. ವೇದಿಕೆಯಲ್ಲಿ ಮೈಸೂರು ತಾರಾ ಪ್ರಿಂಟ್ಸ್ ಮಾಲೀಕರಾದ ಶ್ರೀ ಎಂ.ಎನ್. ಶಶಿಕುಮಾರ ಅವರು ಉಪಸ್ಥಿತರಿದ್ದರು.

ಅಭಿನಂದನೆ



ಮುಖ್ಯಮಂತ್ರಿ ಶ್ರೀ ಬಸವರಾಜ ಬೊಮ್ಮಾಯಿ ಅವರು ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ಲಿಂಗೈಕ್ಯ ದಿನವನ್ನದಾಸೋಹ ದಿನವನ್ನಾಗಿ ಅಧಿಕೃತ ಆದೇಶ ಹೊರಡಿಸುವುದಕ್ಕೆ ಶ್ರೀಗಳ ಜೀವನಚರಿತ್ರೆ ಒಳಗೊಂಡ "ಚಿತ್ರ ಜಂಗಮ" ಚಿತ್ರ ಸಂಪುಟವನ್ನು ಕಲಬುರಗಿಯ ಅತಿಥಿ ಗೃಹದಲ್ಲಿ ಮುಖ್ಯಮಂತ್ರಿಗಳಿಗೆ ನೀಡಿ ಅಭಿನಂದಿಸಲಾಯಿತು. ಈ ಸಂದರ್ಭದಲ್ಲಿ ಜಿಲ್ಲಾ ಉಸ್ತುವಾರಿ ಸಚಿವರಾದ ಶ್ರೀ ಮುರುಗೇಶ ನಿರಾಣಿ, ಸೇಡಂ ಶಾಸಕ ಹಾಗೂ ಕಲ್ಯಾಣ ಕರ್ನಾಟಕ ಸಾರಿಗೆ ಸಂಸ್ಥೆಯ ಅಧ್ಯಕ್ಷ ಶ್ರೀ ರಾಜಕುಮಾರ ಪಾಟೀಲ ಸೇಡಂ, ಮಾಜಿ ಶಾಸಕ ಶ್ರೀ ದೊಡ್ಡಪ್ಪ ಗೌಡ ಪಾಟೀಲ ನರಿಬೋಳ ಹಾಗೂ ಶ್ರೀಮಠದ ಹಳೆಯ ವಿದ್ಯಾರ್ಥಿಗಳು ಹಾಗೂ ಹಿತ್ತೈಸಿ ಸಂಘದ ಜಿಲ್ಲಾ ಘಟಕದ ಕಾರ್ಯದರ್ಶಿ ಶ್ರೀ ದೇವೇಂದ್ರಪ್ಪ ಅವರೂ ಉಪಸ್ಥಿತರಿದ್ದರು.



ಕ್ಷೇತ್ರ ವಾರ್ತೆ


ಶ್ರೀಮಠದಲ್ಲಿ ಶಿಕ್ಷಕರ ದಿನಾಚರಣೆ

ಸೆಪ್ಟೆಂಬರ್ ೫ ರಂದು ಶ್ರೀಮಠದ ಸಂಯುಕ್ತ ವಿದ್ಯಾರ್ಥಿ ಸಂಘ ಹಾಗೂ ಸನಿವಾಸ ವಿದ್ಯಾ ಸಂಸ್ಥೆಗಳ ಸಂಯುಕ್ತ ಆಶ್ರಯದಲ್ಲಿ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರ ದಿವ್ಯಸಾನ್ನಿಧ್ಯದಲ್ಲಿ ಶಿಕ್ಷಕರ ದಿನಾಚರಣೆಯನ್ನು ಆಚರಿಸಲಾಯಿತು. ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ತಮ್ಮ ಮಂಗಳ ನುಡಿಗಳಲ್ಲಿ ಶಿಕ್ಷಣ ತಜ್ಞ ದಕ್ಷ ಆಡಳಿತಾಧಿಕಾರಿ, ಮಾಜಿ ರಾಷ್ಟ್ರಪತಿ ಡಾ. ಎಸ್. ರಾಧಾಕೃಷ್ಣನ ಅವರ ವ್ಯಕ್ತಿತ್ವ ಹಾಗೂ ಸಾಧನೆಗಳನ್ನು ವಿವರಿಸಿ ಶಿಕ್ಷಕರು ಡಾ. ರಾಧಾಕೃಷ್ಣರ ಅವರ ಶಿಸ್ತು ಆದರ್ಶಗಳನ್ನು ಜೀವನದಲ್ಲಿ ಅಳವಡಿಸಿಕೊಂಡು ವಿದ್ಯಾರ್ಥಿಗಳ ಭವಿಷ್ಯವನ್ನು ರೂಪಿಸಬೇಕು ಎಂದು ಕರೆ ನೀಡಿದರು.



ಶ್ರೀ ಸಿದ್ಧಗಂಗಾ ವಿದ್ಯಾ ಸಂಸ್ಥೆಯಲ್ಲಿ ಸೇವೆ ಸಲ್ಲಿಸಿ ನಿವೃತ್ತರಾದ ಸುಮಾರು ೫೦ ಜನ ಬೋಧಕ ಹಾಗೂ ಬೋಧಕೇತರ ಸಿಬ್ಬಂದಿಯವರನ್ನು ಸನ್ಮಾನಿಸಿದ ವಿಧಾನ ಪರಿಷತ್ ಸದಸ್ಯರಾದ ಡಾ. ವೈ.ವಿ. ನಾರಾಯಣಸ್ವಾಮಿಯವರು ಮಾತನಾಡಿ ರಾಷ್ಟ್ರೀಯ ಶಿಕ್ಷಣ ನೀತಿಯನ್ನು ವಿವರಿಸಿ, ಹಿಂದಿಗಿಂತಲೂ ಇಂದು ಶಿಕ್ಷಕರ ಜವಾಬ್ದಾರಿ ಗುರುತರವಾಗಿದೆ. ಈ ನಿಟ್ಟಿನಲ್ಲಿ ಶಿಕ್ಷಕರು ತಮ್ಮನ್ನು ತೊಡಗಿಸಿಕೊಳ್ಳಬೇಕೆಂದು ಹೇಳಿದರು.

ಸಮಾರಂಭದ ಅಧ್ಯಕ್ಷತೆಯನ್ನು ವಹಿಸಿದ್ದ ವಿಧಾನ ಪರಿಷತ್ ಸದಸ್ಯರಾದ ಶ್ರೀ ಚಿದಾನಂದ ಎಂ. ಗೌಡರವರು ಮಾತನಾಡಿ "ನಾನು ಪದವೀಧರ ಕ್ಷೇತ್ರದಿಂದ ವಿಧಾನ ಪರಿಷತ್ ಸದಸ್ಯರಾಗಿ ಆಯ್ಕೆಯಾಗಲು ಪರಮಪೂಜ್ಯ ಶ್ರೀಗಳವರ ದಿವ್ಯಾಶೀರ್ವಾದ ಹಾಗೂ ಮಠದ ಕೊಡುಗೆ ಅಪಾರವಾಗಿದೆ. ನಾನು ಶ್ರೀಮಠಕ್ಕೆ ಚಿರಋಣಿಯಾಗಿದ್ದೇನೆ. ಶ್ರೀಮಠದ ಸೇವೆಯನ್ನು ಪ್ರಾಮಾಣಿಕವಾಗಿ ಮಾಡುತ್ತೇನೆ" ಎಂದು ಹೇಳಿದರು.



ಸನ್ಮಾನಿತರ ಪರವಾಗಿ ಕೃತಜ್ಞತೆಗಳನ್ನು ಸಲ್ಲಿಸಿದ ನಿವೇದಿತಾ ಪ್ರೌಢಶಾಲೆಯ ನಿವೃತ್ತ ಮುಖ್ಯ ಶಿಕ್ಷಕರಾದ ಶ್ರೀ ಎಸ್. ಮಹದೇವಯ್ಯ ಅವರು ಪರಮಪೂಜ್ಯರ ಆಶೀರ್ವಾದ ಹಾಗೂ ಶ್ರೀಮಠದೊಂದಿಗಿನ ಅವಿನಾಭಾವ ಸಂಬಂಧವನ್ನು ವಿವರವಾಗಿ ತಿಳಿಸಿಕೊಟ್ಟರು.

ಕಾರ್ಯಕ್ರಮ ವಿದ್ವಾನ್ ಎಲ್. ಶಿವಕುಮಾರ ಅವರ ನೇತೃತ್ವದಲ್ಲಿ ಶ್ರೀಮಠದ ವಿದ್ಯಾರ್ಥಿಗಳಿಂದ ಪ್ರಾರ್ಥನೆಯೊಂದಿಗೆ ಆರಂಭವಾಯಿತು. ಸಂಸ್ಕೃತ ಕಾಲೇಜಿನ ವೇದ ವಿದ್ಯಾರ್ಥಿಗಳಿಂದ ವೇದಘೋಷ ನಡೆಯಿತು. ಶ್ರೀ ಸಿದ್ಧಲಿಂಗೇಶ್ವರ ವೇದ-ನೌಕರರ ಪಟ್ಟಿಯನ್ನು ವಾಚಿಸಿದರು. ವಿದ್ವಾನ್ ಎನ್.ಹೆಚ್. ಗುರುಪ್ರಸಾದ ಶರಣು ಸಮರ್ಪಣೆ ಮಾಡಿದರು. ಡಾ. ಹೆಚ್.ಎನ್. ಪ್ರಶಾಂತ್ ಕಾರ್ಯಕ್ರಮವನ್ನು ನಿರೂಪಿಸಿದರು.



ಕ್ಷೇತ್ರ ವಾರ್ತೆ

ಶ್ರೀಮಠದಲ್ಲಿ ಗಣೇಶೋತ್ಸವ

ದಿನಾಂಕ ೧೦-೦೯-೨೦೨೧ನೇ ಶುಕ್ರವಾರ ಬೆಳಿಗ್ಗೆ ೯.೦೦ ಗಂಟೆಗೆ ಶ್ರೀ ಸಿದ್ಧಗಂಗಾ ಮಠದ ಪ್ರಾರ್ಥನಾ ಸಭಾಂಗಣದಲ್ಲಿ ಸಂಯುಕ್ತ ವಿದ್ಯಾರ್ಥಿ ಸಂಘ, ಸನಿವಾಸ ವಿದ್ಯಾಸಂಸ್ಥೆಗಳ ವತಿಯಿಂದ ಕೋವಿಡ್ ನಿಯಮಗಳಡಿಯಲ್ಲಿ ಶ್ರೀ ವಿದ್ಯಾಗಣಪತಿಯ ಪ್ರತಿಷ್ಠಾಪನೆ ಹಾಗೂ ಪೂಜಾ ಕಾರ್ಯಕ್ರಮಗಳು ವಿಧಿವತ್ತಾಗಿ ನೆರವೇರಿದವು. ಇದೇ ದಿನ ಸಂಜೆ ೬.೦೦ ಗಂಟೆಗೆ ವಿದ್ಯಾಗಣಪತಿಯ ವಿಸರ್ಜನಾ ಮಹೋತ್ಸವವನ್ನು ಹಮ್ಮಿಕೊಳ್ಳಲಾಗಿತ್ತು. ಇದರ ಅಂಗವಾಗಿ ಉಪನ್ಯಾಸಮಾಲೆಯನ್ನು ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರ ದಿವ್ಯಸಾನ್ನಿಧ್ಯದಲ್ಲಿ ಏರ್ಪಡಿಸಲಾಗಿತ್ತು. ಪೂಜ್ಯ ಶ್ರೀಗಳವರು ತಮ್ಮ ಆಶೀರ್ವಚನದಲ್ಲಿ ಗಣೇಶನ ಹಬ್ಬದ ಮೂಲ ಆಶಯ ಹಾಗೂ ಮಹತ್ವವನ್ನು ತಿಳಿಸಿದರು. ಉಪನ್ಯಾಸಕರಾಗಿ ಅಗಮಿಸಿದ್ದಂತಹ ಶ್ರೀ ಸಿದ್ಧಲಿಂಗೇಶ್ವರ ವೇದ-ಸಂಸ್ಕೃತ ಕಾಲೇಜಿನ ನಿವೃತ್ತ ಪ್ರಾಧ್ಯಾಪಕರಾದ ವಿದ್ವಾನ್ ಶ್ರೀ ಕೋ.ರಂ.ಬಸವರಾಜುರವರು ಶ್ರೀ ಮಠದ ಮಕ್ಕಳು ಹಾಗೂ ಸದ್ಭಕ್ತರನ್ನು ಉದ್ದೇಶಿಸಿ ಗಣೇಶ ಮಹಿಮೆಯನ್ನುಳ್ಳ ಶಮಂತಕೋಪಖ್ಯಾನ ಎಂಬ ಕಥಾಶ್ರವಣವನ್ನು ಮಾಡಿದರು. ಅವರು ಈ ಸಂದರ್ಭದಲ್ಲಿ ಮಾತನಾಡುತ್ತಾ ಭಯವಿದ್ದೊಡೆ ಭಕ್ತಿ, ಭಕ್ತಿವಿದ್ದೊಡೆ ಮುಕ್ತಿ. ಆ ಮುಕ್ತಿ ಮನುಷ್ಯನಿಗೆ ದೊರೆಯಬೇಕೆಂದರೆ ಈ ತರಹದ ಕಥಾಶ್ರವಣವನ್ನು ಮಾಡಬೇಕು ಎಂದು ಕರೆಕೊಟ್ಟರು.



ಶ್ರೀ ಮಠದ ವಿದ್ಯಾರ್ಥಿಗಳ ಸಾಮೂಹಿಕ ಪ್ರಾರ್ಥನೆಯಿಂದ ಈ ಕಾರ್ಯಕ್ರಮವು ಆರಂಭವಾಯಿತು. ಶ್ರೀ ಜೆ.ಆರ್. ಸಿದ್ಧಲಿಂಗ ಸ್ವಾಮಿಯವರು ಸ್ವಾಗತವನ್ನು ಕೊರಿದರು. ಡಾ|| ಹನುಮಂತಯ್ಯರವರು ಶರಣು ಸಮರ್ಪಣೆ ಮಾಡಿದರು. ಡಾ|| ಸಿ. ಅಶ್ವತ್ಥಪ್ಪರವರು ಕಾರ್ಯಕ್ರಮವನ್ನು ನಿರೂಪಿಸಿದರು.

ಅನಂತರ ಗಣಪತಿ ವಿಸರ್ಜನಾ ಕಾರ್ಯವು ವಿದ್ವಾನ್ ಎನ್.ಹೆಚ್. ಗುರುಪ್ರಸಾದ್ ಹಾಗೂ ಶ್ರೀ ನವೀನ್‌ಕುಮಾರ್ ಹೆಚ್.ಆರ್ ಇವರ ನೇತೃತ್ವದಲ್ಲಿ ನೆರವೇರಿತು. ಈ ಕಾರ್ಯಕ್ರಮದಲ್ಲಿ ಕಾಲೇಜಿನ ಬೋಧಕ -ಬೋಧಕೇತರ ಸಿಬ್ಬಂದಿ ವರ್ಗದವರು ಹಾಜರಿದ್ದರು.

သို့သော်လည်းကောင်း၊ ထိုအခါမှစ၍ နေ့စဉ် ဟောပြော

[illegible][illegible]

စိုးညီနောင်နှစ်ယောက်အား အောင်မြင်စွာ ကြိုဆိုပါသည်။

ಪದ್ಮಗಂಗಾ ಮಹಾನ್ ಕುಲ-ಪ್ರವರ್ಧನಾ ವ್ಯಕ್ತಿ.

ಪ್ರಗತಿ ಸೂಚಕ (31.03.2020ರವರೆಗೆ) ಮತ್ತು ರೇಷನಿಗಳು (ಅಕ್ಷರಾ.ಗಟ್ಟಿ)

46	ವಿಭಾಗೀಯ 90 ವಿಭಾಗೀಯ	ಶೇ. 4.5%	-	181 ವಿಭಾಗೀಯ 365 ವಿಭಾಗೀಯ	ಶೇ. 6%	-	181 ವಿಭಾಗೀಯ 365 ವಿಭಾಗೀಯ
91	ವಿಭಾಗೀಯ 180 ವಿಭಾಗೀಯ	ಶೇ. 5%	-	181 ವಿಭಾಗೀಯ 365 ವಿಭಾಗೀಯ	ಶೇ. 7%	-	181 ವಿಭಾಗೀಯ 365 ವಿಭಾಗೀಯ

ಪಂಚನಾಲ, ಗಿಹಿನಿಯಾಣ ನಾಲ, ಅಕ್ಕಿ ಆಟವಾನ್ ನಾಲ, ಹೂನ್/ಹರಿಯ ವಾಹನಾರ್ ನಾಲ, ಯಂತೋರ್ಹಾರ್ ನಾಲ, ಬಸ್ಸು ಬಳಕೆದಾರ್ ನಾಲ, ಡ್ರಾಯರ್‌ಡೆ, ಪೇಷೆಯಾರ್, ಚಿನ್ನಾಭರಣ ಸಾಲಗಳಿಗೆ ಬಡ್ಡಿದ ಶೇ. 13 ರಿಂದ 15

தமிழ்நாடு

ಹದಿನೆಂಟು ಆರ್.ಎಸ್. ಕೋ-ಆಪರೇಟಿವ್ ಬ್ಯಾಂಕ್ ಲಿ.,
ಕೆ.ಎಸ್.ಆರ್.ಟಿ.ಸಿ. ಬಸ್ ಸ್ಟಾಂಪ್ ರಸ್ತೆ,
ವಿಜಯನಗರ ಶಾಖೆ, 27/1, 3ನೇ ಮುಖ್ಯ ರಸ್ತೆ, 3ನೇ ಅಡ್ಡರಸ್ತೆ,
ವಿಜಯನಗರ, ಬೆಂಗಳೂರು-560 040

080-27622090 : ಫೋನ್
 080-27622090 : ಫೋನ್

[illegible]

ಪ್ರತಿ : 1995



ಸಿದ್ಧಗಂಗಾ ಆಸ್ಪತ್ರೆ ಮತ್ತು ಸಂಶೋಧನಾ ಕೇಂದ್ರ

ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮೀಜಿ ರಸ್ತೆ, (ಬಿ.ಹೆಚ್. ರಸ್ತೆ), ತುಮಕೂರು

Ph: 0816-6602222 | Emergency No. : 6602288 | 6602299

E: info@siddagangahospital.com

ಸೂಪರ್ ಸ್ಪೆಷಾಲಿಟಿ ಸೌಲಭ್ಯಗಳು

- ನ್ಯೂರಾಲಜಿ ಮತ್ತು ನ್ಯೂರೋಸರ್ಜರಿ
- ಕಾರ್ಡಿಯಾಲಜಿ ಮತ್ತು ಸಿ.ಟಿ.ವಿ.ಎಸ್
- ಮೆಡಿಕಲ್ ಮತ್ತು ಸರ್ಜಿಕಲ್ ಗ್ಯಾಸ್ತ್ರೋಎಂಟರಾಲಜಿ
- ಮೆಡಿಕಲ್ ಮತ್ತು ಸರ್ಜಿಕಲ್ ಆಂಕೋಲಜಿ
- ನೆಫ್ರಾಲಜಿ ಮತ್ತು ಯುರಾಲಜಿ
- ಡಯಬಿಟಾಲಜಿ ಮತ್ತು ಎಂಡೋಕ್ರೈನಾಲಜಿ
- ಪಲ್ಮನಾಲಜಿ • ರುಮಟಾಲಜಿ
- ಪ್ಲಾಸ್ಟಿಕ್ ರಿಕ್‌ನ್‌ಸ್ಟ್ರಕ್ಚರ್ ಮತ್ತು ಕಾಸ್ಟೆಟಿಕ್ ಸರ್ಜರಿ
- ಜೆರಿಯಾಟ್ರಿಕ್ ಮೆಡಿಸಿನ್

ವೈದ್ಯಕೀಯ ಸೌಲಭ್ಯಗಳು



ತುರ್ತು ಚಿಕಿತ್ಸಾ ಸೇವೆಗಳು

- ಅಪಘಾತ, ತುರ್ತು ಚಿಕಿತ್ಸೆ ಮತ್ತು ಕ್ರಿಟಿಕಲ್ ಕೇರ್
- ಎಮ್.ಐ.ಸಿ.ಯು., ಐ.ಸಿ.ಸಿ.ಯು., ನ್ಯೂರೋ ಐ.ಸಿ.ಯು., ಎನ್.ಐ.ಸಿ.ಯು., ಎನ್.ಐ.ಸಿ.ಯು., ಪಿ.ಐ.ಸಿ.ಯು.
- ಕ್ಯಾನ್ಸರ್ ಲ್ಯಾಬ್ ಸೇವೆಗಳು
- ಡಯಾಲಿಸಿಸ್ ಸೇವೆಗಳು
- ಡಯಾಗ್ನೋಸ್ಟಿಕ್ ಸೇವೆಗಳು
- ಇಂಟರ್‌ವೆನ್ಷನಲ್ ರೇಡಿಯಾಲಜಿ
- ಸಿ ಟಿ ಸ್ಕ್ಯಾನ್ - 16 ಸ್ಲೈಸ್
- ರಕ್ತ ನಿಧಿ ಮತ್ತು ಕಾಂಪೂನೆಂಟ್ಸ್
- ಆಂಬುಲೆನ್ಸ್ ಸೇವೆಗಳು • ದಿವ್ಯಧಾಲಯ

ಇತರೆ ಸೌಲಭ್ಯಗಳು

- ಇಂಟರ್ನ್ ಮೆಡಿಸಿನ್
- ಮನೋವೈದ್ಯಕೀಯ ಸೇವೆಗಳು
- ಜನರಲ್ ಮತ್ತು ಲ್ಯಾಪರೋಸ್ಕೋಪಿಕ್ ಸರ್ಜರಿ
- ಬೆರಿಯಾಟ್ರಿಕ್ ಮತ್ತು ಮೆಟಾಬಾಲಿಕ್ ಸರ್ಜರಿ
- ಆರ್ಥೋಪೆಡ್‌ರಿಕ್ ಮತ್ತು ತುರ್ತು ಅಪಘಾತ ಚಿಕಿತ್ಸೆ
- ಎಂಡೋಸ್ಕೋಪಿ, ಕೊಲೊನೋಸ್ಕೋಪಿ ಮತ್ತು ಇ.ಆರ್.ಸಿ.ಸಿ
- ನಿಯೋನೇಟಾಲಜಿ, ಪೀಡಿಯಾಟ್ರಿಕ್ಸ್ ಮತ್ತು ಪೀಡಿಯಾಟ್ರಿಕ್ ಸರ್ಜರಿ
- ಪ್ರಸೂತಿ ಮತ್ತು ಸ್ಟ್ರೀ ರೋಗ ಚಿಕಿತ್ಸೆ
- ಫೀಟಲ್ ಮೆಡಿಸಿನ್ • ಐ.ವಿ.ಎಫ್ ಕೇಂದ್ರ • ಇ.ಎನ್.ಟಿ.
- ನೇತ್ರ ಚಿಕಿತ್ಸೆ • ಡರ್ಮಟಾಲಜಿ
- ದಂತ ಚಿಕಿತ್ಸೆ ಮತ್ತು ಮ್ಯಾಕ್ಸಿಲೋಫೇಷಿಯಲ್ ಸರ್ಜರಿ
- ಮಿನಿಮಲಿ ಇನ್‌ವೇಸಿವ್ ಸರ್ಜರಿ ಮತ್ತು ಫಂಡೋಪ್ಲಾಸ್ಟಿಕ್

To

If undelivered please return to :
Editor
Siddaganga Monthly Magazine
Siddaganga Math
Tumkur-572 104